

त्रिपुरासारसमुच्चयः ।

[तन्त्रशास्त्रम्]

श्रीनागभट्टविरचितः

श्रीगोविन्दाचार्यकृतव्याख्यया समलङ्कितः ।

पण्डितकुलपतिना,

वि, ए, उपाधिधारिणा

श्रीजीवानन्दविद्यासागरभट्टाचार्य्येण

संस्कृतः प्रकाशितश्च ।

द्वितीयसंस्करणम् ।



कलिकातानगरे

कलिकाता यन्त्रे

मुद्रितः ।

इ १८६७

०१२३४५६
२३ जून १९६६, मंगलवार

त्रिपुरासारसमुच्चयः ।

[तन्त्रशास्त्रम्]

श्रीनागभट्टविरचितः ।

श्रीगोविन्दाचार्यकृतव्याख्यया समलङ्कितः ।

पण्डितकुलपतिना,

वि, ए, उपाधिधारिणा

श्रीजीवानन्दविद्यासागरभट्टाचार्येण

संस्कृतः प्रकाशितश्च ।

द्वितीयसंस्करणम् ।




कलिकातानगरे

कलिकाता यन्त्रे

मुद्रितः ।

व १८८७ ।



पण्डितकुलपतिः
 श्रीजीवानन्दविद्यासागर वि, ए,
 PANDIT KULAPATI
 JIBANANDA VIDYASAGAR, B. A.
 Superintendent, Free Sanskrit College, Calcutta.

विपुरासारसमुच्चयः ।



प्रथमः पटलः ।

प्रह्वप्राचीनवर्हिः प्रमुखसुरवरानीककोटीरकोटि-
 श्लिष्टस्यष्टेन्द्रनीलामलमणिमधुपत्रेणजुष्टं कषीष्ट ।
 श्रीपादाश्वोजयुग्मं नखमुंखविलसद्रश्मिकिञ्चल्कपुञ्जम्
 शिञ्जन्मञ्जीरहंसौमुखरितमनिशं मङ्गलं वो भवान्याः ॥१॥

नत्वा शङ्करचरणं श्रीमद्वीविन्दशर्मणा ।

विपुरासारटीकेयं रच्यते सारदृशना ॥

तस्यै दिशि सततमञ्जलिरेष पौष्पः प्रचिप्यते मुखरितो मधुरैर्हिरेकैः ।
 जायति यत्र भगवान् गुरुचक्रवर्त्ती विश्वीदयप्रणयनाटकपूतधारः ॥
 श्रीमद्गुरुपरमेश्वरपदारविन्दप्रणिहितभक्तिभरावनम्रशिरसा परमाचार्यपरस्पर-
 प्रसादलब्धविज्ञानेन सर्वांगमपारावारपारगतेन विज्ञानदैशिकेनाचार्यनागभङ्गेन विर-
 चितस्य विपुरासारसमुच्चयस्य सम्यदाद्यदीपिका व्याख्या आरभ्यते । तत्र सदाचारा-
 नुमितश्रुतिवीधनं परदेवतास्मरणपूर्वकमाशीर्लक्षणं शिष्यशिष्यार्थं निबध्नाह
 प्रह्वप्राचीनवर्हिरेत्यादि । भवान्याः श्रीपादाश्वोजयुग्मं वो युष्माकं मङ्गलं कषीष्ट
 करोतु । कौटुम्भं प्रह्वप्राचीनवर्हिः प्रमुखसुरवरानीककोटीरकोटिश्लिष्टस्यष्टेन्द्र-
 नीलामलमणिमधुपत्रेणजुष्टं प्राचीनवर्हिः प्राच्यधिपस्तुप्रमुखास्तुप्रधाना ये प्रह्वा
 नक्षीभूता ये देवश्रेष्ठास्तेषां यः समूहः तस्य सुकृतसम्बन्धी व्यक्तीभूती यः इन्द्र-
 नीलामलमणिः स एव भमरः तस्य पंक्त्या श्रेण्या युक्तम् । अश्वोजयुगतनमाह नख-
 मुखेत्यादि । नखानां मुखे विलसत् यद्रश्मि तदेव किञ्चल्कसमूहो यस्य तादृशम् ।
 पुनः कौटुम्भं शिञ्जन्मञ्जीरहंसौमुखरितं शब्दायमानम् ॥१॥

भक्त्या गुरोर्भवपयोनिधिसेतुहेतून्
 श्रीपादपद्मयुगरेणुकणान् प्रणम्य ।
 लम्बोदरश्च कथयामि गुरूपदिष्ट-
 माराधनक्रममहं कुलनायिकायाः ॥ २ ॥
 स्नात्वा यथाविधि विधीतकराननाङ्घ्रिः
 आचम्य सम्यगमलाम्बरयज्ञसूत्रः ।
 प्रागाननो धनददिग्वदनोऽथ वापि
 ब्रह्मासनी गणपतिश्च गुरुश्च नत्वा ॥ ३ ॥
 संयोज्य जीवमथ दुर्गममध्याङ्गी-
 मार्गेण पुष्करनिविष्टशिखे सुसूक्ष्मे ।
 हंसेन देहममरेन्द्रपुरोगतेन
 सार्द्धेन्दुना भसितसादु विदधौत मन्त्रो ॥ ४ ॥

इष्टदेवतां नमस्कृत्य गुरुनमस्कारमाह भक्त्या इति । गुरोः पादपद्मरेणुकणान् प्रणम्य लम्बोदरश्च प्रणम्य कुलनायिकाया आराधनविधिं कथयामि । कौटुम्भिकान् तान् संसार एव पयोनिधिदुःस्वरत्नात् तदुत्तरणे सेतुहेतून् लीलातरण-हेतून् । आराधनक्रमं कौटुम्भिकं गुरुणीपदिष्टं विना आगमज्ञानानर्थक्यप्रसङ्गात् । तस्माद्गुरुदेवतयोरैक्यं कर्तव्यम् । तदुक्तं यस्य देवे परा भक्तिर्यथा देवे तद्वा गुरौ । तस्यैव कथिता ह्यर्थाः प्रकाशन्ते महात्मन इति ॥ २ ॥

गुरुदेवतादि नमस्कृत्य उपासनाप्रकारमाह स्नात्वेति । नद्यादौ यथाविधि स्नात्वा सन्यावन्दनादिकं कृत्वा यथाविधि आचम्य प्रकटनिसंलयज्ञसूत्रः सन् पूर्वाभिसुखः यथाशीघ्रं ब्रह्मासने स्वस्तिकासने वा उपविश्य वामे गुरुं दक्षिणे गणेशं मध्ये इष्टदेवतां नत्वा वक्ष्यमाणभूतशुद्धिं विदधौत । दुर्गममध्याङ्गीमार्गेण सुषुप्तान्तर्वर्तिना चिदामार्गेण पुष्करनिविष्टशिखे सहस्रदलकमलकूटस्थपरमात्मनि जीवं जीवात्मानं संयोज्य अथ यस्यान्तरस्तरसव-शाच्चतुर्विंशतितत्त्वान्यपि तत्र नयेत् । हंसेन हंस इति मन्त्रेण अमरेन्द्रपुरोगतेन

सास्यादिनाथ मरुताऽपनयन्नशेषम्
 तद्भस्मराशिमखिलं भुवनं सकेन ।
 संभ्रावयन् बलभिदा परिचिन्तयेत् स्व-
 मात्मानमम्भसि घटेन सविन्दुकेन ॥ ५ ॥

ततो वृहद्बुद्बुदमध्यवर्त्तिस्फुरत्कामाण्डलमण्डभाजम् ।
 ध्यात्वा तदन्तर्भुवनान्यमूर्तिं विचिन्तयेद्भूतलमेतदन्तः ॥ ६ ॥
 स्मितप्रसवशोभितं नवमनिन्द्यगन्धोत्कटम्
 कदम्बवनमुच्चकैरिह समन्ततश्चिन्तयेत् ।
 तदन्तरपि मण्डितं मणिगणैर्महामण्डपम्
 हिरण्यमयमुपाञ्चितं द्युमणिमण्डलाभप्रभम् ॥ ७ ॥
 चतुर्हारीपेतं मणिमयचतुस्तोरणयुतम्
 स्फुरत्तारानाथद्युतिसितवितानाङ्गमुपरि ।

सार्द्धेन्दुना अमरेन्द्री लकारः तत्पुरोगतीरफः अर्द्धेन्दुर्विन्दुस्तेन रमिति मन्त्रेण स्वकं स्वशरीरं भसितसात् भस्मसात् कुर्यात् मन्त्रीभूतं स्वशरीरमिति चिन्तयेदित्यर्थः ॥ ३ ॥ ४ ॥

सास्यादिनाथ मरुतेति । सास्यं विसर्जनीयस्तस्यादिर्विन्दुः मरुत् यकारः तेन यमिति वायुवौजेन भस्मराशिं निराकुर्वन् सानुसारेण बलभिद्वीजेन लकारेण सकलं भुवनं भ्रावितं कुर्वन् स्वमात्मानं अमृतमयाम्भसि सानुसारेण घटेन चिन्तयेत् । घटशब्देनाधिष्ठानलक्षणया जलं लक्षितम् । तेन च तद्वीजेन वकारेण सानुसारेण अमृतमयाम्भसि आत्मानं ध्यायेदित्यर्थः ॥ ५ ॥

तत इति । तदनन्तरं तज्जलवैगमध्यवर्त्तिस्फुरत्कामाण्डलं ब्रह्माण्डं ध्यायेत् । तदन्तरं चतुर्दश भुवनानि तेषामन्तरं भूमितलं विचिन्त्य तन्मध्ये कदम्बवनं चिन्तयेत् । कौटुम्भिकं कदम्बवनं प्रकाशकुसुमशोभितं नवं नूतनम् अनिन्द्यगन्धोत्कटं सहस्रशीयसौरभशालि सर्वतो महत्कदम्बवनं तदनाम्यन्तरे मणिभिर्भूषितं सौवर्ण-महामण्डपं सूर्यमण्डलाभदीप्तं चिन्तयेत् ॥ ६ ॥ ७ ॥

कौटुम्भिकं चतुर्हारीयुक्तं मणिमयैश्चतुर्भिस्तोरणैः सहितम् । स्फुरन्ती या शशि-

स्थितौ द्वारे द्वारे रुचिरमणिमाल्याम्बरधरो

गणेशक्षेत्रेशो च सपरिकरौ यस्य महितौ ॥ ८ ॥

पूर्वद्वारि सवाहनं हरिहयं तस्यैव याम्ये यमम्

पाश्चात्ये वरुणं तथैव तदुदग्द्वारे कुबेरं स्थितम् ।

सङ्गीतादिरतैस्तदन्तरमरस्त्रीणां गणैराकुलम्

ध्यायेत् सम्यगनाकुलेन मनसा गन्धर्वमुख्यैरपि ॥ ९ ॥

तस्य मध्यगतसिंहविष्टरे पद्ममष्टदलशोभितं ततः ।

उद्यदुष्णकरमण्डलोज्ज्वलं चिन्तयेदरुणचारुकेशरम् ॥ १० ॥

तत्कर्णिकोपरि कपञ्चममम्बुतुर्थ-

युक्तं मनुस्वरतदन्त्युतं विधाय ।

प्रेतं धिया तदुपरि त्रिदशेन्द्रबन्ध्याम्

ध्यायेत्तिलोकजननीं दयितां पुरारिः ॥ ११ ॥

दोमिसदृशं सितेन वितानेनोपरि चिह्नं यस्य मण्डपस्य तम् । प्रतिहारं सपरि-
वारौ गणेशक्षेत्रपालौ स्थिताविति चिन्तयेत् ॥ ८ ॥

पूर्वेति । तस्य मण्डपस्य पूर्वद्वारि ऐरावतसहितमिन्द्रं ध्यायेत् । दक्षिणद्वारि
महिषसहितं यमम् । पश्चिमद्वारि मकरसहितं वरुणम् । उत्तरद्वारि नरयानं
कुबेरं ध्यायेत् । सवाहनानुकर्षिं सकलान्वयि यदभ्यन्तरं नृत्यादिरतैः अमरस्त्री-
समूहैः व्याप्तं चिन्तयेत् । गन्धर्वकुलैरप्याकुलं चिन्तयेत् ॥ ९ ॥

तस्येति । तस्य मण्डपस्य मध्यस्थितसिंहासने अष्टदलपद्मं चिन्तयेत् । कीदृशं
पद्मं प्रातःकालीनसूर्यविविक्ततुल्यम् अरुणमित्यर्थः । तथा अरुणं लोहितं मनी-
हारि च किञ्चलं यस्य ॥ १० ॥

तदिति । तस्याष्टदलकर्णिकाया उपरि हेसौ इत्यासनवीजं विधाय तदुद्धारण-
प्रकारमाह कं जलं तद्बीजं वकारः तत्पञ्चमी हकारः अम्बु रकारः सत्तुर्थः सकारः
तेन युक्तं मनवश्चतुर्दश तदुपलक्षितसंख्यकस्वर औकारः तदन्तः अङ्कारः ताभ्यां युक्तम्
एतावता हेसौ इति भवति । एतदेवासनवीजं देव्याः तदुपरि प्रेतं शिवरूपं विचिन्त्य
तस्योपरि विलीकमातरं हरवल्लभां ध्यायेत् ॥ ११ ॥

सुरुचिरनासिकां सुनयनां सुकपोलतला-

मरुणजटाकलापकलितामलचन्द्रकलाम् ।

विलसदष्टमीन्दुकमनोयललाटतटाम्

परिणतशारदेन्दुरुचिराननपङ्ककहाम् ॥ १२ ॥

बन्धूकारुणकान्तदन्तवसनामुत्तुङ्गवृत्तस्तनीम्

युक्तां बालमृणालनालललितैर्भव्यैश्चतुर्भिर्भुजैः ।

तत्कालस्मितपद्मपत्रविलसन्नेत्रयोद्भासिताम्

ताराधोशदिनेशकुण्डलधरासुल्लासिचिल्लीलतीम् ॥ १३ ॥

वलितयोद्भासितदौनमध्यां प्रदक्षिणावर्त्तगभौरनाभीम् ।

कस्तूरिकाकर्दमलेखयेव विराजमानामपि रोमराज्या ॥ १४ ॥

स्मितनववन्धुजोवकुसुमारुणसद्वसनाम्

मणिमयरसनाकलापकलितोरुनितम्बतटाम् ।

करिकरपीवरोरुयुगलां वरहंसगतिम्

चरणतलप्रभाविजितपङ्कजगर्भदलाम् ॥ १५ ॥

ध्येयदेवौस्वरूपमाह सुरुचिरित्यादि । अरुणजटासमूहनिवत्तचन्द्रधोडशभागां तथा
प्रदक्षिणावर्त्तगभौरनाभीं प्रदक्षिणा आवर्त्तः भूमियंस्याः तादृश्या नाभ्या युक्तं कस्तूरि-
काकर्दमरेखातुल्या रोमराज्या युक्तं स्मितनववन्धुकुसुमारुणसद्वसनां विकसितवन्धू-
ककुसुमारुणवस्त्रां मणिमयरसनाकलापकलितोरुनितम्बतटां मणिमयलुटघण्टिकास-
म्बन्धकटिदेशां करिकरपीवरोरुहस्तयुगलां हस्तिस्थूलहस्तजघनां चरणतलप्रभाविजि-
तपङ्कजगर्भदलां गर्भोऽभ्यन्तरं प्रणतपुरन्दरप्रसुवन्तखनिकायलसन्मणिमुकुटभापट-
लपाटलिताङ्गियुगां नवीभूतेन्द्रीपक्रमदेवसमूहदोष्यन्मणिमुकुटदोमिसमूहश्चेतरक्त-
पदद्वां मणीनां नानाविधत्वाद्दोषैः पाटलत्वम् । सुरुचिरिति । अतिमनोहारि-
सम्याकालौनाम्बुददोमिसमूहशुषा सेवितेन निजतनुतेजसा स्वशरीरतेजसा कवचितं
व्याप्तं दिग्वलयच्च यथा ताम् । दिव्याम्बुवाहिति दिव्यमेषसमूहोदरनिर्गतै-
र्मृताफलैर्विरचितां रुचिरां मनीहारिणीं एकावलीम् । को मस्तकसंस्थाने गले
बहुलौ अथवा कान्ते कमनीये गले । पाश्चाद्गुहे ऊर्ध्वामदचहस्ताभ्यां वराभये अधः-
कराभ्यां इधानाम् । रत्नप्रकाशरचिताभरणाभिरासां रत्नप्रकाशं रत्नत्रैलोक्येन

प्रणतपुरन्दरप्रमुखलेखनिकायलसन्-
 मणिमुकुटप्रभापटलपाटलिताङ्घ्रियुगाम् ।
 सुरुचिरसान्ध्यवारिधरकान्तिकलापजुषा
 निजतनुतेजसा कवलिताम्बरदिग्वलयाम् ॥ १६ ॥
 दिव्याम्बुवाहनिवहोदरमुक्तवृत्त-
 मुक्ताफलैर्विरचितां रुचिरां वहन्तीम् ।
 एकावलीममलकोमलकान्तियुक्ताम्
 कान्ते गले च हरिचन्दनलिपगालाम् ॥ १७ ॥
 पाशाङ्कुशाभयवरोद्यतपाणिपद्माम्
 रत्नप्रकाण्डरचिताभरणाभिरामाम् ।
 स्मेराननां रुचिरदन्तमरीचिवीचि-
 धौतारुणाधरदलां सुरहृन्दवन्द्याम् ॥ १८ ॥
 खेक्येन त्रिभुवनमातरं मृडानीम्
 ध्यात्वैव निजकुलकामधेनुमेनाम् ।
 हृत्पद्मं पुनरपि जीवमानयेत् स्वम्
 आकाशाभोरुहकुटीरनिविष्टहंसात् ॥ १९ ॥

इति श्रीनागभट्टविरचिते त्रिपुरासारसमुच्चये

प्रथमः पटलः ।

रचितानि यान्याभरणानि तैरभिरामां मनोहराम् । रुचिरदन्तमरीचिवीचिधौता-
 रुणाधरदलां रुचिरा मनोहरा ये दन्तानां मरीचयो रश्मयस्तेषां वीचिभिरङ्गरूपे-
 र्धौतं निर्मलीकृतम् अरुणाधरपद्मं यस्याः ताम् । सुरहृन्दैर्देवहृन्दैर्वन्द्यां सेवि-
 ताम् ॥ खेक्येनेति एनां त्रिभुवनजननीं भवानीं खेक्येन आलोक्येन विचित्र्य
 पुनरपि जीवात्मानम् आकाशपद्मकुटीरनिविष्टपरमात्मनः सकाशात् स्वीयं हृत्कम-
 लम् ध्यायेत् । हंस इति सम्बन्धे चतुर्विंशतितत्त्वान्यपि स्वं स्वं स्थानं नयेत्
 इत्यन्यग्रन्थस्वरसात् । इति भूतशुद्धिः ॥ १२-१९ ॥

इति त्रिपुरासारसमुच्चयटीकायां प्रथमः पटलः ।

द्वितीयः पटलः ।

अङ्गुष्ठादिकनिष्ठिकावधिकरद्वन्दाङ्गुलीषु न्यसेत्
 वाणान् पञ्च गुरुपदिष्टविधिना ब्रूमो वयं तानिह ।
 अद्रीशो मुखवृत्तवर्जिसहितस्वाद्यं सदण्डस्त्रिमू-
 र्त्याक्रान्ताननवृत्तमेव खलु तद्वीजं द्वितीयं भवेत् ॥ १ ॥
 मुखान्तस्थितं देवराजाधिरूढं सवामेक्षणं वक्त्रपूर्वेण युक्तम् ।
 भूर्पूर्वं सववारिषष्ठस्वरार्द्धक्षपेयं कर्तुर्यं कपूर्वेण युक्तम् ॥ २ ॥
 न्यस्याङ्गान्यपि चाङ्गुलीषु करयोः स्थित्या कलान्यासकम्
 कुर्यात् साधकपुङ्गवो भगपंरं माया कुलान्तं क्रमात् ।
 वीजानां त्रयमर्द्धचन्द्रसहितं विन्यस्य मूर्ध्नि स्वके
 सानन्तं मुखवृत्तके कगतकं संवर्त्तकं विन्यसेत् ॥ ३ ॥

एवं भूतशुद्धिं विधाय परदेवतास्वरूपमात्मानं बुद्ध्या वन्द्यमाणं न्यासजालं विद-
 धते इत्याह अङ्गुष्ठेत्यादिना । अङ्गुष्ठोपक्रमकं कनिष्ठान्तं हस्तद्वयाङ्गुलीषु वाणान्
 न्यसेत् । ते च द्रावणजीभणवशीकरणमारणमोहनाः पञ्च वाणाः तेषां वीजान्याह
 क्रमशः । अद्रीश इति । अद्रीशीदकारः मुखवृत्तः न्यस्यव्याकारः वक्त्रैरिफः ताभ्यां सहि-
 तीऽद्रीश आद्यं वीजं भवेत् सदण्डः सानुस्वारः तेन द्रामिति वीजं भवति तदेव वीजं
 विमूर्त्या ईकारेण आक्रान्तम् अनेन स्थानं यस्य तत् द्वितीयवीजं भवति एतावता
 द्रीमिति भवति ॥ १ ॥

तृतीयवीजमुद्धरति मुखेति । मुखे न्यस्यत इति मुखं विसर्गः तदन्तः ककारः
 तदुद्धरेत् । कौटशं देवराज इन्द्रः तद्वीजं लकारः तदुपरि स्थितं वामचक्षुषि
 न्यस्यते इकारः तत्सहितं वक्त्रे न्यस्यते यी विसर्गः तत्पूर्वीं विन्दुः तेन युक्तम्
 एतावता क्लीमिति वीजं भवति । चतुर्थमुद्धरति भूर्पूर्वं वकारः इवारिणा लका-
 रेण षष्ठस्वर ऊकारस्तेन च सहितम् एतावता वूर्मिति वीजं भवति । पञ्चमवीज-
 मुद्धरति कं जलं तद्वीजं वकारः तत्तुरीयः सकारः ककारपूर्वीं विसर्गः तेन सहि-
 तम् एतावता स इति भवति । सर्वं वीजं भवेदित्यनुषङ्गः ॥ २ ॥

न्यसेति । स्थितिन्यासीतिविधिना उभयकराङ्गुलीषु करतलयोश्च विन्यसेत् ।

सूक्ष्मादींश्चतुरो युगे नयनयो न्यस्येत्ततः श्रोत्रयोः
 सार्धेन्दून् स्वकपोलयोर्भृगुयुगं घ्राणद्वयेनान्वितम् ।
 चन्द्रार्द्धाङ्कितमस्तकञ्च चिबुके श्वेतद्वयं विन्यसेत्
 पञ्चाङ्गण्डयुगान्वितं शशिकुलोपेतोत्तमाङ्गं बुधः ॥ ४ ॥
 दन्तपंक्तियुगले वकद्वयं सेन्दुखण्डरदनच्छदद्वयम् ।
 श्रोष्ठयोर्घटयुगं ततो न्यसेदन्त्युगममुखपूर्वसंयुतम् ॥ ५ ॥
 रसं नाभावर्द्धोडुपयुतममुं न्यस्य पवनम्
 न्यसेन्मन्त्री सान्यस्वरमपि शिखायामवहितः ।

नाभौ हि ब्रह्मचारी गृही समुच्चरित्यधिकारिमेदात् सृष्टिस्थितिसंहारात्मना
 विविधः । मध्यमादि कनिष्ठान् न्यसेत् प्राङ्मुखः स्थितिम् । अङ्गुष्ठान् कनिष्ठादि
 सृष्टिन्यासोऽभिधीयते । अङ्गुष्ठादि कनिष्ठान् संहारन्यास ईरितः । नाभ्यादि-
 केशपादान् स्थित्वा देहे न्यसेत् सुधीः । केशादिपादपर्यन्तं सृष्टिन्यासोऽभिधीयते ।
 पादादि केशपर्यन्तं संहारन्यास ईरितः । एवं यथाधिकारं विन्यस्य वक्ष्यमाण-
 कलान्यासं कुर्यात् । तमेवाह भग एकारः तत्परम् एकारः माया भुवनेशीवीजं
 ज्ञौ । कुलान् कुलविधायाः अन्तं सौः इति । साम्प्रदायिकास्तु अकुलान्तम्
 अकुलोऽकारः तस्यान्तं चकार इति वदन्ति । एतद्वीजद्वयं स्वके मूर्ध्नि न्यसेत् ।
 सानन्तं मुखवृत्तके इति संवत्तकं चकारः सानन्तम् आकारयुक्तं चगतं के शिरसि
 गतं विन्दुरित्यर्थः । तेन चामिति मुखवृत्तके न्यसेत् ॥ २ ॥

सूक्ष्मादीनि । सूक्ष्म ईकारः स एव आदिर्येषां ते सूक्ष्मादयः । सार्धेन्दून्
 सविन्दुकानित्यर्थः । तेन इ ईं छं ऊं इति नयनयोः श्रोत्रयोश्च न्यसेत् । स्वक-
 पोलयोर्भृगुयुगं सकारयुगं घ्राणद्वयेनान्वितं ऋ ऋ इत्यनेनान्वितं एं सूं इत्यर्द्ध-
 चन्द्रान्वितं स्वकपोलयोर्न्यसेत् । चिबुके श्वेतद्वयं श्वेतः वकारः गण्डयुगं लृ लृ
 शशिकुलं विन्दुः विन्दु शिरस्कं तेन छं छं इति वीजद्वयं चिबुकपाश्वर्योर्न्यसेत् ॥ ४ ॥
 दन्तपंक्तियुगले वकद्वयं शकारद्वयम् । इन्दुखण्डो विन्दुः सविन्दुकं वदनच्छद-
 द्वयम् ए ए विन्दुसहितमित्यर्थः ॥ तेन श्रं श्रं इति दन्तपङ्क्तयोर्न्यसेत् । श्रोष्ठयो-
 र्घटयुगं घटो वकारस्तद्वयं दन्त्युगम् ओ ओ मुखं विसर्जनीयः तत्पूर्वं विन्दुः
 सविन्दुकमित्यर्थः । तेन रौ रौ इति वीजद्वयं श्रोष्ठयोर्न्यसेत् ॥ ५ ॥

कलान्यासं कुर्वन्सुमिह यथोक्तेन विधिना
 चिरं जीवत्यङ्गा विगतगदसृत्यः सुखमिह ॥ ६ ॥
 पश्चाद्देहे केवला मातृका वा विन्यस्तव्या रुद्रशक्त्यान्विता वा ।
 विद्यान्यासं साधकेन्द्रस्ततोऽङ्गन्यासं चास्य न्यासपूर्वं विदध्यात्
 ॥ ७ ॥
 विद्यान्यासं मूलमन्त्रस्य वर्णैः कुर्यान्मन्त्री वक्ष्यमाणक्रमेण ।
 आद्यं वीजं मूर्ध्नि गुह्ये द्वितीयं तार्त्तीयं वा विन्यसेत् हृत्पदेशे
 ॥ ८ ॥

सव्यापसव्येक्षणयोर्ललाटे वीजत्रयं श्रोत्रयुगे च वक्त्रे ।
 अंशद्वये चापि च पृष्ठवंशे वीजत्रयं कूर्परयोश्च नाभौ ॥ ९ ॥

रसं नाभाविति । रसीरेफः अर्द्धोडुपोविन्दुः तेन रमिति नाभौ न्यसेत् । पवनं
 यकारः अन्यस्वरो विसर्जनीयः । तेन यमिति शिरसि न्यसेत् । अवहितः साव-
 धानः इति षोडशकला न्यसेत् । न्यासफलमाह—असुं न्यासं कुर्वन् उक्तविधिना
 असौ साधकः रोगस्युरहितः सुखं यथा स्यात्तथा अध्यात्मतत्त्वेन जीवति ॥ ६ ॥

षोडशकलान्यासानन्तरं मातृकां केवलां रुद्रशक्त्यान्वितां वा यथास्थानं न्यसेत् ।
 रुद्राः श्रीकण्ठादयः शक्तयः पूर्णोदर्यादयः । न्यासस्थानानि शारदायाम् । ललाट-
 मुखवृत्ताक्षिशुतिघ्राणेषु गण्डयोः । श्रोष्ठदन्तोत्तमाङ्गासदोः पत्सम्यग्यकेषु च ।
 पार्श्वयोः पृष्ठतो नाभौ जठरे हृदयेऽशके । ककुब्धं च हृत्पूर्वं पाणिपादयुगे
 तथा । जठराननयोर्न्यसेन्मातृकां यथाक्रमात् । त्वगसृङ्मांसमेदोऽस्थिमज्जा-
 युक्तात्मकान् विदुः । यादीन् ह्यादीन् न्यसेदात्मपरमज्ञानपूर्वकान् । प्रधोगस्तु—
 अं श्रीकण्ठपूर्णादौर्ध्वा नमी ललाटे इत्यादि । ततोऽनन्तरं विद्यान्यासं
 कुर्यात् ॥ ७ ॥

विद्यान्यासप्रकारमाह विद्येति । कथ्यमाणप्रकारेण मूलमन्त्राक्षरैर्विद्यान्यासं
 कुर्यात् । प्रथमं वीजं मस्तके द्वितीयं गुदे तृतीयं हृदये न्यसेत् । इत्येको
 न्यासः ॥ ८ ॥

सव्येति । वामदक्षिणेतयोराद्यं द्वयं तृतीयं ललाटे अन्यः । कर्णयुगे वक्त्रे
 चैकन्यासः । अंशद्वये पृष्ठे च एको न्यासः । जानुयुगे नाभौ च एको न्यासः ।

वीजत्रयेणैव षडाननानि प्रकल्पयेद्ब्रह्मं मुखादि विद्वान् ।
अङ्गानि मूलेन च गुह्यनाभिहृदयमूर्ध्वस्वपि पञ्च वाणान् ॥ १० ॥
ललाटेऽपि वदने हृदि स्वे नाभौ च गुह्येऽपि च विन्यसेत्तान् ।
त्रैलोक्यसंचोभणदृष्टशक्तौ पञ्चापि कामानपि वक्ष्यमाणान्
॥ ११ ॥

इह कामराजमन्मथकन्दर्पमकरकेतनाद्यापि ।
नामभिरतैर्गदिता मनोभवेनाम्बिताः क्रमशः ॥ १२ ॥

कपञ्चमं शुचिनयनान्तसंयुतम्
सवामट्कपवनगुणान्वितः करः ।
रविस्वरो हरिहयविष्णुषष्ठवद्
बलं ततस्तर उपरान्वितो भृगुः ॥ १३ ॥

ऊर्ध्वाधोदक्षिणवक्त्रे च एको न्वासः । तथा वांसापरमध्यवक्त्रेषु एकः । एवं सप्तमूल-
विद्यां न्यसेदिति ॥ ८ ॥

वीजत्रयेणैव । मूलमन्त्रवीजैस्त्रिभिर्हिरुक्तैः षडङ्गानि प्रकल्पयेत् । यदुक्तं
त्रिपुरार्णवे—ऊर्ध्वादि परवक्त्रान् विद्यान्यासं समाचरेत् । ऊर्ध्वं पूर्वं तथा वामे
पृष्ठे दक्षे तथा क्रमादिति । गुह्यनाभीति । गुह्यनाभिहृदयाननमूर्ध्वसु पूर्वोक्त-
वाणपञ्चकं न्यसेदिति ॥ १० ॥

कामन्यासमाह ललाटेति । वक्ष्यमाणान् पञ्च कामान् ललाटादिषूक्तस्थानेषु
न्यसेत् ॥ ११ ॥

तान् कथयति इहेति । एते पञ्च कामाः नामभिः कथिताः ॥ १२ ॥

एषां बीजानि कथयति कपञ्चममिति । कं जलं तद्बीजं वकारः तत्पञ्चमी
हकारः शुचिना अग्निबीजेन रेफेण नयनान्तेन ईकारेण च युक्तं तेन त्रैमिति
भवति । इति प्रथमबीजम् । वामहृक् ईकारः पवनो यकारः तद्गुणाक्षरं
ढतीयाक्षरं लंकारः करः कंकारः । ककारलंकारेकारैः कामाख्यं बीजं
द्वितीयम् । रविस्वरः द्वादशस्वरः ऐकारः ढतीयं बीजम् । हरिहयो लंकारः विष्णुः
रकारः ततः षष्ठस्वर ऊकारः । वलं वकारः वकारलंकारोकारैश्चतुर्थम् । एतावता

तेषां शिरःसु विदधीत बुधोऽर्धचन्द्रा-
नेवं मया निगदिताः खलु पञ्च कामाः ।
पुंसः स्मराननुदिनं न्यसतः स्वदेहे
लोकत्रयं भवति तस्य मनोऽनुवृत्तिः ॥ १४ ॥

अथ त्रिलोकार्चितशासनाया वक्ष्यामि वीजत्रयमम्बिकायाः ।
मोक्षम्यमेतत् कुलधर्मविद्भिरामुष्टहेतोर्निजसिद्ध्यै च ॥ १५ ॥

कान्तादिभूतपदगं कगतार्धचन्द्रम्
दन्तान्तपूर्वजलधिस्थितवर्णयुक्तम् ।
एतज्जपन्नरवरो भुवि वागम्भवाद्यम्
वाचां सुधारसमुचां लभते स सिद्धिम् ॥ १६ ॥

कान्तान्तं कुलपूर्वपञ्चमयुतं नेत्रान्तदन्तान्वितम्
कामाख्यं गदितं जपन्मनुवरं साक्षाज्जगत्क्षोभकत् ।

ब्रूमिति । तर इति स्वरूपं उपरः ईकारः भृगुः सकारः सकारतकाररेफेकारैः
पञ्चमं तेन स्त्रीमिति ॥ १३ ॥

तेषां शिरःसु विदधीत बुधोऽर्धचन्द्रानिति । एतानि बीजानि प्रत्येकं विन्दुभिः
कामराजमन्मथकन्दर्पमकरकेतनमनोभवनामभिः संयोज्य न्यसेदित्यर्थः ॥ १४ । १५ ॥

कान्तादिभूतपदगमिति । ककारोऽनुस्वारः स एवाक्षो यस्यैकारस्य तस्यादि-
भूतपदगम् आदिचतुर्दशपदगम् अकारः यवाकान्तिं विसर्गस्तस्यादिभूतपदगम् आदौ
स्थितं यत् स्वरूपमकारः तमुद्धरेत् । कगतार्धचन्द्रं के मस्तके गतोऽर्धचन्द्रो यस्य
तादृशं शिरीगतानुस्वारमित्यर्थः । दन्त औकारः वदन्त औकारः तत्पूर्वजलधिस्थित-
वर्णयुक्तं तत्प्रातिलोभ्येन चतुर्थमक्षरं एकारः कगतार्धचन्द्रं सविन्दुकमित्यर्थः । एतैः
सहितायां षड्वै सत्यां ऐ इति वाग्भवाग्नौ महान् मन्त्र उद्भूतः । एतद्वाम्भवनामकं
बीजं जपन् अशेषाष्टतमयो वाक्सिद्धिं लभते । गद्यापद्या शिवानी अस्माद्भवतीति
वाग्भवमिति प्रथमं मूलमन्त्रबीजम् ॥ १६ ॥

द्वितीयं बीजमुद्धरति कान्तान्तमिति । के मस्तके न्यस्यत इति कं विन्दुः तस्याक्षो
विसर्जनीयः अः इति तदन्तः ककारः । कुलं सकारः तत्पूर्वपञ्चमं तत्प्रातिलोभ्येन
प्रञ्चमी लकारः । तदन्त ईकारः दन्तो विन्दुः ककारलंकारेकारेण एतवता स्त्रीमिति

दन्तान्तेन युतं सदन्ति सकलं सम्प्रोहनाख्यं कुलम्
सिध्यत्यस्य गुणाष्टकं स्वररता सिद्धिश्च नित्यं जपेत् ॥ १७ ॥

ऋषिर्दक्षिणामूर्तिसंज्ञो महात्मा
भवेच्छन्द एतस्य मन्त्रस्य पङ्क्तिः ।
सरस्वत्यचिन्त्यप्रभावा प्रदिष्टा
बुधैर्देवता देवहन्दार्चिताङ्घ्रिः ॥ १८ ॥
अमुष्य मन्त्रस्य रदान्तयुक्तजम्
बीजं सदन्तं नकुलीशपूर्वम् ।
शक्तिस्तु साखण्डलकर्णपूर्वम्
सहार्द्धजैवाढकमाननान्तम् ॥ १९ ॥

वर्णः शुक्लो मुनिभिस्त्रिभुवनसहितस्य मन्त्रराजस्य ।

आगमपारगमतिभिर्गान्धारोऽस्य स्वरौ गदितः ॥ २० ॥

विद्यामूलोत्पत्तिरेषा मयोक्ता ज्ञातव्येयं सर्वथा सिद्धिकामैः ।

देव्या शप्ता येन विद्येयमाद्या पूर्वं तेन प्राणहौनाऽभवत् सा ॥ २१ ॥

कामराजाख्यबीजं गदितं उक्तम् । अयं मन्त्रो जपादेव जगत्क्षोभकत् भवति । तृतीयं
बीजमुद्धरति । दन्तान्तेति दन्तानामन्यपङ्क्तौ न्यस्यत इति दन्तान्त्र्यौकारः तेन युतं
कुलं सकारमुद्धरेत् । कौटुम्भं सदन्ति सानुखारं सकलं विसर्गसहितम् अस्य बीज-
वयजपादणिमादिसिद्धिर्भवति खेचरीसिद्धिश्च भवति । अणिमा लघिमा गरिमा
प्राकाशं वसितेशिता । प्राप्तिः कामावसायित्वं शम्भोरैश्वर्यमष्टधा । एतबीजव्या-
सकः त्रिपुरामन्त्रः ऋष्यादिः श्लोकः सुगमः ॥ १७ ॥ १८ ॥

अस्य मन्त्रस्य बीजशक्तौ आह असुष्येति । रद औकारस्तस्यान्त्र्यौकारः नकुली-
शौ हकारः तत्पूर्वं सकारः दन्तीविन्दुः एतेन सौ इति बीजं विद्यादित्यध्या-
हार्यम् । शक्तिस्तु साखण्डलेन कर्णपूर्वेण ईकारेण अर्द्धजैवाढकेण अर्द्धचन्द्रेण च
सहितम् आननान्त्र्यं ककारं जानीयात् । तथाचास्य मन्त्रस्य सौ बीजं क्लीं शक्तिः
शुक्लो वर्णः गान्धारः स्वर इति ॥ १८ ॥ २० ॥

विद्येति । विद्याया मूलोत्पत्तिरेषा मयोक्ता इयमुत्पत्तिर्विद्यासिद्धिस्तु भि-
ज्मस्या । देव्येति इयं विद्या देव्या शप्ता तेन प्राणश्रुत्याऽभवत् ॥ २१ ॥

शिवशक्तिबीजमत एव शम्भुना

निहितं तयोरुपरि पूर्वबीजयोः ।

अकुलं कुलोपरि च मध्यमाधरे

दहनं ततः प्रभृति सोर्जिताऽभवत् ॥ २२ ॥

भैरवीयमुदिता कुलपूर्वा देशिकैर्यदि भवेत् कुलपूर्वा ।

सैव श्रीघ्नफलदा भुवि विद्येत्युच्यते पशुजनेष्वतिमोघ्या ॥ २३ ॥

शिवाष्टमं केवलमादिबीजं भगस्य पूर्वाष्टमबीजमन्यत् ।

परं शिरोऽन्तं गदिता त्रिवर्णा सङ्केतविद्या गुरुवक्त्रगत्या ॥ २४ ॥

कान्तान्तवान्ताकुलवामनेवान्वितं तथा दन्तिकुलं सनादम् ।

षट्कूटमेतच्चिपुरार्णवीक्ष्यन्तगुह्यं स्मर एव साक्षात् ॥ २५ ॥

शिवेति । यत इयं विद्या भवान्या शप्ता अतएव हेतोः तयोराद्यबीजयोरुपरि
शिवशक्तिबीजं हस इति बीजं निहितम् । उक्तं हि सङ्कीचः परमा शक्तिः विकाशः
परमः शिवः । सङ्कीचश्च विकाशश्च हसमित्युच्यते इत्यमिति ॥ परस्यान्त्र्यबीजस्यो-
परि अकुलं हकारी निहितः । मध्यबीजस्याधरे अकुलं हकारी निहितः । मध्य-
बीजस्याधरेऽधः रेफी निहितः । तदवधि सा विद्या तेजोवती जाता ॥ २२ ॥

भैरवीयमिति । इयं बाला विद्या अकुलपूर्वा हकारपूर्वा सती भैरवी उक्ता
सैव भैरवी यदि कुलपूर्वा सकारपूर्वा भवति तदा विद्येत्युच्यते । पशुजनेषु अल्प-
क्षेषु अप्रकाशा यदा पशुजनेषु अदीक्षितेषु । तथाच एतन्मन्त्रस्य भेदवयं भवति
वाग्भववायम् । बाला अकुलपूर्वा सती भैरवी कुलपूर्वा सती विद्येति ॥ २३ ॥

बीजवयोपलब्धितं स्वतन्त्राह शिवाष्टममिति । शिव उकारस्तस्याष्टम ऐकारः
भग एकारः तत्पूर्वाष्टमं ईकारः परं तृतीयम् । शिरीविन्दुः तदन्ती यस्य स
क्लीकारः स तृतीयबीजोपलब्धकः इयं त्र्यचरी । सङ्केतविद्या कथिता गुरुपदेशैः
परं बुध्यते ॥ २४ ॥

बीजान्तरमाह कान्तान्तेति । कं विन्दुस्तस्यान्तीविसर्जनीयः तदन्तः कः वान्तः
वकारोऽन्ती यस्य स लकारः अकुली हकारः सकारोऽन्ती यस्य स रेफः वामनेवम्
ईकारः दन्तीविन्दुः कुलं सकारः सानुखारं सनादम् एतच्चिपुरातन्त्रोक्तं षट्कूटं
षट्कूटं भिर्वर्णबीजम् अतिशयेन गीतव्यम् अयं मन्त्रः साक्षात् स्मर एव ॥ २५ ॥

आद्यं बीजं मध्यमे मध्यमादावन्त्यं चान्ते योजयित्वा जपेद्यः ।
त्रैलोक्यान्तःपातिनो भूतसङ्घावश्यास्तस्यैश्वर्यभाजो भवेयुः ॥२६॥

आद्यं कृत्वा चावसानेऽन्त्यबीजम्

मध्ये मध्यं चादिमे साधकेन्द्रः ।

कुर्यान्नित्यं यो जपेन्नन्तमेनम्

जीवन्मृतः सोऽश्नुते दिव्यसिद्धिम् ॥ २७ ॥

मन्त्रराजमसुं समस्तजगद्भिर्मोहनकारकम्

मातृकान्तरितं जपेदनुलोमतोऽपि विलोमतः ।

हंसदेवसमन्वितं सकलं बधः पर एव वा

सोऽपि दिव्यगुणान्वितो लभते सुसिद्धिमनुत्तमाम् ॥ २८ ॥

अथ कामनाभिदेन जतव्यसन्निधानाह आद्यमिति । आदिमं बीजं मध्य-
बीजस्थाने मध्यबीजश्चादिवीजस्थाने अन्त्यं स्वस्थाने एवं योजयित्वा य एनं मन्त्रं
जपेत् । तस्य त्रैलोक्यवर्तिनः प्राणिनः वश्या भवन्ति ऐश्वर्यञ्च भवति इत्येकः
प्रकारः ॥ २६ ॥

अपरमाह आद्यमिति । आद्यं बीजं अन्त्ये अन्तिमञ्च मध्ये मध्यमञ्चाद्यं
कृत्वा प्रत्यहं य एनं मन्त्रं जपति स जीवन्नेव मुक्तो भवति दिव्यानाञ्च या सिद्धिस्तं
लभते ॥ २७ ॥

मन्त्रराजमिति । य एनं मन्त्रं योऽस्य अमुकमेव व्युत्क्रमेण च मातृकान्तरितं
कृत्वा जपति स दिव्यगुणभाक् स तु अतुलां सिद्धिमाप्नोति । तत्र क्रमः मन्त्रमुच्चार्य
अन्ते अकारमुच्चेरत् पुनरपि मन्त्रमुच्चार्य आकारमुच्चेरत् एवं लकारपर्यन्तमक्षराणि ।
मन्त्रान्तरितं जपं कृत्वा पुनर्मन्त्ररहितं केवलं अकारमेव स्थानीयमुच्चार्य पुनः प्रति-
लीमकक्षेण लकारादि अकारपर्यन्तं प्रत्येकं मन्त्रान्तरितं जपेत् । एवं मातृका-
क्षरमाख्या जपं कुर्वतासिक्वारेण जपः शतसंख्यापरिमितो भवतीत्यर्थः । शारदा-
तिलके राघवभट्टेन एवं व्याख्यातम् । अकारादिहकारानां मातृकां पठित्वा मध्ये
मन्त्रं पठेत् । श्रीं नमः वर्षीयं ततः अकाराद्यकारानां मातृकां पठेत् ।
ततोऽतुलां सिद्धिं लभते । एतत् प्रकारान्तरम् । हंसदेवमित्यादि सूत्रमन्त्र-

व्यञ्जनहंससमन्वितमेतद्रञ्जनहृज्जगतो निखिलस्य ।

यो जपति स्थिरनिर्मलचित्तः शीघ्रमुपैति नरः स तु सिद्धिम् ॥२९॥

कमलं परिलुप्तमध्यमान्धस्वरमौशादियुतं सविन्दुनादम् ।

निगमादिनमोऽन्तरे विराजद्भवि देवो हृदयं प्रविष्टमेतत् ॥३०॥

विद्या कामदुघा त्रिलोकविनुता स्वर्गापवर्गप्रदा

गुह्यादगुह्यतरा महोदरकरी या योगिनीनामिह ।

सा सारस्वतजन्मभूर्निगदिता सौभाग्यसम्पत्करी

सद्यः प्रत्ययकारिणी सकृदपि प्रोच्चारिता भूतले ॥३१॥

यतः स्वप्नावस्थामियमुपगता विश्वविनुता

ततः सिद्धिं नैव प्रवितरति जप्तापि सततम् ।

प्रबुद्धा चेद्दिद्या फलति सहसा दीपनकरीम्

ततो विद्यां वक्ष्याम्यहमिह रहस्यामतितराम् ॥ ३२ ॥

बीजतयं यकारसकाराभ्यां संयोज्य जपेत् । पर एवेति । श्रीमूलविद्यायाः प्रथम-
मध्यमे बीजे केवले उच्चार्य अन्तिमं बीजं हंकारसकाराभ्यां संयोज्य जपेदियर्थः ॥२८॥

व्यञ्जनहंसेति । हंकारसकाराधीरन्तर्गता कारानुस्वारान्तिसविसर्जनौयमपि
लोपयित्वा केवलव्यञ्जनमात्रमेव विद्यायां संयोज्य जपेत् सोऽप्यनुत्तमां सिद्धिं प्राप्नोति
तदुक्तं प्रत्यक्षरार्थं हंसेन यययित्वा जपेत् सुधीरिति ॥ २९ ॥

कमलमिति । कमलस्वरूपमेवीडरेत् कौटुशं परिलुप्ता मध्यमोऽन्धस्वरश्च यव
ताडनं मकारान्धस्वरशून्यं कृत् एवंरूपः । ईशः शिव उकारस्तस्यादिकारः सविन्दु-
नादं तदुक्तं तेन ककारलकारेकारविन्दुनादः क्लीमिति कामाख्यबीजम् । निगमादिः
प्रणवः । नम इति स्वरूपयहं प्रणवनमसीमर्थे कामबीजे निहिते चतुरक्षरात्मिका
देवो हृदयाख्या विद्या स्यात् । प्रासङ्गिकमुक्त्वा भैरवीं स्तौति ॥ ३० ॥

विद्येति । सा विद्या इह भूतले च या विद्या योगिनीनां महोदयकरी तत्त्व-
ज्ञानजिनिका कामदुघा ईप्सितार्थप्रदायिनी अतिमीया । वारैकमपि जप्ता सती
प्रत्ययदायिनौति ॥ ३१ ॥

यत इति । यतो हेतोः सुतावस्थां गता इयं विद्या अतो वारंवारमपि जप्ता सिद्धिं

पुष्पं वारिसुचां दवादिपरस्तावेव वर्णौ ततो
दीर्घं वारिसखान्तमपस्वपि तथा धान्तौ सलोकस्वरौ ।
विद्या वाग्भववीजदीपनकरी सारस्वतोत्पत्तये
साक्षात्काङ्क्षितपारिजातलतिका वस्त्रक्षरोक्ता मया ॥३३॥
ब्रह्मा शक्रदृगन्वितः सहभगा मेघान्विता नादिनी
कान्तान्तं सभगं सपूषणमतोधान्तं त्विमेषः सदृक् ।
कालोऽनन्तयुतं वियत् सदशनः संवर्त्तको भीषणा
साक्रूरा कमलासनः सहशिवो वैश्वानरस्तादृशः ॥३४॥

न ददाति प्रबुद्धा यदि भवति तदा हठात् फलं ददाति अतो हेतोर्दीपनीं विद्यामस्या
अहं कथयामि रहस्यां गोप्याम् । गोपनीये रहः स्मृतम् ॥ ३२ ॥

तवाद्यवीजदीपनमाह पुष्पमिति । मेघानां पुष्पं जलं तद्दीजं वकारः तसुच-
रेत् । अपरी रवर्णः दवादिदं वशब्दस्यादिभूतोदकारः पुनस्तावेव वर्णौ रकारदकारौ
तदनन्तरं दीर्घम् आकारसहितं वारि जलवीजं सखा तस्यान्तेन गकारेण वर्त्तत इति
खान्तः शकारस्तमुद्धरेत् । असु, वकारः तथा दीर्घस्तेन वाग्वा इति भवति लो-
कस्वरयुतौ धान्तौ धोऽन्ते यस्य स दकारः धस्यान्तो लकारः दकारलकारौ लो-
क-
शब्देन विसंख्योपलक्षितः तत्संख्यक इकारः तेन युतौ एतावता वद वद वाग्वा-
दिनि इति भवति । इयमष्टाक्षरी विद्या वाग्भवोपलक्षितवीजसन्दीपनजनिका सार-
स्वतधर्मात्पत्तये आकाङ्क्षितार्थे कल्पलतेव ॥ ३३ ॥

द्वितीयवीजदीपनमन्त्रमाह ब्रह्मेति । ब्रह्मा ककारः शक्रेण दृशा च युक्तः
शक्रः इन्द्रः तद्दीजं लकारः दृशि चक्षुषि न्यस्यत इति दृक् इकारः प्रथमोपान्तत्वात्
ऋक्षपरिग्रहः । नादिनी लकारः भगेन एकारेण मेघेण लकारेण चान्विता उद्धर्त्तव्या
कखान्तः खः सीऽन्ते यस्य सकः सभगम् एकारसहितं सपूषणं सलकारम् अनन्तरं
धान्तं दकारम् उद्धरेत् । इस्वरूपो मेघो लकारः सदृक् इकारसहितः । कालो
मकारं समुद्धरेत् । अनन्तेन आकारेण युतं वियत् हकारमुद्धरेत् । सदशनः ओकार-
सहितः संवर्त्तकः लकार उद्धर्त्तव्यः । भीषणा भकारः साक्रूरा सानुसारा क-
लासनः ककारः उकारसहितः वैश्वानरो रेफः तादृश उकारसहित उद्धर्त्तव्यः ।
एतावता क्लिप्ते क्लेदिनि महाक्षोभं कुरु इति भवति ॥ ३४ ॥

एकादशाक्षरीयं मन्मथवीजप्रबोधनकरी स्यात् ।
क्षीभयति नाकभूतलखानवासिनः सहसा ॥ ३५ ॥
सावित्री वदनयुता महादिकाली
व्योमान्तं शशधरखण्डमण्डितान्तम् ।
मोहिन्या सरसिजभूर्युतस्तथाग्नि-
र्विद्येयं परवीजदीपनी सा ॥ ३६ ॥
या यस्य दीपनकरी गदितेह विद्या
वीजस्य तस्य पुर एव समुच्चरेत्ताम् ।
विद्याषडङ्गवदनेषु यथावदेव

न्यासेषु साधकवरो विदधीत शस्त्रं ॥ ३७ ॥

विद्याङ्गमेवं न्यसतः स्वदेहे त्रैलोक्यमेतद्वशमेति पुंसः ।

पापानि सद्यः प्रशमं प्रयान्ति त्रसन्ति रक्षांसि सपन्नगानि ॥३८॥

मन्त्ररूपमिदमीरितं मया सर्वथा गुरुमुखेन लभ्यते ।

गुर्वनुग्रहमृते महीतले मन्त्र एष न हि सिद्धिदायकः ॥३९॥

इति श्रीनागभट्टविरचिते त्रिपुरासारसमुच्चये

द्वितीयः पटलः ।

इयम् एकादशवर्णात्मिका विद्या मन्मथवीजस्य मध्यवीजस्य दीपिका भवेत् ॥३५॥

द्वितीयवीजदीपनमाह सावित्रीति । सावित्रीपदेन श्रीक्षारी लक्षितः महा-
दिकाली महाकालीत्यर्थः । तदाद्यवर्णो मकारो लक्षितः वदन श्रीकारस्तेन युतः
व्योम हकारः तदन्तं सानुसारम् उद्धरेत् मोहिन्या उकारेण सरसिजभूर्युता
ककार उद्धर्त्तव्यः । ततो मोहिनौ अतीऽग्निः रेफः एतावता श्री महाभीचं कुरु
इति सप्ताक्षरी चरमवीजदीपनी उक्ता ॥ ३६ ॥

तेन प्रकारेण दीपनयाग इत्याह या यश्चेति । या विद्या यस्य वीजस्य दीपन-
करी उक्ता तद्दीजस्य पुरतः प्रथमं तां विद्यामुच्चरेत् ॥ ३७ ॥

न्यासेषु दीपनीयोगमाह विद्येति । विद्यान्यासषडङ्गन्यासवदनन्यासेषु योज-
नीयेति । एवं कृते विद्या प्रबुद्धा भवति । एवं प्रकारेण मूलविद्या मन्त्रस्याङ्गं
स्वशरीरे न्यसतः पुंसः लोकद्वयं वशमेति पापानि शान्त्यन्ति सद्यः सह ॥ ३८ ॥

तृतीयः पटलः ।

अथेदं शरीरं स्वकीयाङ्गुलीभि-

र्बुधैः षष्ठवत्पङ्कलायाममुक्तम् ।

दिनेशाङ्गुलीभिः शरीरात् समीरो-

ऽधिकः प्राणसंज्ञो मतो योगविद्धिः ॥ १ ॥

इह प्राणवायुं सदाभ्यासतो यो नरो न्यूनभावं नयत्येवमज्ञात् ।

समत्वं शरीरेण वा भूतलेऽस्मिन् स पूज्यो बुधैरुत्तमो योगवित् ।

॥ २ ॥

चतुर्दशात्रापघने प्रधाना नाडाः स्मृतास्तास्वपि तिस्र एव ।

इडा सुषुम्नापि च पिङ्गलाख्या मुख्या सुषुम्नैव च तासु नाडी

॥ ३ ॥

इदं मायामन्त्रस्वरूपं कथितं गुरुणा वा यदि लभ्यते तदा परं सिध्यति अन्यथा
गुरुप्रसादमन्त्रेण एव मन्त्रो न सिध्यतीति ॥ ३८ ॥

इति विपुरासारसमुच्चयटीकायां द्वितीयः पटलः ।

एवं साधकानां सकलपुरुषार्थसारभूतं मन्त्रस्वरूपमुक्त्वा पुरुषार्थान्तराय परि-
हाराय योगाङ्गभूतप्राणायामप्रकारान् तद्विशेषांश्च वक्तुमुपक्रमते अथेदं शरीरमि-
त्यादिना । इदं शरीरं पण्डितैः षडधिकनवत्यङ्गुलदैर्घ्यं स उक्तं यस्य शरीरस्य परि-
माणं तस्यैवाङ्गुलिमानेन । प्राणसंज्ञकोवायुः शरीराभिर्गमस्थानादुद्वादादङ्गुलीभि-
र्बुधैः को मतः उद्वादादङ्गुलपर्यन्तं सञ्चरति ॥ १ ॥इति । इह सुवि यो नरः सदाभ्यासतः सदाभ्यासेन एनं प्राणवायुं शरीरा-
न्यूनभावं सकलाङ्गव्यापकत्वं नयति । शरीरेण समाङ्गत्वं तौल्यं वा आसनाङ्ग-
व्यापकत्वं वा करोति स योगवतां मध्येऽस्मिन् भूतले पूज्यते इति ॥ २ ॥प्राणायामभूता नाडी दर्शयति चतुर्दशेति । तदुक्तं नाडीनामाश्रयः पिण्डो नाडाः
प्राणस्य आश्रय इति । अस्मिन् शरीरे चतुर्दश नाडाः प्रधानाभूताः सन्ति अपि
चतुर्दशसु मध्ये चतस्रः प्रधानाः स्मृताः ॥ ३ ॥

इडा नाम नाडी स्थिता वामभागे

तनोर्दक्षिणे पिङ्गला नाम नाडी ।

तयोः पृष्ठवंशं समाश्रित्य मध्ये

सुषुम्ना स्थिता ब्रह्मरन्ध्रं याञ्च ॥ ४ ॥

सुषुम्नान्तराले स्थिता चित्रनाडी

युता पञ्चवर्णोज्ज्वला पञ्चदेवैः ।

तदन्तर्गतं ब्रह्मरन्ध्रं सुसूक्ष्मम्

मृणालान्तरालोत्ससत्तन्तुतुल्यम् ॥ ५ ॥

तासां तिष्ठणां नामानि कथयति । इति । इडा पिङ्गला सुषुम्ना चेति
तास्वपि तिष्ठतु मध्ये सुषुम्नैव प्रधानाभूता । चतुर्दशनाडीनां नामानि यथा ।
इडाच पिङ्गला चैव सुषुम्ना च सरस्वती । गात्रादौ हस्तिजिह्वा च सुषुम्ना च यश्-
स्विनी ॥ अलम्बुषा कुक्षौ च गृह्णीते चितिणी तथा । विश्वीदरी विश्वमुखी व्याता
ह्येता चतुर्दश ॥ एतास्वपि तिष्ठो मुख्याः यास्वपि योगः प्रतिष्ठितः तास्वपि
सुषुम्नैव मुख्या सा च उद्वादान्तं पृष्ठवंशं समाश्रित्य सकलाधारत्वेनापीमुखी
चतुर्भूता तिष्ठति । आधारी नाम पद्मस्थानात् दृष्टुं लादूर्ध्वं नेट्टादुद्वाद्गुलादधीभागे
चतुर्भूतायामवित्सारं अङ्गुलीन्नतं त्वगादिधातुभिर्वेष्टितं चतुर्दलात्मकं पाण्डरा-
कारं पद्मं तत्कर्णिकामध्ये विकीर्णा योनिः तन्मध्ये सकलप्रपञ्चनिमित्तोपादान-
भूता कुण्डलाख्या चित्रायै शक्तिः विगुणितादिरूपेण सूर्येन्दुवैश्वानराणां मूलभूता
भ्रमति या विकीर्णमुखिता सुषुम्ना नाम नाडी वीणादण्डाख्यपृष्ठवंशस्य पुरीभागे
सवलम्बा ब्रह्मरन्ध्रपर्यन्तम् ऊर्ध्वाकारा तिष्ठति । तथाच तन्मूलाध्यासः । मरुदण्डे
वह्निः प्रार्थं चन्द्रसूर्यातिमस्तके । किम्बा मध्ये—सुषुम्ना सन्निविष्टा च तन्मध्ये चित्र-
रुपिणी । तवैव यथितं पद्मं मूलादिपद्मपञ्चकम् । कलिकाकाररूपेण डाकिन्या-
द्यावलम्बितम् । मूलधारं समाच्छाद्य स्थिता नागस्वरूपिणी । वायुना भिद्यते सुता
ददं चित्रा नयेत्ततः । तच्छासीज्ज्वलकामस्य शिख्याऽतिसमुज्ज्वला । प्रविचक्र-
प्रवृद्धा सा जीवात्मानं परे कुलि । निधोजयति तद्व्योमादुद्धतं चरते चिरम् ।
व्योमं प्रीतिदयं नासाद्ये गतौ चन्द्रदिवाकरौ । अधोवक्रं महापद्मं श्रीङ्गीकृत्य
सुषुम्नया । व्याप्य नासिकामध्यं गतं चित्रा तु तद्वता । ऊर्ध्वं भित्त्वा तु लिङ्गं

ब्रह्मसूत्रमिदमेव देहिनां जीवभूतममृतैककारणम् ।

यद्वदन्ति मुनयः पुरातना दिव्यमार्ग इति भव्यचेतसः ॥ ६ ॥

वै इतरान् पुष्करान् ततः । वहीरुद्रमनाकाङ्क्षाकाङ्क्षिणी मोक्षदायिनी । जीवना-
दष्टसम्बन्धा स्थिरा परमसन्निधौ । एतद्देवं विजानाति भित्त्वा याति परं पदम् ।
इत्यादि षडंशः । योगार्णवेऽपि । सुरग्रन्थोऽप्येव तेनैव सञ्चतः क्रमात् ।
सूर्याचन्द्रमसौ नाड्यौ गते नासादयावदि । तन्मध्ये द्वितीयं भित्त्वा सुषुप्ता पद्मकी-
टरे । ब्रह्मरस्योपधिर्गतां भित्त्वा व्योम सुरालयम् । सुखिनाच्छाद्य तद्द्वारं कुण्डलीशक्ति-
रुज्ज्वला । निद्रावशगता देवी प्रसूतभुजगीपसा । तन्निक्षीणस्य वासदक्षिणकोणयोः सं-
भूते सुषुप्तायां वासदक्षिणभागे इडापिङ्गले स्थिते । तयोर्मध्ये इडां नाम नाडीं चापा-
कृतिर्भूत्वा लिङ्गमूलस्थाने सुषुप्तामाश्लिष्य दक्षिणभागं गता तदाकारं पुनरपि नाभि-
स्थाने वासभागं गता । तदा पुनरपि हृदयस्थानमाश्लिष्य दक्षिणभागं गता । तदा करौ
पुनरपि जानुमूलमाश्लिष्य वासनासापुटं गच्छति । एवं दक्षिणभागसंभूता पिङ्गला
सुषुप्तामाश्लिष्य दक्षिणनासाविवरं गच्छति । सुषुप्तोमूलपुरीभागादुत्थिता आजि-
ह्वात् सरस्वती नाम नाडी स्थिता । केचित्तु वयं वर्णयन्ति । एताः सुषुप्तास्त्रिंश-
यांसु योगः प्रतिष्ठितः । ताश्च नासापुटद्वन्द्वब्रह्मरस्युपनिर्गताः । सरस्वत्यादि-
चत्वारो मुखरस्युपनिर्गताः । तास्तेका शब्दजननी अन्यौ स्वरसवाहिनी । अपरा
रसनाधारा परा तीर्थवहा शिवा । अन्याः षट्नेवकर्माक्षमेदोहारविनिर्गताः ।
अङ्गिनी नाभिसम्बन्धा यो मातुर्हृदि रुध्यते । यया गर्भगतः पिण्डः पुष्यतेऽन्न-
रसादिभिः । एताश्च एव नाडीभ्यः शोखोपशाखप्रकारेण सार्धलक्षयसंख्यानां
नाडीनां संभवः । कुत्रे वा नाडी तिष्ठति इति शिष्याकाङ्क्षायामाह इति शरी-
रस्य वासांशमाश्लिष्य इडां नाम नाडी दक्षिणभागं पिङ्गला तथीनाडीर्मध्ये देहस्य
पृष्ठवंशमाश्लिष्य ब्रह्मरस्युपैष्यन्तं सुषुप्ता अवस्थितेति । सुषुप्ताया अर्धन्तरे चित्रा नाडी
स्थिता पञ्चभिर्वर्णैः श्वेतरक्तादिभिर्ज्वला पञ्चभिर्देवैर्ब्रह्मविष्णुरुद्रेऽथरसदाशिवैः
संयुक्ता । तदुक्तम् । ब्रह्मा जनादेनी रुद्र ईश्वरश्च सदाशिवः । चित्रास्थानाद-
न्तःस्थाय पञ्चभूताधिदैवताः ॥ ४ । ५ ॥

ब्रह्मेति । इदमेव ब्रह्मसूत्रं शरीरिणां प्राणवृत्तां जीवभूतम् अमृतैककारणम्
अस्मिन्नेव ज्ञायते मरणं न चरतीत्यर्थः । यद्वदन्ति प्राचीना मुनयो दिव्यमार्ग इति
अथशक्तिं निर्वाणोपयोगी स एव मार्ग इत्यर्थः ॥ ६ ॥

इडायां चरत्येष शोतांशुमाली

अतो वामभागेऽमृतं सम्प्रदिष्टम् ।

रविः पिङ्गलायां चरत्येष तस्माद्

विषं दक्षिणो भाग उक्तो मुनीन्द्रेः ॥ ७ ॥

जानीयाद्दुदयं बुधः स्वजठरे कन्देऽशरीरे नृणाम्

प्राणातिगमकराङ्गुले खलु लयं सन्ध्यं च पूर्वापरं ।

उत्पत्तिश्च लयश्च सन्ततमधोवृत्तिं निशां वासरम्

चोर्द्धां वृत्तिमधस्तथा हिमकरं चोर्द्धां दिनेशं गतिम् ॥ ८ ॥

तुषारांशुनाडीं प्रपन्ने तु देवे

तदा शान्तिकादीनि कर्माणि कुर्यात् ।

बुधो रौद्रकर्माणि मार्तण्डनाडी-

मुभे मिश्रकर्माणि नाड्यौ प्रपन्ने ॥ ९ ॥

इडायांमिति । एष शिशिरकिरणो वामे इडासंज्ञायां नाडां चरति तेन
वामभागेऽमृतमुक्तं पिङ्गला वामादिभ्यश्चरति सा च दक्षिणभागमाश्रितेति स भागो
विषसंज्ञकः आदित्यस्य खेचरत्वात् वायुनियमेन सिध्यतीति ॥ ७ ॥

तस्योत्पत्तिविनाशज्ञानमाह जानीयादिति । बुधः अशरीरे वायोर्नृणां
कन्दे मूलभूते आधारे चक्रे उदयम् उदयं जानीयात् । तथा आधारचक्रे गुदोपरि
लिङ्गाधःस्थिते वायुवृत्तिष्ठति प्राणाद्विह्वलांशुं विनश्यतीत्यर्थः । तदेव स्थान-
दयं पूर्वापरं सन्ध्यं कन्दात् पूर्वसंख्या प्राणे दादशाङ्गुलं वहिर्याति । पश्चादेतीति
स्थानद्वयम् उत्पत्तिं लयं विनाशं च ते एव ज्ञातव्ये । आधारिति । वायोर्धोगमनं
निशां जानीयात् ऊर्द्धगमनं वासरं दिवसं जानीयात् । उक्तं हि अहरेव प्राणी
रात्रिरपान इति तथाधोवृत्तिं चन्द्रं जानीयात् ऊर्द्धं गमनमिति । अतएव योगार्णवे
वर्षेत्यधोमुखश्चन्द्रः शेषेत्पूर्वमुखोर्विरिति ॥ ८ ॥

केन वायौ कानि कर्माणि कर्त्तव्यानीत्याह तुषारांशुनाडीमिति तुषा-
रांशुनाडीं इडां गते वायौ शान्तिजनकानि कर्माणि कुर्यात् । सूर्यनाडीं
पिङ्गलां गते रात्रौ रौद्राणि दारुणानि कर्माणि कुर्यात् । चन्द्रमसः शीतलांशु-

भूतानामुदयं हयोरपि बुधः संलक्षयेत् पक्षयो-
स्तबाधो वसुधोदयं निश्चितधोर्ग्राणस्य दण्डस्युशि ।
देवेऽधःस्युशि वारिणो हुतवहस्योर्द्धं गते तूदयम्
तिथ्येकसंस्थुशि सारुतस्य परितः सृष्टे मरुहर्त्मनः ॥ १० ॥
वश्यस्तम्भनयोः प्रशस्त उदयो भूमिर्जलस्योदयः
शस्तः शान्तिकपौष्टिकादिषु शुभेष्वङ्गाय वङ्गे पुनः ।
शत्रोर्मारणदारणादिकरणे प्रच्छाटनोच्छासयो-
र्वायोः शान्तिकनिर्विघ्नोत्करणयोर्व्योम्नो हितस्योदयः ॥ ११ ॥

धरणेरुदये गदार्दितानाम्
यदि दूतः समुपेत्य पृच्छतीह ।
सहसा नहि रोगजा प्रबाधा
प्रशमं याति चिकित्सीतापि सम्यक् ॥ १२ ॥

लात् मय्येव खरकरादिति भावः । उभयनाडीस्ये वायौ शान्तिकानि रौद्राणि
च कमाणि कुर्व्यात् ॥ ८ ॥

भूतानामिति । हयोरपि पक्षयोः शुक्लकणयोर्भूतानां प्रथिव्यस्ते तेजीवाद्या-
काशानाम् उद्वेगं संलक्षयेत् अवधारयेत् । तत्र भूतेषु मध्ये पृथिव्या उदयं प्राण-
मध्यदण्डगः वायौ यदा प्रशस्यते दण्डाकारगतिर्भवति तदा भूमिरुदयं जानीयात् ।
देवे वायौ अधःस्युशि सति वारिणो जलस्य उदयं जानीयात् । ऊर्द्धं गते वायौ हुत-
वहस्याधेरुदयं जानीयात् । तिथ्येकं पार्श्वद्वयं संस्थुशि वायोरुदयं जानीयात् ।
समस्तनासारन्त्रे व्यापके वायौ वहति सति मरुहर्त्मन आकाशस्य उदयं जानी-
यात् ॥ १० ॥

पतञ्जलान्तरमाह वश्येति । भूमिरुदये वश्यजनकं क्षमजनकञ्च कर्म कुर्व्यात् ।
जलभूतस्योदये सति शान्तिजनकं पृष्टिजनकञ्च कर्म कुर्व्यात् । भट्टिति स तु मार-
णादिजनके कर्मणि वङ्गे रुदयः प्रशस्तः । शत्रोर्मोक्षोन्मूलने नगरोच्छेदे च वायोरुदयः
प्रशस्तः । निर्विघ्नोत्करणसात्वते च आकाशस्योदयः प्रशस्तः ॥ ११ ॥

प्रशमाह धरणेरिति । पृथिव्या उदये सति नैरुज्यमसुकस्य भविष्यति दूत
आगत्य पृच्छति तदा रोगजा पीडा सद्यः कृतप्रतिक्रियापि हटेन शान्तिं नयतीति

जलोदये व्याधिरूपेति शान्तिं मृत्युर्भवत्येव वसूदये च ।
तथोदये चापि समोरणस्य व्योम्नोऽचिरैवेव रुजां विनाशः ॥ १२ ॥
देवे दक्षिणभागगेऽथ पुरुषो रोगातुरो दक्षिणे
स्थित्वा पृच्छति पृच्छकः स पुरुषो जीवत्यरोगश्चिरम् ।
वामायां तु रुजाकुलोक्ततनो वामाश्रिते चेश्वरे
वामा पृच्छति चेत् स्थिता गतगदा वामा चिरं जीवति ॥ १४ ॥
देवे गते पृच्छति वामभागं स्थित्वा नरो दक्षिणतो यदीह ।
व्यत्यासतोऽस्मादपि कच्छसाध्यं वदन्ति सन्तः खलु रोगजातम्
॥ १५ ॥

अन्तर्गते पृच्छति पृच्छकश्चेदेवे नरो जीवति वीतरोगः ।
तेनैव रोगिण वह्निर्गतेऽस्मिन् परितराजस्य पुरं प्रयाति ॥ १६ ॥
सर्वेषु कार्थेषु यदीश्वरेऽस्मिन् अन्तर्गते वाञ्छितसिद्धयः स्युः ।
वह्निर्गतेऽमङ्गलसौख्येऽपि शुभाशुभं कर्मफलं तु विद्यात् ॥ १७ ॥

वक्तव्यमित्यर्थः । जलस्योदये सति यदि पृच्छति तदा व्याधिः शान्तिं याति ।
वसूदयेऽथेरुदये यदि पृच्छति तदा रोगार्त्तस्य मृत्युर्भवति । वसुधुताश्रमिति
विश्वः । वायोरुदये यदि पृच्छति तदा मृत्युर्नित्यः । आकाशोदये यदि आगत्य
पृच्छति तदा त्वरयैव रोगाणां विनाशो भवति ॥ १२ । १३ । १४ ॥

प्रकारान्तरमाह । देवे वायौ दक्षिणां सङ्गते सति तत्रैव स्थित्वा दूतो यदि
पृच्छति तदा रोगार्त्तं जनो नीरोगः सन् बहुशतवयं जीवति । स्त्रियां रोगगतायां
वामभागगती वायुर्भवति तत्राश्रितो दूतः पृच्छति तदानीं रोगात् सा चिरं जीवति
इति ॥ १५ ॥

देव इति । वामप्रदेशं गते वायौ दक्षिणांशं गत्वा दूतो यदि पृच्छति तदा कष्ट-
साध्यं नैरुज्यं वक्तव्यम् । दक्षिणगे वायौ वामभागगः पृच्छति तदा कष्टसाध्यं नैरुज्यं
वदेत् । अन्तर्गते इति । अन्तर्गतं गते वायौ यदि पृच्छकः पृच्छति तदा नीरोगी जीवति ।
प्राणावह्निर्वादिशाङ्गलावह्निर्गते वायौ यदि पृच्छति तदा तेनैव रोगिण यमालयं

आरभ्य दर्शप्रथमासुदेति वामे पुटे त्रौणि दिनानि देवः ।
वामेतरं त्रौणि ततो दिनानि पूर्णा तिथि र्वावदथैवमेव ॥ १८ ॥

अथारभ्य शुक्लान्यपक्षादिभूताम्
तिथिं त्रौणि देवो दिनान्यभ्युदेति ।

पुटे दक्षिणे त्रौणि वामे तु यावत्
कुहरेवमेवं समालक्षयेत् ॥ १९ ॥

एकस्य पक्षस्य विपर्ययेण

रोगाभिभूतिर्भवतोह पुंसाम् ।

तयोर्वयोर्वभ्युसुहृद्विपत्तिः

पक्षत्रये व्यत्ययो मृतिः स्यात् ॥ २० ॥

रोगी यातीति । कार्यान्तरे तत् प्रयोजनं कथयति । यदीश्वरे वायौ अन्तर्गते अत्र
कार्यं आकाङ्क्षितसिद्धिर्भवति वह्निर्गते वादशाङ्कुलादधिकं गते सर्वकार्याणि नश्य-
न्तीति । कति दिनानि कुत्र तिष्ठतीति कथयति ॥ १६ । १७ ॥

आरभ्येति । दर्श एव प्रथमा तिथिर्यस्याः प्रतिपदः सा दर्शप्रथमा प्रतिपत् तेन
शुक्लप्रतिपदादितिथिवये वामे चतुर्थ्यादि दक्षिणे सप्तम्यादि वामे दशम्यादि दक्षिणे
त्रयोदश्यादि वामे कृष्णप्रतिपदादि दक्षिणे चतुर्थ्यादि वामे सप्तम्यादि दक्षिणे दश-
म्यादि वामे त्रयोदश्यादि दक्षिणे । अथेत्यन्तरं शुक्लान्यपक्षादिभूतां कृष्णप्रतिपत्ति-
यिसुप्रकाश्य त्रौणि दिनानि दक्षिणभागे वायुरुदेतीत्यादिसंख्या उक्ता एव ना
पुरुष उदरं लक्षयेत् ॥ १८ । १९ ॥

एकस्येति । यद्येकव पक्षे वायोर्वैपरीत्यं भवति तदा तस्य पुरुषस्य रोग-
जनितोऽभिभवो भवति । शुक्लप्रतिपदादिदिनवयं यावदायुर्वामपुटे सञ्चरति तत्र
यदि दक्षिणपुटे भवति एवं पञ्चदशदिनपर्यन्तं यदि व्यत्ययो भवति तदा रोगाभि-
भूतिर्भवति सासमाव वैपरीत्येन सुहृदां विपत्तिः पञ्चचत्वारिंशद्दिनानि यावद्व्यत्ययो
तस्य पुरुषस्य मरणं भवतीति । वायोर्वैपरीत्ये रोगादिकं भवतीति स्वाभाविकी
मृतिः ॥ २० ॥

यदात्मनः कालवशात् समीरणो

विपर्युदेति प्रकृतिं विहाय सः ।

तदा निरुध्य श्वसनं निषेधयेद्

अथा स्थितं पक्षमुपैति चात्मनः ॥ २१ ॥

हावेव धत्तः सकलञ्च कालं दिवाकरः कौरवबान्धवश्च ।

भोक्ता सुपुत्रा सकलस्य चास्य कालस्य दोषादिवसात्मकस्य ॥ २२ ॥

ततः क्रमेणैव विशुद्धनाडीपथान्तरः प्राणसमीरणस्य ।

शनैः शनैः संयमने प्रयत्नं यथाविधानं विदधीत धीरः ॥ २३ ॥

श्रीतांशुमार्गेण शनैः समीरमापूरयेत् स्त्रीदरमादरेण ।

विकारमात्राभिरपेततन्द्रः कालाग्निमूलार्पितचित्तवृत्तिः ॥ २४ ॥

ततो धारयेन्मार्गतं शुद्धचेताश्चतुःषष्टिमात्राः समापूरितं तम् ।

वह्निर्भास्वता रेचयेन्मन्दमेनं तदर्द्धाभिरन्तर्निरुद्धं तु ताभिः ॥ २५ ॥

विपरीतोदये शुभीदयः कथं स्यादित्याह यदेति । स्वकीयादृष्टवशादायुर्वैप-
रीत्ये उदेति तदादिबीधं कृत्वा आसं पीडयेत् यथा पुटान्तरं गच्छति ॥ २१ ॥

हावेवेति । कुसुदबन्धुचन्द्रः सूर्यशासौ सकलं कालं धत्तः दिवारात्रि-
रसात्मकस्य रात्रिर्विपक्षचित्तस्य कालस्य भोक्ता भक्तिका सुपुत्रा परं नान्या नाडी-
भोक्तृत्वं नाम चित्कलासमवेतस्य तस्वीपाधितया रूपलमापाद्य सर्वस्वाभिभावकल-
मित्यर्थः ॥ २२ ॥

तत इति । सुषुम्नैव भोक्ता तदा क्रमेण विशोधितनाडीमार्गान्तरः सन् प्राण-
वायोः शनैः शनैः संयमने नियमे प्रयत्नं यथा कथितप्रकारेण कुर्वीत ॥ २३ ॥

तमेव प्रकारं कथयति श्रीतांशुमार्ग इति । श्रीतांशुचन्द्रस्य वर्त्मना वाम-
नाडा वायुभिः स्वकीयमुदरं विकारमावया पीडयन्मात्राया पूरयेत् । अपेता तन्द्रा
निद्रा यस्य सः कालाग्निमूलार्पितचित्तवृत्तिः । कालाग्निमूले मूलाधारे-
ऽर्पिता चित्तवृत्तिर्व्यापारो येन ॥ २४ ॥

तत इति । पूरितं वायुं चतुःषष्टिमात्रपर्यन्तं धारयेत् तस्य गतागतं विरोध-
येत् भास्वता सूर्यमार्गेण दक्षिणया शनैः सदर्द्धाभिर्द्वानि श्वन्मात्राभिरभ्यन्तरे निरुद्धं
तं वायुं रेचयेत् लज्जेत् ॥ २५ ॥

विपरीतमतो विदधीत बुधः पुनरप्यथ तद्विपरीतमिति ।
 असुना विधिना सुमनाः सततं मरुतो विदधीत सुसंयमनम् ॥ २६ ॥
 प्रखेदं जनयति यः प्राणायामेषु सोऽधमः प्रोक्तः ।
 कल्पोमध्यः पुंसां भूमित्यागं तनोस्तनोति परः ॥ २७ ॥
 तावद्विदधीत बुधः प्राणायामं समाहितो विधिवत् ।
 यावत् सम्भवति भुवि प्राणायामस्योत्तमस्य गुणः ॥ २८ ॥
 अयं प्राणायामः सकलदुरितध्वंसनकरो
 विगर्भः प्रोक्तोऽसौ शतगुणफलो गर्भकलितः ।
 जपध्यानापेतः स तु निर्गदितो गर्भरहितः
 स गर्भस्तूनुक्तो मुनिपरिवृतैर्योगनिरतैः ॥ २९ ॥
 शुचिः प्राणायामान् प्रणवसहितान् षोडश वशी
 प्रभाते सायञ्च प्रतिदिवसमेव वितनुते ।
 द्विजो यस्तं श्रूणप्रहरणकृतांघ्रोभिः कलितम्
 पुनन्ये ते माजादिह दुरिततूलीघदहनाः ॥ ३० ॥
 त्रायन्त्यमी प्रङ्भिरपीह मासैर्जन्मान्तरोपार्जितपापपुञ्जात् ।
 संवत्सराद्ब्रह्मपदं तदेकं प्रकाशयन्त्येव यदच्युताख्यम् ॥ ३१ ॥
 इह रेचकपूरकौ विहाय स्थिरधीः कुम्भकमेव केवलं यः ।
 सततं कुरुते मनोजवत्त्वं लभते वीतजरामयः स सत्यः ॥ ३२ ॥

विपरीतमिति । अतः प्रकृताद्विपरीतं विदधीत कुर्यात् । पुनरपि तद्विपरीतं
 प्रकृतकसेषादिकं पुनरपि तद्विपरीतम् एवमभ्यसेत् असुना प्रकारेण मरुतो वायो-
 नियमं न कुर्यात् ॥ २६ ॥

प्रखेदमिति । अयं सुगमः ॥ २७ ॥ २८ ॥

अयमिति । गर्भो गर्भशून्यः प्राणायाम उक्तः सन् सकलदुरितानि विनाशयति
 गर्भेण सहितोऽयं शतगुणफलसहितः कथितः विगर्भापेक्षया को विगर्भः कः सगर्भः
 इत्याकाङ्क्षायाभाह जपेति । जपेध्यानैश्च शून्यो यः गर्भरहितः ताभ्यां युक्तो यः
 सगर्भः कथितः ॥ २९ ॥

न हि तस्य सुदुर्लभं त्रिलोक्या-
 मिह यः केवलं कुम्भके निषण्णः ।
 अणिमादिगुणाष्टकं करस्थम्
 ननु तस्यैव निरस्तमृत्युभीतेः ॥ ३३ ॥
 राजदन्त्युगलादिमसृशन् सन्निधाप्य रसनां तदन्तिकैः ।
 काकचक्षुपुटमारुतं पिवेत् प्राणसंयमनमेतदुत्तमम् ॥ ३४ ॥
 द्विकचक्षुसमीरणं शनैर्धयतः सन्परिक्लृप्त्य सन्ध्ययोः ।
 अमदाहगरोदरामयज्वरगुल्माः प्रशमं प्रयान्ति च ॥ ३५ ॥
 उभयोरपि सन्ध्यौ मुहूर्त्ते पिकधातु धयतस्त्रिमासमात्रम् ।
 सरसं द्विकचक्षुगन्धवाहं भुवि सारस्वतसिद्धिरुत्तमा स्यात् ॥ ३६ ॥
 विषमुग्रमुदग्रवीर्यभाजां प्रविनाशं समुपैति पञ्चगानाम् ।
 किमु वृश्चिकक्रीटलूतकानामिह काकोलमुखानिलस्य पानात् ॥ ३७ ॥
 द्विकचक्षुसमीरणं नरः सरसं यः परिक्लृप्त्य सन्ध्ययोः ।
 कुरुते निजकुण्डलीमुखे क्षयरोगं स विमुच्य जीवति ॥ ३८ ॥
 द्विकचक्षुसमीरणं नरो यः पिवतीहानिशमेवं वीततन्त्रः ।

शुचिरित्यादि । चतुष्टयं सुगमम् ॥ ३०—३३ ॥

राजदन्तेति । राजदन्त्युगलद्वयस्यादिमसृशन् तेषाम् अन्तिकैः समीपे जिह्वां
 सन्निधाप्य काकचक्षुपुटेन वायुं पिवेत् । काकचक्षुपुटवन्मुखं कृत्वा पिवेदि-
 व्यर्थः । मध्यभूतदन्तचतुष्टयं राजदन्ताः एतदुत्तमं वायोर्नियमनमिति ॥ ३४ ॥

द्विकेति । द्विकचक्षुभ्यां समीरणं वायुं धयतः पिवतः षेष्टं पा पाने । हास्यां
 लकाराभ्यां लङ्घितो द्विकः काकः अमदाहं गरोविषम् उदरामयम् उदररोगः ज्वरः
 गुल्मा इत्याद्याः प्रशमं प्रयान्ति ॥ ३५ ॥

उभयोरिति । उभयोः प्रातः सायं सन्ध्यौ मुहूर्त्ते दण्डद्वयं यावत् प्रहरतय-
 मासं वा कं श्रम्यन् तस्य घातुः धर्तुः पुंसः काकचक्षुपुटमारुतं पिवतः सारस्वत-
 सिद्धिर्भवति सन्ध्यामुहूर्त्तमानं प्रहरतयं वेति व्यवस्थितविकल्पार्थः ॥ ३६ ॥

भवति भ्रुवमेव तस्य वर्षाच्छवणं दर्शनमप्यतीव दूरात् ॥३६॥
बहुधा कथितैर्मुहुः किमेभिर्दिकचक्षुः तु समीरणस्य पानात् ।
जरसा सह नाशमाश्रु याति प्रबलं मृत्युकृतं भयं नराणाम् ॥४०॥
जिह्वां कृत्वाऽनाकुलस्तालुमूले दन्तैर्दन्तान् गाढमापीडयित्वा ।
मन्दं मन्दं यः पिवेद्गन्धवाहं सौधैः पूरैः साकमन्तः स्पृशद्भिः ॥४१॥
षण्मासाभ्यासेन रोगैरशेषैः पापेभ्योऽसौ मुच्यते साधकेन्द्रः ।
अन्दादेकाद्विंशसां मृत्युदूतीं जित्वा भूमौ दीर्घकालं स जीवेत् ॥४२॥

वर्षत्रयाभ्यासवशादतीतमनागतं वेत्यलिनीलकेशः ।
विषं न देहे क्रमते तदीये दष्टे सुधोरैरपि घ्नन्गेन्द्रेः ॥ ४३ ॥
न कृत्रिमं स्थावरजङ्गमं वा विषं किमन्यैरपि कालकूटैः ।
गुणाष्टकं कालवशादुपेत्य महीतले क्रीडति भैरवो वा ॥ ४४ ॥
या मुण्डाधारदण्डान्तरविवरगताहारनीहारगौरी
सौधीं धारां नभोऽभोरुहकुहरविधोः संस्रवन्तीं वहन्ती ।
तस्या वज्राख्यनाद्याः खगमुदरदरीमध्यगं यो विदध्यात्
तस्या ब्रह्माण्डभाण्डप्रलयमपघनं स्यादघनं मृत्युमृत्योः ॥४५॥

विषमिति । काकीलः वयं सुगमम् ॥ ३७—४० ॥

जिह्वामिति । तालुप्रदेशे जिह्वां बीजयित्वा उपरिस्थदन्तपङ्क्त्याऽधीदन्तावलिं
आपीड्य सौधैः पूर्वमुखावस्थितैः सह गन्धवाहं वायुं पिवेत् अन्तः सुगमम् । प्रका-
रान्तरमाह जिह्वामिति । सौधैर्मुखान्तर्गतैः विषसां जरां कृत्रिमविषं नारि-
केलमिश्रितकूर्पूरं स्थावरं हिमशैलजादिकं जङ्गमं पार्वतीयं व्याघ्रनाभिजन्मं गुणा-
ष्टकम् अष्टसिद्धिभैरवावतारार्थं वाग्रहः ॥ ४१—४४ ॥

या मुण्डेति । सुषुम्नान्तर्गताया वज्राख्यनाद्या उदरमेव दरी कन्दरा तन्मध्य-
वर्त्तिनं खगं वायुं यो विधानं करोति तस्य पवनं शरीरं मृत्युमृत्योर्घनं मुद्गरं
भवति । मृत्युर्घनः तस्य मृत्युर्नाशकः तस्य लोहमुद्गरो भवति । घनः स्नाकोह-

मूर्च्छां गतो हरति रोगसमूहमध्या-
रुद्धः करोति गगने गमनं नराणाम् ।
वातो मृतो वितनुतेऽमरतां समस्त-
मभ्यासतः सुलभमेव समीरणस्य ॥ ४६ ॥

अथ पार्श्वनिर्द्वकम्बुर्ना ध्वजमूलस्थितसव्यपादपार्श्वः ।
ऋजुकायशिरोधरो यतात्मा विषयेभ्यो विनिवर्त्तितेन्द्रियाश्च ॥४७॥
काकीचक्षुग्रहष्टैर्मुहुर्दरदरीं पूरयित्वा समीरै-
रस्तुष्टाभ्यामुभाभ्यां नररिपुविवरे तर्जनौभ्यां च नेत्रे ।
नासारन्ध्रं निरुध्य स्थिरविमलमतिर्मध्यमाभ्यामथास्य-
मन्याभिर्नातिगाढं कमलजनिलये स्थापयेन्मानसं खम् ॥४८॥

मुद्गर इत्यमरः । सा का मुण्डाधारदण्डान्तरविवरगता मुण्डाधारभूतो दण्डः
पृष्ठवंशात्मकः तदन्तर्गतसुषुम्ना तन्मध्यवर्त्तिनमित्यर्थः । कौटशाहवे हिमवच्छुभा-
मृतधारां वहन्ती धारयन्ती आकाशदेशावस्थितपद्माभ्यन्तरवर्त्तिनीविधीयन्त्यस्य
चरन्तीम् तथाच यः सुषुम्नान्तर्गतवायुं निरोधयति तस्य मरणं न भवतीत्यर्थः ॥४५॥

मूर्च्छामिति । मूर्च्छां निर्वृष्टले सति इति यावत् । अज्ञातत्वेन रोगसङ्घातं
निवारयति । बद्धः सन् नाद्यान्तरे निरुद्धः आयत्तः सन् मनुष्याणाम् आकाशगमनं
निराधारसञ्चारं करोति मृतः मनसा सह याति स्वाभीष्टदेशं तथा
विलीनः अमरताम् अमरणं नयति । तथाच मूर्च्छितो हरति व्याधिं निहन्त्यान्मरणं
मृतः । बद्धः खिचरतां कुर्यात् वशी वायुश्च भैरविः ॥ ४६ ॥

प्रकारान्तरमाह तथेति । ना पुरुषः स्वीयमानसं कमलजन्मनो ब्रह्मणो निलये
आधारकमलेऽवस्थापयेत् । कौटक्पार्श्विना एकपादगुल्फेन निरुद्धः कम्बुनिरुद्ध-
गुदमार्गे धेनुः सः ध्वजमूलं लिङ्गमूलेऽवस्थापिता अपरपादपार्श्वेन सः । ऋजु-
कायः अवक्रशरीरः यतात्मा इन्द्रियमेव दुर्हरत्वादस्य इवाश्वः ॥ ४७ ॥

काकीति । काकवधूमुखेनाकूटैर्वायुभिर्दरदरीं पूरयित्वा करहवस्थाङ्गु-
ष्ठाभ्यां नररिपुविवरे वक्ष्यमाणं नरो अर्जुनः तस्य रिपुः कर्णः कर्णविवर इत्यर्थः ।
तर्जनौदयेन नेत्रद्वयं मध्यमाभ्याम् अङ्गुलीभ्यां नासापुटं निरुध्य अन्यभिश्चतुर्भिर्मुखं
निरुध्य ॥ ४८ ॥

यथाशक्त्याभ्यासं प्रतिदिवस मेवं विदधतः

सुषुम्नान्तश्चायं प्रचरति शनैर्देहपवनः ।

तदा नादो नैजो भवति सहसानन्दजननः

क्रमाद्वीणावादिप्रहृतसृदुवीणावशयः ॥ ४८ ॥

आदौ मत्तालिमालागलपथविमलत्तारभङ्गारहारी

नादोऽसौ वंशिकांस्थानिलभरितलसदंशनिस्वानतुल्यः ।

घण्टानादानुकारी तदनु जलनिधिध्वानधीरो गभीरो

गर्जं पर्यन्यघोषः पर इह कुहरे वर्तते ब्रह्मनाद्याः ॥ ५० ॥

विजिते भवतोह तेन वायुः सहजो यस्य समुत्थितप्रणादः ।

अणिमादिगुणा भवन्ति तस्यामितपुण्यस्य महासुखास्पदस्य ॥ ५१ ॥

सुरराजतनुजवेरिरन्ध्रे विनिरुध्य स्वकराङ्गुलीद्वयेन ।

जलधेरिव धीरनादमन्तः प्रसवन्तं सहसा शृणोति मर्त्यः ॥ ५२ ॥

परिभावयतोऽपि नादमेनं त्रिदशाधीशतनूजवैरिजातम् ।

सततं भवतोह तस्य जन्तोर्गुणसम्पत्तिरपेतकल्पस्य ॥ ५३ ॥

शृङ्गाण्डुलिभिर्निरुध्य विधिवत् कीदण्डयोः पण्डितो

मध्ये बद्धमरुन्निरुध्य वृषभश्रेष्ठश्च षष्ठेन्द्रियम् ।

यथेति । एवमनेन कथितप्रकारेण प्रतिदिनसम्यक्सः पुंसः सुषुम्नाभ्यन्तरे अयं वायुः सञ्चरति यदि तदा सततानन्दजनको ब्रह्मप्रदो नाद उत्पद्यते क्रमेण पुनर्वीणा-समरवो भवति वीणावादिप्रकृतत्वे नातिशयमधुरध्वनिरिति । इयं सुगमम् ॥ ४८-५१ ॥

सुरराजिति । सुरराज इन्द्रः तत्तनुजोऽर्जुनः तद्वैरी कथं तत्र सहस्रदया-ङ्गुलिद्वयेन निरुध्य समुद्रस्त्रेव गभीरं शब्दमभ्यन्तरे प्रसरन्तं शृणोति मर्त्यः । तस्या-भगतप्राप्तनः गुणावाप्तिर्भवति मीचप्राप्तिर्भवतीत्यर्थः ॥ ५२ । ५३ ॥

शृङ्गाणीति । शृङ्गाणीन्द्रियाणि तान्शृङ्गुलीभिः प्रतिरुध्य कीदण्डयोर्भुवोर्मध्ये निरुद्धपवनः वृषभश्रेष्ठः । वृषो विषयः तं भजत इति वृषभः वृषभाणीन्द्रियाणि तच्छ्रेष्ठं षष्ठेन्द्रियं मनः तन्निरुध्य इत्यर्थः । चयन्तगीतं वेदान्तवेद्यं अङ्गमुक्तशशभङ्ग

साक्षात्तत्क्षणमेव पश्यति शनैस्त्रयन्तगीतं परम्

ज्योतिस्त्रैपुरमङ्गमुक्तशशभङ्गक्षामलक्षप्रभम् ॥ ५४ ॥

इति श्रीनागभट्टविरचिते त्रिपुरासारसमुच्चये

तृतीयः पटलः ।

चतुर्थः पटलः ।

अथ पूरकयोगयोजितान्तः पृषदश्चो निजमूलचक्रदेशे ।

विदधीत बुधः समाहितोऽजीपपदग्रन्थिविभेदने प्रयत्नम् ॥ १ ॥

शक्तत् समुत्सृज्य यथा शनैः स्वं सङ्कोचयेत् कम्बुनि मार्गमर्वा ।

बुधस्तथाधारनियोजितात्मा सङ्कोचयेत् कम्बुनि मार्गमुच्चैः ॥ २ ॥

क्षामलक्षप्रभम् एककालीदितनिष्कलङ्कानेकचन्द्रप्रभम् । अयमर्थः । इन्द्रियाणि स्वकराङ्गुलीभिर्निरुध्य भुवोर्मध्ये स्थानसन्निववायुं स्वभावक्रमेण यी नियमयति स शशिप्रभं वेदान्तवेद्यं परं ज्योतिःस्वरूपमात्मानम् अनुभवतीत्यर्थः ॥ ५४ ॥

इति त्रिपुरासारटीकायां पदार्थादर्शे तृतीयः पटलः ।

एवं प्राणायामिनः पवनजययोगविशेषांशोक्ता जितामरतामविकाराणामभ्युदय-निःश्वेसप्राप्तापायभूतं मन्त्राणां छिन्नादिदोषपरिहारार्थं यीनिसुद्रावन्मनप्रकारं वक्तुमुपक्रमते अथ पूरकयोग इत्यादिना । आदौ पूरकादियोगाभ्यासेन निजमूल-चक्रदेशे मनः संकोच्य अजीपपदग्रन्थिविभेदने यत् प्रकुर्वीत अजी ब्रह्मा स एव उप-पत्तिर्ब्रह्म यन्निश्चयस्य तेन ब्रह्मग्रन्थिरित्यर्थः । समाहिताभ्यासध्यानः ॥ १ ॥

यन्निभेदप्रकारमाह शक्तदिति । अर्वा अग्रः शक्तदिङ्मां समुत्सृज्य व्यक्ता येन प्रकारेण कम्बुनि मार्गं गुदमार्गं सङ्कोचयेत् तेन प्रकारेणाधारचक्रे संयुक्तात्मा पुण्यः । स्वीयं कम्बुनि मार्गं सङ्कोचं नयेत् ॥ २ ॥

विदधीत मुहुर्मुहुर्गुरुकृतक्रमतो हुङ्गुतिमङ्गलनपाणिः ।
 दृढरुद्वगुदध्वजान्तरालस्थिततेजोमयपुष्कराग्रयोनिः ॥ ३ ॥
 अथ कम्बुनि मारुतं जितात्मा प्रतिलीमेन शनैः प्रवेशयेत् ।
 कमलासनपङ्कजस्य मूलं स्वगुरुप्रोक्तविधानतो दुरापम् ॥ ४ ॥
 अमुना विधिना मुहुः कृतेन क्रमशः कम्बुनि मारुतस्ततोऽसौ ।
 अजपङ्कजमूलदेशमार्गप्रणयो ग्रन्थिविभेदनं करोति ॥ ५ ॥
 परिहृत्य खगाधिपस्ततोऽसौ सरणिं चन्द्रमसो नभोमणैः ।
 कमलं कमलासनस्य पञ्चाङ्गिदधीतोऽसौ मुखं प्रविश्य सम्यक् ॥ ६ ॥
 प्रतिभानमथाद्भुतं प्रविष्टे भवनान्तः परमेष्ठिनः खगेश ।
 लघुता वपुषो भवत्युदया जठरान्तर्ज्वलनस्य चापि दीप्तिः ॥ ७ ॥
 तडित्कोटिप्रस्थं सुरुचिजितकालानलरुचिम्
 सहस्रादित्यांशुप्रकरसदृशोद्योतकलितम् ।

विदधीतेति । मुहुर्मुहुर्वारंवारं गुरुपदिष्टप्रकारेण करकमलद्वयं नाभेरधः-
 स्थिततेजोमयपद्माग्रस्य योनिश्च यत्नेन निरुध्य गुदलिङ्गमध्यतेजोमयपुष्कराग्रं योनि-
 र्येन निरुद्धमूलाधार इत्यर्थः । अयमर्थः गुदध्वजयोर्मध्ये स्थितं यच्चतुष्पदं पद्मं
 तन्मध्ये विकीर्णाकारा योनिरिति ॥ ३ ॥

अथेति । कम्बुनि मारुतमपानवायुं देशिकोक्तक्रमेणाकुक्ष्य शनैरुद्धं नीत्वा
 कमलासनपङ्कजाख्यं सुषुम्नामूलं प्रवेशयेत् ॥ ४ ॥

अमुना विधिनेति । एवं मुहुर्मुहुर्गुरव्यासेन अधोवृत्तं निरुध्य तदन्तर्ब्रह्ममार्ग-
 स्थितग्रन्थिविभेदनं करोतीत्यर्थः ॥ ५ ॥

परिहृत्येति । अपानस्य ऊर्ध्ववृत्तिलेन प्राणात्मकत्वात् खगाधिपत्याख्यं
 लभते । एवमुर्ध्वगमनाय प्रवृत्तीपानवायुः सीमसूर्यात्मकैडाधिङ्गलामार्गो परिहृत्य
 कमलमूलं सुषुम्नामूलम् उपविश्य ऊर्ध्वमुखं करोति ॥ ६ ॥

प्रतिभानमिति । खगेशेऽपानवायौ ब्रह्मणो भवनान्तरे प्रविष्टे सति अद्भु-
 तम् आश्चर्यजनकं प्रतिभानं भवति वपुषः उदया लघुता भवति ॥ ७ ॥

तडित्कोटिप्रस्थमिति । कामशरीराग्निं ध्यायित्वा कौटुशं विद्युदग्रतुल्यम् ।
 खतैश्चा विनिता कालानलस्य रुचिर्येन माहृशं सङ्घसंख्यादित्येतेजःसमूहतुल्येन

भ्रमन्तं योन्यन्तः स्वरदरुणबन्धूककुसुम-
 प्रभं कामं ध्यायेज्जठरशशभृत्कोटिशिखरम् ॥ ८ ॥
 तस्योर्ध्वग्निशिखा चिरद्युतिलतापुष्पप्रभाभस्वरा
 सूक्ष्मा ब्रह्मपथान्तरास्वरगता चैतन्यमात्रा कला ।
 एकोभूतमनन्तरं सह तया ध्यायेद्विया निश्चलम्
 आत्मानञ्च निवातदौपनिभया हंसस्वरूपं बुधः ॥ ९ ॥
 शक्तिः कुण्डलिनीति या निगदिता आर्द्रमसंज्ञा जग-
 त्निर्माणे सततोद्यता प्रविलसत्कोदामिनीसन्निभा ।
 शङ्खावर्त्तनिभां प्रसुप्तभुजगाकारां जगन्मोहिनीम्
 तन्मध्ये परिभावयेद्विषलतातन्तूपमेषाकृतिम् ॥ १० ॥
 हृद्गारेण गुरूपदिष्टविधिना प्रोक्ष्याप्य सुप्तां ततः
 कृत्वा तां कलया तथा परमया चिद्रूपाया सङ्गताम् ।
 मायां कुण्डलिनीं समाहितमनास्तामुच्चरेत् कौशिकीम्
 शक्तिं ब्रह्ममहापथेन सहितामाधारतः स्वात्मना ॥ ११ ॥

उद्योतेन कलितं सम्बद्धं योन्वन्तराधारचक्रस्थान्तरे भासमानं बन्धूकशब्देन रत्न-
 वर्षाभं शशभृत्तलशिखरम् । एतेन साधकानामानन्दजनकत्वं बोध्यते । काममिबि
 कामशब्दोरहस्यागमे शरीरवैशानरे रुढः । एवं तेजोमयं कामं स्वाधारगमनं भाव-
 येत् । तथाकीर्त्तं रुद्रयामले—भ्रमं योनिमतं ध्यायेत् कामं बन्धूकसन्निभम् ।
 ज्वलत्कालानलप्रस्थं तडित्कोटिसमप्रभम् इति ॥ ८ ॥

तस्येति । तस्य कामराजाख्यजातवेदस उपरि शिखारूपातिस्तस्या विद्युत्सहस्र-
 सन्निभा चिद्रूपा या कला सा ब्रह्मेति । केचित्तु विद्युत्सहस्रसन्निभा चिद्रूपात्म-
 कला निष्कला ध्येया इत्युपपद्यते । परमहंसस्वरूपात्मानं तथा कलया एकीकृत्य
 चित्तवेदिभि ॥ ९ ॥

शक्तिरिति । तथा कलया या चिद्रूपा कला कुण्डलिनीशक्तिरिति कथिता
 पूर्वोक्तशिखामध्यां परिभावयेत् । अन्तर्ध्याय्य स्थितां ध्यायेदित्यर्थः ॥ १० ॥

उक्तमर्थं संचिप्य दर्शयति हृद्गारेति । हृद्गारेण मन्त्रसहितेन गुरुकृतप्रका-

भित्त्वा लिङ्गत्रयमयं ब्रह्मनाडोहं चोर्द्ध्वम्
गच्छन्तीं तां कमलजपदात् प्रापयेदात्मशक्तिम् ।
व्योमाभोजप्रणयिपरमानन्दकन्दं विसर्ग-
स्थानं चन्द्रोपरि परिगलद्रक्तपीयूषधारम् ॥ १२ ॥

पीत्वा कुलान्तरसं पुनरेव दिव्यम्
मध्यं विशेदपघनस्य समाहितात्मा ।

यायात् कुलादकुलमेव पुनश्च मात्रा-
योगेन देशिकवरप्रतिपादितेन ॥ १३ ॥

सा शक्तिः सकलशरीरजीवभूता
प्राणोऽसाविति गदितात्र तन्निमुख्यैः ।

उवाचतः स तु परिपठ्यते मुनीन्द्रे
प्राणोऽन्तः स्पृशति यदा क्रमेण नौतः ॥ १४ ॥

अमुं स्वाधारस्थं प्रतिदिवसमभ्यासनिरतः
करोति अज्ञावान् सततमवधूताखिलमलः ।

स मुक्तो दुःखीधेरपगतजराक्लेशमरणो
गुणग्रामोपेतः सुर इव चिरं जीवति भुवि ॥ १५ ॥

रेण तां कुण्डलिनीं आधारकमले सुप्तमुत्थाप्य प्रवीच्य अनन्तरं तया परमया
क्षैतन्यरूपया मिलितां कुण्डलिनीं मायां कुलं मूलाधारः तवस्थां शरीरस्य देवतां
चिन्तयेत् । अकुलं शिव इत्येकं कुलं शक्तिः प्रकीर्तिता । मौलं तेजो विकारः
स्यादिति त्रितयनिर्णय इति ॥ ११ ॥

मिलेति । अथ कथितं लिङ्गत्रयं विविधं ब्रह्मनाद्यां सुषुप्तया ब्रह्मणः स्थाना-
हूतं तां कुण्डलिनीं शक्तिम् आकाशाभ्योरुहप्रणयितुम् आकाशाभ्योजस्यपरमा-
नन्दस्यविसर्गस्थानं प्रापयेत् ध्यायेत् ॥ १२ ॥

पीत्वा कुलान्तरसमिति । एवं तां सहस्रारप्रपञ्चं नीत्वा तवस्थं दिव्यं सुधारणं
पीत्वा तेनैव मार्गेण विरीहक्रमेण अपघनस्य मध्यं कुलाख्यं धीव्याधारं प्रापयेत्
शरीरमध्यं मूलाधारमित्यर्थः । कथं ग्राहयेदित्याह मावायोगेन गुरुत्वाभावायोग-

चतुर्विधा या कथितेह सृष्टिः प्रवर्तते सा सकलापि यस्याम् ।
प्रलीयते चापि जगत् समस्तं कालाग्निरुद्रादिशिवान्तमेतत्
॥ १६ ॥

सयं मयोक्ता खलु योनिमुद्रा बन्धस्तु देवैरपि दुर्लभः स्यात् ।
अनेन बन्धेन न साध्यते यन्नाख्येव तत् साधकपुङ्गवस्य ॥ १७ ॥

क्षित्वा रुद्धाः स्तम्भिताः कीलिता ये
सुप्ता मत्ता मूर्च्छिता हीनवीर्याः ।

दग्धाः अस्ताः शत्रुपक्षस्थिता ये
काला वृद्धा गर्विता यूवनेन ॥ १८ ॥

ये निर्जीवा ये च सत्त्वेन हीनाः षण्ण्डीभूताश्चामलैर्विहीनाः ।
एते मुद्राबन्धनेनापि येऽन्ये मन्वाः सर्वे वीर्यवन्तो भवन्ति ॥ १९ ॥

क्रमेण गतागतं विदधीत । माता तु—विन्दुनादस्य शक्तिर्मावातयमुद्राहृतमिति ।
तथा हि मावापदेन पीठत्रयं विधीयते । आज्ञास्थानगती विन्दुः तत्ताज्ञा प्रका-
शकस्वरूपं पूर्णाख्यं पीठं तदुपरि कुलाटमध्यं विन्दात्मकप्रकाशरूपस्य शिवात्मक-
स्फुरद्रूपगदात्मकस्य नादाख्यं द्वितीयं पीठं तदुपरि शिखा विद्यात्मिका शक्तिरूपं
मया उक्ता खलु निश्चये अस्या मुद्राया बन्धनं देवैरपि दुर्लभम् । योनिमुद्राया
अनेन बन्धनप्रकारेण यत्र साध्यते तदा स्मरणम् तथा सर्वमेवावयवा मुद्रया साध्यत
इत्यर्थः । इयं का इह जगति या चतुःप्रकारा सृष्टिरुक्ता यस्यां प्रवर्तते यतो भवती-
त्यर्थः । उद्भिदसरगुणाद्याः खेदजाः क्षमिदंशाद्याः जरायुजाः सनुष्याद्याः अण्डजाः
पलिसर्पादयः । केचित्तु शब्दसृष्टिः शब्दार्थसृष्टिः प्रकृतिपुरुषसृष्टिरिति मन्यन्ते ।
अथवा नैयायिकमतं पुरुषसृष्टिः सांख्यमतं प्रकृतिपुरुषयोगात् पातञ्जलमतं केवल-
प्रकृतेः मौमांसकमतं सृष्ट्यादिति । चतुर्विधा सृष्टिः समस्तं जगदपि यस्यां कालाग्नि-
रुद्रादिरूपां यस्यामेव त्रयं याति पूर्वोक्तध्यानविशेष एव मुद्रा ॥ १६—१७ ॥

क्षित्ति । युष्मकम् । एते सर्वे मन्वा योनिमुद्राया ध्यानविशेषेण वीर्ययुक्ता
भवन्ति । एतैरुच्छिन्ना मनोरथस्यादिमध्यान्ते स्वामिनं बीजमुच्यते । संयुक्तं वारियुक्तं
वायुनाक्रान्तं चिदा पुनः । चतुर्धा पञ्चधा वाच स मन्त्रस्त्रिंशत्संज्ञकः । आदिमध्याव-
सानेषु भूवौजःकुलाज्जितः । रुद्रमलः स विज्ञेयो भुक्तिमुक्तिविवर्जितः । ये च

गुरुतत्पनिषेवणञ्च पानं द्विजहत्या मधुनः सुवर्णचौर्यम् ।
अमुना विलयं प्रयान्ति सस्यक् सकृदप्याचरितेन बन्धनेन ॥२०॥
स तु मन्त्रिवरः स एव योगी गुणसिद्धेः पदमास्थितः स एव ।
अमुना चरतीह बन्धनं यः सततं स्वीचितधर्मकर्मनिष्ठः ॥ २१ ॥
अमुना भवतीह देहभाजां सतताभ्यासकृतेन बन्धनेन ।
न जरा पिष्टराजव्रैजयन्ती न च मृत्युप्रतिपादिता च भीतिः ॥२॥

कौलितः-आदिमध्यावसानेषु हंसः प्राप्तदवाभवी । हकारी विन्दुवान् जीवी
वाभ्ववश्चतुष्कालः । माया नमामि च पदं नास्ति यस्य स कौलितः । ये स्तम्भिताः ।
एकं मध्ये स्वयं मूर्ध्नि यस्मिन्निन्दपुरन्दरी । न विद्यते स मन्त्रः स्यात् स्तम्भिताः ।
सिद्धिवोधनः । ये च सुप्ताः । विवर्णो हंसहीनो यः स सुप्तश्च उदाहृतः । ये च
मत्ताः । मन्त्रो वाप्यथवा विद्या सप्ताधिकदशचरः । फट्कारः पञ्चकादियो
मदोन्मत्त उदीरितः । ये च मूर्च्छिताः । पञ्चधास्त्रं स्थितां मध्ये यस्य मन्त्रः स
मूर्च्छितः । ये हीनवीर्याः । विरामस्थानगं यस्य हीनवीर्यः स कथ्यते । ये च
दग्धाः । वज्रिवायुसमायुक्तो यस्य मन्त्रस्य मूर्ध्नि । सप्तधा दृश्यते तन्तु दग्धं मन्त्री
तमन्त्रवित् । ये च अस्ताः । अस्त्रं हास्यां विभिः षड्भिरष्टाभिर्दृश्यते अचरैः । सन्ध्या
सोऽभिहितो मन्त्रः । ये च शत्रुपक्षे स्थिताः । तारादिभिरननुकूलाः । ये च बालाः ।
संप्राप्तोऽमनुर्बालः । ये च वृद्धाः । विंशदण्डशतः षट्पिण्डो मन्त्रः शताचरः । चतुः
शताचरस्यापि वृद्ध इत्यभिधीयते ॥ ये च युवानः । षोडशार्णो युवा प्रोक्तः । ये च
जीवहीनाः । षष्ठाचरो जीवहीनः । ये च सत्त्वहीनाः । द्विवर्णः सत्त्वहीनः स्यात् ।
ये अज्ञहीनाः । षड्विंशत्यचरो मन्त्रः षट् विंशदण्डकस्तथा । एकोनविंशदण्डो
त्रायद्व्यहीन उदाहृतः । इत्यादिदोषदृष्टा अपि मन्त्रा अनेन ध्यानेन विग्रहा भवन्ती
त्यर्थः ॥ १८ ॥ १९ ॥

गुरुतत्पनिषेवणमिति । सकृदाचरितेनापि योनिमुद्राबन्धनेन पुरुषो मद्भापात-
कामुक्ती भवतीत्यर्थः । अमुना इति । देहिनाम् अमुना योनिमुद्राबन्धनेन सर्वदा
कृतेन ध्रुवा भवति । कीदृशी पिष्टराजस्य यमस्य बन्धनस्य सतताभ्यासात् मनुष्यो-
ऽणिमाद्यष्टविधगुणान् प्राप्नोति उत्तमां प्रतिपत्तिं ज्ञानञ्च प्राप्नोति । योगाभ्यासश्च

एतस्यैव हि बन्धनस्य मनुजः प्राप्नोति शश्वत् कृता-
दभ्यासादणिमादिसिद्धिमनुलां संवित्तिमप्यूर्जिताम् ।
योगश्चाप्रतिमं जयञ्च मरुतः कालस्य वा वञ्चनम्
तद्विष्णोः परमं पदन्तु सततं पश्यन्ति यत् सूरयः ॥ २३ ॥

इति श्रीनागभट्टविरचिते त्रिपुरासारसमुच्चये

चतुर्थः पटलः ॥

पञ्चमः पटलः ।

अथाधारपङ्केरुहाण्यत्र वक्ष्ये सुषुम्नान्तरस्थानि संक्षेपतोऽहम् ।
तदभोजपत्रस्थितांश्चापि देवांस्तदभोजवर्णान् षडाधारदेवीः ॥१॥
अजग्रन्थिपद्मं पुरा यन्मयोक्तं तदाधारमाद्यं वदन्तीह शम्भुः ।
सुवर्णाभवर्णैश्चतुर्भिः समेतं दलैर्योगिगम्यं महाशर्यभूतम् ॥२॥

योगाभ्यासञ्च प्राप्नोति वायो विजयमाप्नोति कालस्य वा वञ्चनं सकलस्य च प्रेरणम् ।
वा स्यात् विकल्पोपमयोरिवार्थे च समुच्चये । विष्णोश्च तत्पदं स्थानं पश्यन्ति
सूरयः ॥ २०—२३ ॥

इति त्रिपुरासारटीकायां पदार्थदर्शने चतुर्थः पटलः ।

एवमधिकारिणामभ्युदयनिःश्रेयसप्राप्तपाथभूतां योनिमुद्रासुक्ता अनन्तरं षडा-
धारेषु योगविशेषान् वक्तुमुपक्रमते अथाधारपङ्केरुहाणीत्यादि । सुषुम्नान्तरस्थानीति
या पूर्वाक्ता सुषुम्नान्तरस्थितायां चित्वा नाडी तदन्तर्मूलाधारादिषट्पदाणि सन्ति
तामेव षडाधाराणीत्यर्थः । तेषामभोजानां पदावस्थितान् देवान् ब्रह्मादीन् अश्वी-
जालीवर्णान् शुक्लादीन् अचराणि च आधारभूतान् षड्देवांश्च वक्ष्ये इति सम्बन्धः ॥१॥

अभोजानि कथयति अजिति । योनिमुद्रारक्षणप्रकारेण यदुक्तं चतुर्दलात्मकं
पद्मं तदेवाधारमाद्यं ते योगिनः । देवीनिरुद्धान् जलाद्यश्विवर्णान् वक्ष्यमान् पूर्वा-
दिक्रमेण न्यसेत् । जलैन्द्राग्निवायूनि पाठे जलं वकारः इन्द्राग्निरिन्द्रद्वितीयं

चतुर्वर्जपत्रेषु देवीनिरुद्धान्
जलाद्यधिवर्णान् न्यसेत् केवलान् वा ।
सविन्दूनमन्दप्रभावान् समिद्ध-
स्फुरज्ज्योतिषो डाकिनी देवतात्र ॥ ३ ॥
मूलाधारे सततं ध्यानयोगात्
स्तम्भचोभावुत्प्लुतिर्दादुरीव ।
भूमित्यागः खेचरत्वं क्रमेण
नृणामिते षड्गुणाः सम्भवन्ति ॥ ४ ॥
कान्तिप्रकर्षो वपुषोऽपि नादव्यक्तिः प्रदीप्तिर्जठरानलस्य ।
लघुत्वमङ्गस्य निजेन्द्रियाणां पटुत्वमारोग्यमदीनता च ॥ ५ ॥
कृत्वा मनोनिश्चलमूलचक्रमध्ये नराः केवलमादरेण ।
भूतं भवच्चापि भविष्यदर्थं वदन्ति शास्त्राण्यपि चाश्रुतानि ॥ ६ ॥

शकारः । एवमग्रे सूतीयं प्रकारः मध्यवर्णं उक्तः । एवं वायव्यकारस्य चतुर्थी दन्त्य-
सकारः । तेन वं शं षं स इति वर्णान् प्रथमाद्यं वीजं ततो व्रकारः तव आद्यं वीजं
एवं क्रमेण चतुर्दलेषु चलारी वर्णा न्यस्तव्या इत्यर्थः । केवलान् वा केवलं विन्दु-
युक्तं न्यसेत् । तव चतुर्दले डाकिनोरूपा देवी एतत्कालप्रपञ्चमूलभूतत्वात् मूला-
धारमिति योगिनी वदन्ति । अस्मिन् मूलाधारे ध्यानाचरणात् पुंसः स्तम्भचोभौ
भवतः । निष्क्रियत्वं भवति । उत्प्लुतिः उत्पतनं दादुरी ददुरी मखूकस्तम्ब-
न्विनी प्रतिरिति यावत् । भूमित्यागश्च भवति तदनु खेचरत्वं भवति । आकाशेऽपि
स्वच्छाविहारित्वं भवति क्रमेण एते षड्गुणा भवन्ति ॥ २-४ ॥

अन्यान् गुणान् दर्शयति कान्तीति । शरीरस्य कान्तिरूपकर्षो भवति । नाद-
व्यक्तिः नादी ध्वनिविशेषः । जठरानलस्य उद्दीपनः इन्द्रियाणां चक्षुरादीनामक-
पटुत्वं भवति । योगिनी हि इन्द्रियासन्निरुद्धमप्यर्थं पश्यन्ति । नैरुज्यश्च भवति
दुःखराहित्यश्च भवति एतत् सर्वं वायोधारणाद् भवति ॥ ५ ॥

अथ नृणामिते दर्शयति कालेति । अथ मूलचक्रमध्ये आधारकमले आद-
रणमनः स्थिरं कृत्वा भूतं वर्तमानं भविष्यदपि वदन्ति । अतीतानागतान् वदन्ति ।
अथ तान्यनधीतान्यपि शास्त्राणि वदन्ति व्याख्यानं ॥ ६ ॥

विहाय सद्यः कमलासनस्य वक्त्रास्त्रुजं प्रीतितरङ्गसङ्घातम् ।
तदीयवक्त्रास्त्रु रुहीदरान्तः सरस्वती नृत्यति दिव्यरूपिणी ॥ ७ ॥
अधिमस्य रसेन्द्रमन्त्रसिद्धौ अपि कालश्च विजित्य दुर्निवारम् ।
अजरामरतामवाप्य चान्ते परमानन्दपदे सुदा रमन्ते ॥ ८ ॥
एकीभूतार्णवाश्चः प्रुतमखिलजगत् पूर्वमासीदपूर्व-
ज्योतिर्मूर्तिस्तदन्तर्महितमहिमभूर्लिङ्गरूपी बभूव ।
षट्सिद्धाधिष्ठितात्मा सकलसुरनुतः षड्भिरास्यैरुपेतः
षड्भिः कोपैश्च देवो भवभयतिमिरध्वंसहंसी महेशः ॥ ९ ॥
आद्यं लिङ्गवपुर्भूतो भगवतो देवोद्विरण्डोऽभव-
द्वाली पूर्वमुखं शिवस्य तु महाकालस्तदूर्ध्वाननम् ।
वक्त्रं दक्षिणमाश्रयश्चक्षुरिरसौ देवः पिनाकी पुनः
पाश्चात्यं कृगलाण्ड एष भगवान् वामास्यमस्याभवत् ॥ १० ॥

प्रयोजनान्तरमाह विहायेति । कमलासनस्य वक्त्रास्त्रुजं प्रीतिरेव
तरङ्गस्तम्बत्वात् त्यक्त्वा तदीयवक्त्रास्त्रु रुहीदरान्तरे वायुधारणात् कर्तुं सुखाधीरुद्धान-
भ्यन्तरे दिव्यरूपा सरस्वती नृत्यति अभिरमति ॥ ७ ॥

प्रयोजनान्तरमाह अधिमस्येति । रसेन्द्रमन्त्रसिद्धौ अधिमस्य दुर्निवारश्च कालो
जिता अजरामरतामवाप्य अवसानकाले परमानन्दपदे मोक्षपदे रमन्ते । तस्मात्
स्थानयोगात् जीवन्मुक्ती भवति । अवसाने परमात्मनि लीनो भवतीत्यर्थः ॥ ८ ॥

एकीभूतेति । पूर्वमखिलं जगत् एकीभूतं समुद्राश्चः प्रुतमासीत् । तस्या-
भ्यन्तरे महेशो देवो लिङ्गरूपी बभूव । कीदृशः अपूर्वज्योतिःस्वरूपः अपूर्वतेज एव
लिङ्गरूपलेन परिणाममगमदित्यर्थः । कीदृशः षड्भिः सिद्धैर्द्विरण्डादिभिरधिष्ठा-
तात्मा तस्य लिङ्गवपुर्भूतो भगवत आद्यम् ऊर्ध्वं मुखं द्विरण्डनामा सिद्धयुरुपः
आसीत् । पूर्वमुखं वाली नामा ऊर्ध्वाननम् अधश्चाननमित्यर्थः । दक्षिणं वायुः
पिनाकी पश्चिमास्यं उत्तरं कृगलाण्डः तथा आधारात्मा द्विरण्डः स्वाधिष्ठानात्मा
वाली मणिपूरात्मा महाकालः अनाहतात्मा वक्त्रः विशङ्कात्मा पिनाकी आज्ञात्मा
कृगलाण्डः । तन्निङ्गम् एष स्थानेषु चिन्तनीयम् ॥ ९ ॥ १० ॥

स्वाधिष्ठानसमाह्वयं रसदलैर्मूले ध्वजस्याम्बुजम्
 बालादित्यनिभं दलोपरिगतैः पृष्ठादितर्काक्षरैः ।
 विन्दुज्ञासितमस्तकैर्भगवतो लिङ्गात्मनः शूलिनः
 स्थानं योगिवरेण गोचरमिदं चास्याधिपा राकिणी ॥११॥
 इह स्वाधिष्ठाने निहितनिजचेतो लयवशा-
 दमन्दानन्दौघस्तिमितहृदयः साधकवरः ।
 समेताङ्गोऽनङ्गः चितितलगतो वा मृगदृशाम्
 स्मरस्मेरापाङ्गं रमयति गणं कान्तिकलितम् ॥१२॥
 इह वेत्ति निधाय मानसं स्वं विविधं चाश्रुतशास्त्रजालमुच्चैः ।
 अवधूतजरामयः स मर्त्यः सुचिरं जीवति वीतमृत्युभीतिः ॥१३॥
 वपुषोऽशुचिता जनस्य शश्वत् परमां शुद्धिमिहातनोति पुंसाम् ।
 शरदम्बुजपेलवस्य देहे दृढरुद्धो घनताञ्च शीतरश्मिः ॥१४॥
 चलितं सहसा महारसेन्द्रं कमलालोकनतो वियत्सरोजात् ।
 इह ये विनिधारयन्ति सन्तो ननु धीराः पुरुषोत्तमास्त एव ॥१५॥

स्वाधिष्ठानमिति । तद्गङ्गे रसदलेः खकुलैः पृष्ठादितर्काक्षरैः पृष्ठं वकारः
 तदादितः मयवलः एभिर्विन्दुभूषितमस्तकैः सविन्दुकैर्युक्तबालादित्यनिभं प्रातः-
 कालोनैर्त्युक्त्यम् अस्य चक्रस्याधिपा राकिणी ॥११॥

इह किल समलत्याणां नियमितमरुतां योगिनौकलातिशयं दर्शयति इह
 स्वाधिष्ठान इति । लयवशात् पद्मोदरनिवेशवशात् समेताङ्गोऽनङ्गः मृगदृशीगणं
 रमयति । तथा स्मरस्मेरापाङ्गं स्मरेण स्मरमल्पप्रकाशम् अपाङ्गं नेत्रयोरन्तं यस्य
 गणस्य तम् । तथा कान्त्या लावण्येन कलितं संरञ्जम् ॥१२॥

विशेषफलमाह इहेति । विगतजरामयः स मर्त्याः इह पश्ये स्वं मानसं निधाय
 अपर्ययित्वा अश्रुतशास्त्रसमूहं विविधं नानाप्रकारं वेत्ति वीतमृत्युभीतिः व्यक्तयम-
 भयः । अन्यपक्षस्य दर्शनात् अशुचिता जनस्य शरीरस्य नित्यं शुद्धिं तनोति पुंसः
 शीतरश्मिः शुक्रः दृढबन्धः सन् घनतां निविडतां यातोति शरदम्बुरुद्धवत् पेलवः
 सुन्दरः ॥१३॥ १४॥

मदधौतकटो महागजेन्द्रो वशतामिति यथा शनैरुपायात् ।
 घलवानिह वै सुधाकरोऽसौ क्रमरुद्धः स्ववशो भवत्यवश्यम् ॥१६॥
 एतस्मिन् कुलिशाजयोगनिरतादादौ लयो जायते
 रागादिन्द्रियदन्तिनां लयवशात् संवित्तिरप्यूर्जिता ।
 अन्तर्नीलमहारसद्रवजुषां नृणान्तु चेतो यदा
 आविर्भावमुपेत्यमन्दसहजानन्दच्छलेन्दूदयः ॥१७॥
 नाभिस्थं मणिपूरकं दशदलैर्नीलाञ्जनभैर्युतम्
 तड्डाद्यैश्च दशाक्षरैर्दलगतैर्विन्दुलसम्पस्तकैः ।
 लाकिन्या समधिष्ठितञ्च सततं ध्यानेनराः केवलम्
 वश्याकर्षणनिर्विषोक्करणपूःक्षीभादिकं कुर्वते ॥१८॥
 स्थानेऽस्मिन्निहितात्मनः सुकृतिनः पातालसिद्धिं पराम्
 खड्गस्याप्रतिमस्य साधनमपि स्यादौप्सितञ्च चिती ।
 रूपं भूमिविसर्जनं परपुरे शक्तः प्रवेष्टुं जरा-
 हानिश्चाखिलदुःखरोगशमनं कालस्य वा वञ्चनम् ॥१९॥

चलितमिति । सहस्रदलाचलितं रसेन्द्रं शुक्रम् एतत्कमलालोकनतो ये
 विनिधारयन्ति ते पुरुषोत्तमाः । एतत्पद्मभावनयोगशक्ताः ॥१५॥ १६॥

एतस्मिन् कुलिशाजेति । तदेव योगः तस्मिन् रतात् रागादिन्द्रियदन्तिनां
 लयो भवति अतएव कुलिशत्वेन निरूपितम् । संवित्तिः ऊर्जिता । अन्तर्नीलमिति ।
 अन्तर्नीलं अन्नाह्वातं शुक्रं तदेव रसं तत्संवितानां नृणां चेतो यदा आविर्भावो
 प्राप्नोति तदा अमन्दं सहत् यत् सहजानन्दं तच्छलेन अविद्याध्वंसोद्यम्युदयात्
 इन्दुत्वेन निरूपितम् ॥१७॥

मणिपूरकमाह नाभिस्थमिति । नीलाञ्जनतुल्यैर्दशदलैर्युतम् इष्टैर्दलैश्च त
 षोडशमप्येतैर्दलगतैः विन्दुलसम्पस्तकैः सविन्दुकैर्युक्तं लाकिन्या समधिष्ठि-
 तञ्च एतद्व्यानात् वश्याकर्षणनिर्विषोक्करणं परपुरलीभकरणं परपुरप्रवेशं तिरस्कारणी
 लुकोविद्या इति यस्य प्रसिद्धिः । ननु रमात् मणिपूरकमिति वचनात् कार्यं नील-
 रत्नमिति चेत् नीलरत्नस्यापि रत्नत्वान्न दोषः । पातालसिद्धिः अधो विवरकरणं

हृदये रसेन्द्रगोपसन्ध्याधनसिन्दूरसुवर्णमञ्जम् ।

यदनाहतमित्युशन्ति सन्तो रविसङ्घैरुपशोभितं दलैः ॥२०॥

क्रोधीशादैर्भैरवैर्भानुसंख्यैर्दण्डोपेतं मण्डितं चण्डवीर्यैः ।

तत् काकिन्याधिष्ठितं दिव्यशक्त्या देव्या हंसेनापि देवेन शश्वत्

॥ २१ ॥

एतस्मिन् सततं निविष्टमनसः स्थाने विमानस्थिताः

क्षुब्धन्यद्रुतरूपकान्तिकलिता दिव्यस्त्रियो योगिनः ।

ज्ञानञ्चाप्रतिमं त्रिकालविषयं क्षोभः पुरस्य श्रुति-

दूरादेव च दर्शनञ्च खगतिः स्यादयोगिनां मेलनम् ॥२२॥

विशुद्धाख्यं कण्ठे नलिनमयं धूम्रानलरुचि-

युतं श्रीकण्ठादिस्वरपरिगतैः प्रोङ्गदलैः ।

इह स्थाने शाकिन्यतुलनिजशक्तिर्भगवती

स्थिता नित्यं देवी शरणगमनार्त्तिप्रशमनी ॥ २३ ॥

अभ्यासयोगादिह सन्निविष्टस्नान्तस्य शश्वत्तरपुङ्गवस्य ।

समर्थता स्यादधीतशास्त्रसद्भावभावे वसुधातलेऽस्मिन् ॥ २४ ॥

मूकजरादिना खड्गसाधनमपि तान् ईप्सितसाधनं रूपञ्च केचित् परपुरे मृतशरीरे
प्रवेष्टुं शक्तिमिति वदन्ति ॥ १८ ॥ १९ ॥

अनाहतचक्रमाह हृदय इति । इन्द्रगीपी रक्तवर्णं कीटविशेषः क्रोधीशादैः
ककाराद्यैः ठकारान्तैः क ख ग घ ङ च छ ज झ ञ ट ठ इति क्रोधीशवाद्दश-
भैरवसहितैर्द्वादशाक्षरैर्युक्तं द्वादशदलात्मकं कार्णिकान्तर्गतं मूलमन्त्रशक्त्या काकिन्या
चाधिष्ठितं हंसेन चात्मना च दण्डोपेतैः सविन्दुभिर्मण्डितम् ॥ २० ॥ २१ ॥

एतस्मिन्निति । एतस्मिन् स्थाने निविष्टमनसो योगिनः । कर्तृभूताः
विमानस्थिताः दिव्यस्त्रियः कर्मभूताः अद्रुतरूपकान्त्या कलितम् । अन्यच्च त्रिकाल-
विषयज्ञानञ्च अतुल्यं दूरात् श्रवणं दर्शनञ्च योगिनां सम्मेलनञ्च ॥ २२ ॥

विशुद्धचक्रमाह विशुद्धेति । श्रीकण्ठादिस्वरपरिगतैः अकारादिस्वरै-
र्दलपरिगतैर्युतं तदयथा—अं आ ईं ईं उं ऊं ऋं ॠं एं ऐं ओं औं

स्थानेऽत्र संसक्तमना मनुष्यस्त्रिकालदर्शी विगताधिरोगः ।

जित्वा जरामञ्जननीलकेशः क्षितौ चिरं जीवति वीतमृत्युः ॥२५॥

इह स्थाने चित्तं सततमवधायान्तपवनी

यदि क्रुद्धो योगी चलयति समस्तं त्रिभुवनम् ।

न च ब्रह्मा विष्णुर्न च हरिहरो नैव खमणि-

स्तदीयं सामर्थ्यं शमयितुमलं नापि गणपः ॥ २६ ॥

आज्ञानां भ्रूयुगमध्ये दलयुग्मो-

पेतं पद्मं शारदचन्द्रमयूखाभम् ।

हाकिन्युक्तात्रापि च देवी दलयुग्मे

वर्णावन्त्यो विन्दुयुतौ संस्मरणीयौ ॥ २७ ॥

ध्यानयोगनिरतस्य जायते पूर्वजन्मकृतकर्मणां स्मृतिः ।

क्षेत्रविन्दुनिलये च दूरतो दर्शनश्रवणयोः समर्थता ॥ २८ ॥

इह सन्निहितस्वचित्तवृत्तिः प्रतिमायाः प्रतिजल्पनं करोति ।

गमनञ्च पुरे परिषां पुनरुत्थानमप्यहो मृतस्य ॥ २९ ॥

निरालम्बां मुद्रां निजगुरुमुखेनैव विदिता-

मिह स्थाने कृत्वा स्थिरनिशितधीः साधकवरः ।

सदाभ्यासोऽपश्यत्यमरनिलयानन्तरखिला-

तुडुश्रेणीं विष्णोरपि पदमुडूनामपि पतिम् ॥ ३० ॥

अं अं इति प्रोङ्गस्वरैर्युक्तं धूमसमानवर्णं शाकिनीदेवताधिष्ठितं विशुद्धाख्यं पद्मं
शरणगमनार्त्तिप्रशमनी जन्ममरणदुःखप्रशमनी अनधीतशास्त्रसद्भावे सद्भावत्वे
इह स्थाने चित्तमेवावधाय अवधानं कृत्वा आन्तपवनी मृद्धीतपवनी योगी ॥२६—२६॥

आज्ञाचक्रमाह आज्ञानामेति । दलयुग्मोपेतं विदलयुक्तं अन्त्यो वर्णो हकार-
चकारौ एतदुक्तं भवति भुवोमध्ये सविन्दुकाभ्यां हकारचकाराभ्यां युक्तं विदलालकं
शरदम्बुजसङ्काशं हाकिनीदेवताधिष्ठितम् आज्ञाचक्रमलं मृतस्य पुनरावृत्तिर्न विद्यते
जन्माभावात् ॥ २७—२९ ॥

ब्रह्माणं सुरवृन्दवन्दितपदवृन्दं सुकुन्दं तथा
देवं देवनिकायनायकमपि प्रेताधिपं वारिपम् ।
अङ्गां वक्रिमपि प्रभुञ्च पवनं तार्क्ष्यञ्च यक्षेश्वरम्
गन्धर्वानपि किन्नरानपि गुणैः सिद्धान् प्रसिद्धानपि ॥ ३१ ॥
यक्षान् राक्षसपुङ्गवानपि मुनीन् दिव्यांश्च भव्याकृती-
नन्तःकान्तिकलाकलापकलितान् विद्याधरान् साढकाम् ।
रक्षोत्तुङ्गतरङ्गसङ्गतजलां स्वर्लोककल्लोलिनीम्
योगी पश्यति शश्वदञ्चितरुचिं तच्चापि हेमाचलम् ॥ ३२ ॥

उत्तुङ्गपीवरपयोधरभारनम्-

कम्पाङ्गमङ्गजमतङ्गजमन्द्यातम् ।

उल्लासिचिह्नियुगलं चकितैः शव-

लोलैश्चणं विसरमप्सरसां तथैव ॥ ३३ ॥

समुत्तुङ्गैः शृङ्गैः स्थगितगगनाभोगककुभो

लसन्नानारत्नाकलितकटकान् भूधरवरान् ।

कुरङ्गैः सारङ्गैरपि च रमणीयां वनभुवम्

तथा गुर्वीर्मुर्वीं महितविविधक्षेत्रसहिताम् ॥ ३४ ॥

तरङ्गैरुत्तुङ्गैरहिमकरमातङ्गनिकरैः

करालानाभीरैरपि जलधरैर्भूधरवरैः ।

तथा पारावारानमलसरितो वारिभरिताः

सहस्रालीमालीमपि च सरसां सारसजुषाम् ॥ ३५ ॥

निरालम्बासिति । इह विन्दुनिलये आज्ञास्थाने निरालम्बां खिचरीं मुद्रां
बद्धा अमरनिलयः स्वर्गः तदूर्ध्वम् अखिलान् उडुयेणीं नक्षत्रयेणीं पश्यति विष्णोः
पदम् आकाशम् । अङ्गां प्रभुं सूर्यम् उल्लासिचिह्नियुगलं भूयुगलम् । अप्सरसः
विसरं समूहं पश्यति भूधरानपि पश्यति तान् कौटुम्भान् बृहच्छृङ्गैः स्थगितं गगन-
मण्डलं दिक् च यैतान् । कुरङ्गादिभीरमणीयां वनभुवम् पश्यति । मतङ्गीव

लसन्नारालं वककोटिमालं तडित्करालान्तरवारिलीनम् ।

कलापिकान्तं सधवानुकूलं प्रवासिकालं नवमेघजालम् ॥ ३६ ॥

एतस्मिन् परमाद्भुताव्ययमहानन्दैककन्दे परे

स्थाने मानसमात्मनः स्थिरमतिः संयोजयेन्मुद्रया ।

योगी तन्मयतामुपैति शनैश्चैतो निरालम्बया

पञ्चावैजमहासुखं लयवशादाविर्भवत्यन्तरम् ॥ ३७ ॥

लीने चेतसि तत्र विन्दुनिलये वक्त्रे रिवादी कला

दृश्यन्ते तदनन्तरञ्च विलसद्रूपाः प्रदीपाङ्कुराः ।

बालस्येव दिवाकरस्य बहलद्योतिस्ततो द्योतते

यद्वा भूगगनान्तरालविलसज्जगोत्स्रासपद्मं महः ॥ ३८ ॥

नित्यानन्द इति श्रियः पतिरिति श्रीवासुदेवः पुमान्

आमेत्यच्च त इत्यचिन्त्यमहिमा यो गौयते योगिभिः ।

जलहल्ली सरसां आलीं समूहं मरालं राजहंसम् । वककोटिः वक इति मयूर-
प्रियकालं प्रीतिजनकत्वात् । सधवाः पतिसहिताः तासाम् अनुकूलं प्रवासिकालं
प्रवासिनीनां कालं यस्यस्वरूपं नवमेघजालं नूतनमेघसमूहो यत्र तं कौटुम्भम् इति
तडित्करालान्तरवारिलीनं तडिता सौदामिन्या करालं भयानकं यदन्तर्वारि तत्र
लीनं निमग्नम् ॥ ३०—३६ ॥

एतस्मिन्निति । परमम् अद्भुतम् अव्ययं यन्महानन्दं तस्यैककन्दे मूलस्वरूपे परे
स्थाने आत्मनो मानसं मुद्रया निरालम्बया स्थापयेत् । तदा योगी तन्मयतां ब्रह्म-
मयताम् उपैति । वाकारः समुच्चये । इति निरालम्बया मुद्रया निजं महासुखं ब्रह्मा-
नन्दसुखम् अन्तरं अन्तर्गतं लयवशादाविर्भवति प्रकाशते । अस्मिन् चेतसि लीने
सति आदौ वक्त्रेः किरणस्था लिङ्गा दृश्यन्ते । तदनन्तरञ्च प्रदीपाङ्कुराः अपरञ्च बालस्य
सूर्यस्य द्योतः प्रकाशः ततो द्योतते प्रकाशते । यद्वा तन्महसेजः प्रकाशते आवि-
र्भवति कौटुम्भम् आकाशमध्ये विलसत् यत् ज्योत्स्नारश्मयलतुल्यम् । अस्मिन्
स्थाने अव्ययः परमेश्वरः साक्षाद्भक्तः साक्षिरूपो भवति ॥ ३७ । ३८ ॥

स एव क इत्याह नित्यानन्द इत्यादि । यथा अन्तरान्तरगती राहुचन्द्रार्कयो-

स्थानेऽस्मिन् परमेश एष भगवान् व्यक्तो भवत्यव्ययः

साक्षी राहुरिवास्वरान्तरगतश्चन्द्रार्कयोर्मण्डले ॥ ३९ ॥

विश्वस्यायतनं महद्भगवतः स्थानं तदेतत्परम्

यत्पारोप्य समीरणं सुकृतिनः प्राणप्रयाणे नराः ।

दीव्यन्तं परमं पुराणपुरुषं वेदान्तवेद्यं कविम्

विश्वाद्यं प्रविशन्ति सन्ततमहानन्दैककन्दं विभुम् ॥ ४० ॥

सहस्रारपद्मं विसर्गादधस्तादधो वक्त्रमारक्तकिञ्चलपुञ्जम् ।

कुरङ्गेण हीनस्त्रिगुणस्तदन्तःस्फुरद्रश्मिजालः सुधांशुः समास्ते ।

तदन्तर्गतं ब्रह्मरन्ध्रं सुसूक्ष्मं यदाधारभूतं सुषुप्ताख्यनाद्याः ।

तदेतत् पदं दिव्यमत्यन्तगुह्यं सुरैरप्यगम्यं सुगोप्यं सुयत्नात् ॥ ४१ ॥

एतत् कैलाससंज्ञं परमकुलपदं विन्दुरूपी स्वरूपी

यत्रास्ते देवदेवो भवभयतिमिरध्वंसहंसी महेशः ।

भूतानामादिदेवो रसविसरसितां सन्ततामन्तरङ्गे

सौधौ धारां विमुञ्चन्नभिमतफलदो योगिनां योगगम्यः ॥ ४२ ॥

मण्डले इति दृष्टान्तच्छलेन पिङ्गलायाश्चन्द्रसूर्यात्मकत्वात् । ईडापिङ्गलयोर्मध्ये सुषुप्ताया भीकृत्वात् सुषुप्ता राहुरिति प्रतिपादिता ॥ ३९ ॥

विश्वस्वेति । विश्वस्य प्रपञ्चस्वरूपस्यायतनं तदेव भगवतः स्थानं यत्र स्थाने आन्नास्थाने समीरणमारोप्य प्रापय्य सुकृतिनी नराः दीव्यन्तं क्रीडन्तं पुरुषं प्रविशन्ति इति । अतएव पुरा अन्नरामरं नरास्तु विहीनं वेदान्तेन वेद्यं विश्वाद्यं विश्वादी भवं जन्म यस्य तं प्रविशन्ति । महानन्दस्यैकमूलप्रभवं विभुम् ॥ ४० ॥

सहस्रदलपद्ममाह सहस्रारपद्ममिति । आवरणदलं सहस्रदलपद्मजमित्यर्थः । विसर्गस्य रूपातीतस्य कुलादिपदस्वावाग्भ्या इत्यर्थः । अधोमुखे आरक्तकिञ्चलः पुञ्ज इव रक्तकेशरमित्यर्थः । कुरङ्गेण हीनः विनाशितकलङ्कः विभ्रङ्गेण युक्तः त्रिकोणाकारः स्फुरद्रश्मिजालः स्फुरत्प्रभासमूहः सुधांशुरसतकरः समास्ते ॥ ४१ ॥

तदन्तर्गतमिति । तन्मध्ये ब्रह्मरन्ध्रं सूक्ष्माकारं सुषुप्ताख्यनाद्या आधारभूतायो सुषुप्तेन निष्कलचेतन्यात्मकपरमेश्वरसोपाधिभूतचित्कला इन्दुमण्डलमध्यवर्तिनी ब्रह्मरन्ध्रमाधारीकृत्य देहमनुगता इत्यर्थः । तथाचीकं योगार्णवे—शक्तिर्यत्र च

स्थानस्यास्य ज्ञानमात्रेण पुंसां संसारोऽस्मिन् सम्भवी नेव भूयः ।

भूतग्रामं सन्ततन्यासयोगात् कर्तुं हर्तुं स्याच्च शक्तिः समग्रा ॥ ४३ ॥

स्थाने परे हंसनिवासभूते कैलासनानीह विधाय चेतः ।

योगी गतव्याधिरधःकृताधिबाधश्चिरं जीवति सत्यमुक्तः ॥ ४४ ॥

स्थानेऽस्मिन् क्षयद्विभावरहिता नित्योदिताधोमुखी

बालादित्यनिभप्रभा शशभृतः सास्ते कला षोडशी ।

बालाग्रस्य विश्वखण्डितस्य शतधा चैकेन भागेन या

सूक्ष्मत्वात् सदृशी निरन्तरगलत्पीयूषधाराधरा ॥ ४५ ॥

एतस्याः परतः स्थिता भगवन्ती भूताधिदेवाधिपा

निर्वाणाख्यकलार्द्धचन्द्रकुटिला सा षोडशान्तर्गता ।

बालाग्रस्य सहस्रधा विगलितस्यैकेन भागेन या

सूक्ष्मत्वात् सदृशी त्रिलोकजननी या द्वादशार्कप्रभा ॥ ४६ ॥

याति तदेवाधारमण्डलमिति । यदेतद्विसर्गस्त्रिमण्डलपदं तदेव कैलासाख्यविन्दुरूपी पुम्पुत्रत्वात्मकः विसर्गः । प्रकृतिर्मावा विन्दुसर्गात्मिका हंसः । तदात्मकमिदं जगदिति । कीदृक् भूतानामादिभूतः आदिस्वरूपः । सौधौ धारां अनन्तरङ्गे अभ्यन्तरे मुञ्चन् । धारां कीदृशीं रसविसरसितां रसी द्रव्यविशेषः । तत्र सितां शुक्लां योगगम्यो भगवान् योगिनामभिमतफलप्रदः । अत्र कैलासस्थाने नियमितमयता इत्युपरतः ॥ ४२ । ४३ ॥

अतिशयं दर्शयति स्थानस्यास्येति । इत्यादि सुगमम् ॥ ४४ ॥

स्थाने परे इति । स्वस्य परमहंसस्य निवासभूते गता व्याधयो यस्य सः । अधःकृता व्याधयोऽधोऽधो येन सः । बालादित्यसमप्रभा शशभृतश्चन्द्रस्य षोडशी कला अति-सूक्ष्मा । शशभृतः कीदृशस्य बालाग्रस्य शतशी विश्वखण्डितस्य एकैकभागेन सूक्ष्मत्वात् । कीदृशी निरन्तरगलत्पीयूषधाराधरेव भाति पीयूषधारा पीयूषवर्षमेषवत्या ॥ ४५ ॥

एतस्या इति । एतस्याः षोडशकलायाः परतः परस्मिन् भूतानामधिपो महेश्वरस्यभिप्रा भगवन्ती स्थिता निर्वाणसंज्ञाकला निर्वाणषोडशीकला तां गता । कीदृशी बालाग्रस्य सहस्रधा विगलितस्य एकैक भागेन सूक्ष्मत्वात् सदृशी द्वादशार्कगुल्या प्रभा कान्त्यर्थाः ॥ ४६ ॥

निर्वाणख्यकलापदोपरिगता निर्वाणशक्तिः परा
कोट्यादित्यसमप्रभातिगहना बालाग्रभागस्य या ।
कोट्यंशेन समा समस्तजननी नित्योदिता निर्मला
नित्यानन्दपदस्थलोरुविगलद्वारा निरालम्बना ॥ ४८ ॥

एतस्याः परतः परात्परतरं निर्वाणशक्तिः पदम्
शैवं शाश्वतमप्रमेयममलं नित्योदितं निष्क्रियम् ।
तद्विष्णोः पदमित्युशन्ति सुधियः केचित् पदं ब्रह्मणः
केचिद्वसपदं निरञ्जनपदं केचिन्निरालम्बनम् ॥ ४९ ॥
आरोप्यारोप्य शक्तिं कमलजनिलयादात्मना साकमेषु
स्थानेष्वान्नावसानेष्ववहितहृदयश्चिन्तयित्वा क्रमेण ।
नीत्वा नादावसानं खगतकुलमहापद्मसद्धान्तरस्थाम्

ध्यायेच्चैतन्यरूपामभिमतफलसम्प्राप्तये शक्तिमाद्याम् ॥ ५० ॥

साक्षात्ताक्षारसाभं गगनगतमहापद्मसद्ग्रहस्थहंसाम्
पीत्वा दिव्यामृतौघं पुनरपि च विशिष्यध्वदेशं कुलस्य ।
चक्रे चक्रे क्रमेणाभ्युत्तरसविसरैस्तर्पयेद्देवतास्ता
हाकिन्याद्याः समस्ताः कमलजपदगां तर्पयेत् कुण्डलीं ताम् ॥ ५१ ॥
इति श्रीनागभट्टविरचिते त्रिपुरासारसमुच्चये पञ्चमः पटलः ।

निर्वाणेति । निर्वाणख्यकलापदं स्थानं तस्योपरि अधोगता निर्वाणशक्तिः
स्थिता । कोट्यादित्यसमा प्रभा यस्याः सा अतएवातिगहना कीदृशी बालाग्रभागस्य
ग्रहभतः कोट्यंशेन समा नित्यानन्दपदस्थानं शैवपदम् । अत्र उरुमंहती विगल-
द्वारा यस्याः निरालम्बना अवलम्बनरहिता ॥ ४८ । ४९ ॥

आरोप्येति । कमलजनिलयात् मूलाधारात् शक्तिम् आरोप्य आत्मना साकम्
एषु स्थानेषु शक्तिं चिन्तयित्वा क्रमेण नादावसानं नीत्वा आकाशगतब्रह्म महापद्म-
मेव सद्ग्रहं तस्यान्तरस्थां चैतन्यरूपां ध्यायेत् ॥ ५० ॥

साक्षादिति । दिव्यामृतौघं पीत्वा गगनगतमहापद्मस्थितहंसं कुलस्य शरीरस्य

स्वयम्भुलिङ्गं निजयोनिमध्यवक्त्रान्तरे हृत्सरसीरुहान्तः ।
बालाग्र्यं चेतनमन्तराले वदन्ति सन्तो गगनाम्बुजेऽन्ये ॥ १ ॥
यद्बीजं वाग्भवाख्यं द्रुतकनकनिभं तत् स्वयम्भूतलिङ्गम्
स्थाने ध्यात्वा हृदश्चोरुहकुहरगते वाणलिङ्गे द्वितीयम् ।
कामाख्यं बभ्रुजीवप्रसरसमरुचिं शारदेन्दुप्रभावम्
तार्तीयकान्तु वीजं त्वितरपदगतं चिन्तयेच्छान्तरूपः ॥ २ ॥
प्राणान् योनिगतान् विधाय मनसा ध्यायन्ति तां भारतीम्
बीजाख्यां निजयोनिरन्ध्रनिलयादानाभिरन्ध्रोल्लिखिताम् ।

मध्यदेशं मूलाधारं विशेत् । ततः प्रतिचक्रे स्थिता हाकिन्याद्याः यदि समस्तादेव
ततोऽभ्युत्तरसमूहैस्तर्पयेत् । ततः कमलजपदगां मूलाधारस्थां कुण्डलिनीं च
तर्पयेत् ॥ ५१ ॥

इति त्रिपुरासारटीकायां पदार्थादर्शे पञ्चमः पटलः ॥

एवञ्चाधारेषु योगविशेषानुक्ता मूलाधाराधारेषु स्वयम्भुलिङ्गवाणादिविशेषान्
वक्तुमुपक्रमते स्वयम्भुलिङ्गमिति । योनिब्रह्मरन्ध्रान्तरानिति शृङ्गाकारे प्रागुक्त-
स्थाने स्वयम्भुलिङ्गं याति लयं यत्र जपेदिति तल्लिङ्गं लिङ्गं चराचरमिति हृत्-
सरोजवान् लिङ्गमिति । इतरं लिङ्गं परलिङ्गमित्यर्थः । अन्तरालम्बुवीमंथो
इति । अन्ये तु इतरपदम् एवं वर्णयन्ति । अन्तराले विन्दौ स्थितं तदितरं लिङ्गम्
अन्ये तु गगनाम्बुजे विसर्गाख्ये परविन्दुनिर्मलपदे इत्यर्थः ॥ १ ॥

श्रीमूलविद्यायास्त्रयाणां बीजानां स्वयम्भुवाणलिङ्गयोर्ध्यानमाह । 'यद्बीज-
मिति । यद्वाग्भवाख्यं प्रथमबीजं निर्मलकाञ्चनसङ्काशं मूलाधारे स्वयम्भु-
लिङ्गात्मकं ध्यायेत् । 'यत्कामाख्यं मध्यवीजं कुसुमसङ्काशं हृदयकमल-
कर्णिकामध्ये वाणलिङ्गं तृतीयबीजं शारदेन्दुसङ्काशम् आत्रास्थाने परलिङ्गात्मकं
ध्यायेदित्यर्थः ॥ २ ॥

बालार्कारुणतेजसीं भगवतीं ये सिद्धलिङ्गाकृतिम्
 तेषामेव कवित्वसम्पदतुला पीयूषनिःस्यन्दिनौ ॥ ३ ॥
 सिन्दूरारुणसुन्दरीभिरखिलं प्रोद्भासयन्तीं कुलम्
 हृत्पद्मान्तरगां प्रभाभिरनिशं ये वाणलिङ्गाकृतिम् ।
 आविन्दोरुदितामनन्यमनसो ध्यायन्ति दिव्याङ्गनाः
 कामार्त्ता विलपन्ति लोलमनसस्तेषां पदान्ते भुवि ॥ ४ ॥
 ये गौरीमितराभिधां निजरुचा ध्यायन्ति लिङ्गाकृतिम्
 विन्दुस्थानगतां सुधाकरकरश्रीहारिणोद्भाविताम् ।
 अर्द्धेन्दुप्रतिमां विसर्गमहापद्मश्रुतां विभ्रतीम्
 धारां विद्रुमपाटलाभृतमयीं ते सम्पदामास्पदम् ॥ ५ ॥

त्रयाणां लिङ्गानामतिबहलतेजःश्रुतिजुषाम्
 त्रिषु स्थानेष्वेष्टु स्थिरनिहितधीः साधकवरः ।
 जपेन्मन्त्रं लक्षं सरसकुसुमैर्ब्रह्मतरुजै-
 स्त्रिमध्वत्कैर्होमं तदनु निशि चारेण जुहुयात् ॥ ६ ॥
 निःशङ्कं हरिणाङ्गमम्बरतलात् पातालमूलं गतम्
 तत्रस्थेन दिवाकरेण पुटितं कृत्वा समादाय च ।

* एतेषां वीजवयाणां जपध्यानफलविशेषफलञ्चाह प्राणान् योनिगतानित्यादि ।
 सिन्दूरारुणसुन्दरीभिः प्रभाभिः अखिलं कुलं मूलाधारादिचक्रमित्यर्थः । आवि-
 न्दोरुदितां विन्दुस्थानपर्यन्तं सुधाकरश्रीहारिणा महेशेन उद्भाविता । एवमूतां
 लिङ्गाकृतिं ये ध्यायन्ति ते सम्पदां पदं स्थानमिति । श्लोकवयेण साकल्येन जपतां
 ध्यानविशेषञ्चाह त्रयाणां लिङ्गानामिति । जपेन्नक्षत्रमिति । यत्किञ्च यद्वीजस्थानं
 तत्र तस्य लक्षजपः । तेन त्रिवीजेन लक्षं समुदायजपस्तु विलक्षमिति नियमः ।
 ब्रह्मतरुजैः पलाशकुसुमैः । निशि चारेण ईडायां वायौ गते सति ॥ ३-६ ॥

काव्यविशेषानाह निःशङ्कमिति । हरिणाङ्कः इङ्गानाङ्गीस्थितवायुः काव्ये
 कारणीयधारः । अम्बरतलात् नासास्थानात् पातालमूलं मूलाधारं ब्रह्मरन्ध्रगतं
 तत्रस्थेन दिवाकरेण पिङ्गलावायुना पुटितम् उभयवायोरैक्यं कृत्वा तं वायु-

राहोरास्यगतं कपालिकरणप्रस्तावनापण्डितः
 कुण्डं हस्तकरणकेन जुहुयाद्वोमोऽयमत्यद्भुतः ॥ ७ ॥
 एकं वत्सरमेवमेव शिवधीर्मर्त्यो जुहोतीह यः
 सद्यो मृत्युमसौ विजित्य वपुषः पुष्टिं विशिष्टां दधत् ।
 दर्पं दर्पकसन्निभो मृगदृशां भञ्जन् सुभङ्गाङ्गना-
 श्रेणीश्रीमदरालकुन्तलचयो जीवेदनेकाः समाः ॥ ८ ॥

मादाय राहोरास्यगते कुण्डलीमुखे हस्तकरणकेन हस्तरूपेण मनसा जुहुयात् ।
 कपालिकरणप्रस्तावनापण्डितः कपालिकरणाख्यप्रक्रियायां प्राज्ञः ऊर्ध्वाधःकरणं
 विदुरित्यत्र पण्डित इत्यर्थः । गुप्तार्थस्तु किञ्चित् प्रकाशयते । हरिणाङ्कद्रव्य-
 विशेषः स्थानविशेषः स्थानविशेषगतं स्थानविशेषस्थदिवाकरेण द्रव्यविशेषेण पुटितं
 मिश्रितं इत्यादि । राहोरास्यगते कुण्डे स्थानविशेषे हस्तकरणकेन हस्तरूपश्रुवेण
 जुहुयादिति । द्रव्यसंज्ञा अप्रकाशा एतदर्थक्येन शिष्टोपहास इति तन्मूला-
 मणिय राहुः शिरः शिरो वा गृहीत्वा चाङ्गेन विशेत् । सूर्यात्मकं समादाय
 यदा तस्यां तिथौ युते । पातालगम्या देवेश व्योमस्थानाद्दिवाकरम् । पतितं
 राहुचक्रे तु बुद्धैक्यं प्रापयेत्ततः । राहुवक्त्रेण तत्कुण्डं हीनं कुर्यात्तु तद्दिने ।
 तत्र यज्जायते द्रव्यं तदेव कुण्डगीलकम् । कुण्डं शिवसहायेन गीलकं शिवहंसतः ।
 एतत्त्रयाणां मध्ये तु स्वयम्भुक्तुसुमं महत् । क्वचिद्गन्धर्वराजेन लभ्यते वा न वा
 विभी । यद्विस्तृतमभ्यते देवि ! लाचारससमन्वितम् । कसूरीकुङ्कुमात्ताञ्च वटौ
 कृत्वा तु गोपयेत् । मन्तराजं समालिख्य प्रयोगं तेन निर्वपेत् । तत्तिथिं समनु-
 प्राप्य स्वयमुत्तिष्ठते कुलम् । अमृतञ्चोभयोर्देव ! भीतुं देवी न संशयः । समादि-
 दीषदुष्टा ये मन्त्रा विद्याश्च कौलिताः । प्रबुद्धास्तत्प्रयोगेण यावत् सा पुनरागता ।
 द्वितीयायां गते देवि ! दृष्ट्वा या सा कलावती । तिथिक्रमेण सा देवी पौर्णमास्याः
 फलप्रदा इति । एतदर्थप्रकाशेन देवताशापी जायते इति । तत् कथं वक्-
 सूचितमिति ॥ ७ ॥

कीर्णनियमं फलञ्चाह एकमिति । दर्पः कन्दर्पः तत्तुल्यः सन् मृगदृशां दर्पे
 भञ्जन् श्वनेकाः समा जीवेत् चिरजीवी भवेदित्यर्थः । कीटक् अरालः कुटिलाकारः
 कुन्तलचयः केशसमूहो यस्य सः । भङ्गाङ्गनाश्रेणीनां श्रीर्विद्यते यस्य पश्चात् भङ्गा-
 ङ्गनाश्रेणीश्रीमांसासौ अरालकुन्तलश्चेति कर्मधारयः ॥ ८ ॥

ततो देवीं ध्यायेत् परिणतशरच्चन्द्रसदृश-
प्रसन्नस्मेरास्यामलिकलभसङ्काशकवरीम् ।
विराजन्तीं नेत्रैर्विकचनवनीलोत्पलनिभै-
स्त्रिभिर्दन्तश्रेणीरुचिविजितहारावलिरुचिम् ॥ ९ ॥

बभ्रुकसाभ्यघनबभ्रुरकान्तिकान्तम्
मन्दस्मितांशुविशदीकृतमुद्वहन्तीम् ।

दन्तच्छदं रुचिरकुण्डलमण्डलञ्च

गण्डस्थलीयुगलखण्डसुधांशुपाण्डु ॥ १० ॥

उत्तुङ्गसङ्गतपयोधरभारनम-

कम्ना वनम्रविलसन्निवलीतरङ्गाम् ।

गम्भीरनाभिविवरां वररामरम्भा-

स्तम्भोपमोरुयुगलामरुणाङ्घ्रिपद्माम् ॥ ११ ॥

कलां मौलाविन्दोर्गलदमलपीयूषविसराम्

वहन्तीं सन्तानप्रसवरचितं शेखरमपि ।

वसानां सदासोहिमकिरणनिर्मोकविशदम्

महाविन्दारूढां जठरशशभृशक्वोटिधवलाम् ॥ १२ ॥

हस्ताभ्यामक्षमालां स्फटिकमणिमयीं ज्ञानमुद्राञ्च भद्राम्

विभ्राणां दक्षिणाभ्यां मणिमयमुकुटां पुस्तकञ्चाभयञ्च ।

वामाभ्यां रत्नकाञ्चीपरिवृतजघनां रत्नकेयूरहाराम्

दिव्यालङ्कारयुक्तां त्रिभुवनजननीं दिव्यगन्धानुलिप्ताम् ॥ १३ ॥

ततो देवीं ध्यायेदिति सुगमम् ॥ ९ ॥

कौटुम्भी देवीं दन्तच्छदं वहन्तीं कौटुम्भीं बभ्रुकपुष्पं सन्ध्यासम्बन्धि यद्वर्णं तेषां
यन्मनीहरकान्ति तद्वत् कान्तं कमनीयम् । मन्दस्मितांशुना विशदीकृतम् । पुनः
कौटुम्भीं उत्तुङ्गपयोधरभारनमकसावनमविलसत्त्रिवलीतरङ्गाम् उत्तुङ्गी यः पयो-
धरभारलेन नमः कम्पं धनवलम्पं कमनीयमुदरं तव विवल्पाकारसरङ्गी यस्याः

समुद्गिरन्तीमपि शास्त्रजालं निरन्तरं कान्तिकलासमग्राम् ।

विनम्रदेवासुरवृन्दमौलिमालारजोराजितपादपद्माम् ॥ १४ ॥

ध्यात्वा वागीश्वरीं तां गगनगतमहाविन्दुपीठादतीत-

स्थानं चानीय तस्मादपि तदनु नयेदागतस्थानमेनाम् ।

शान्तातीतन्तु तस्मादनुपममहिमा सूर्यचक्रन्तु तस्मा-

द्गोमाभोजं ततश्चाखिलभुवननुतामानयेत् प्रेतभूमिम् ॥ १५ ॥

प्रेतस्थानादर्द्धचन्द्रं ततस्तामारम्भं तु प्रापयेत् सेतुबन्धम् ।

तस्माच्चैवं व्योम तस्मादमेयस्थानप्राप्तां चिन्तयेदौश्वरस्य ॥ १६ ॥

तस्माद्गुद्रस्थालयं रुद्रगेहादिष्णुस्थानं प्रापयेद्देवदेवीम् ।

विष्णुस्थानाद्ब्रह्मणः स्थानमेनां ब्रह्मस्थानात् कुण्डलीगेहमध्यम् १७

सहस्रदलशोभिते रुचिरकर्णिकाकेशरे

लसन्महसि कुण्डलीभवनपङ्कजे तां स्थिताम् ।

विसर्गगखगाख्यविन्दुविलसत्सुधाधारया

ततः समभिषेचयेद्भगवतीमविच्छिन्नया ॥ १८ ॥

ताम् । उरुमहान् यो रामकदलीस्तम्भः स एव उपमा यथोः ऊर्वोः ताम् अरुणमहि-
पद्मं यस्याः ताम् । तथा इन्द्रोः कलां मौलीं वहन्तीं कौटुम्भीं कलां गलपीयूषसू-
हाम् । तदुत्प्रेचते सन्तानप्रसवरचितं शेखरमिव कल्पवृक्षपुष्परचितं शेखर-
मिव किरीटमिव । हिमकरश्चन्द्रः निर्मोको मुक्तकञ्चुकः तद्वदिशदं निर्मलं तथा
सदासी वसानां तथा महाविन्दारूढां गगनीपरि विन्दुस्थानमारूढां तथा जठर-
शशभृत्कौटिधवलां परिपूर्णकौटिचन्द्रतुलाम् ॥ १०-१४ ॥

एवं वागीश्वरीं ध्यात्वा विन्दुपीठात् विन्दुपीठेऽर्द्धे अतीते स्थाने आनयेत् ।
तस्मादतीतस्थानात् आतपस्थानं तत आतपस्थानात् शान्तातीतं तस्माच्छान्तातीतात्
सूर्यचक्रं ततो व्योमाभोजं ततः प्रेतस्थानं शिवस्थानं प्रेतस्थानादर्द्धचन्द्रं तस्मादारम्भं
ततः सेतुबन्धं ततः पुनर्व्योमं तत आसयम् ईश्वरस्य ततो रुद्रालयः रुद्रगेहाच्छक्ति-
स्थानम् ॥ १५ ॥ १६ ॥

तस्मात् कुण्डलिनीभवनं किमिच्छा सहस्रेति । सहस्रदलशोभिते विसर्गगती

अनेन शश्वद्विहितेन देवी-
 ध्यानेन नाशं समुपैति मृत्युः ।
 याः सिद्धयो दिव्यगणाधिपस्य
 भवन्ति ता अप्यचिरेण पुंसाम् ॥ १८ ॥
 आधारादुल्लसन्तीमकुलगतमहापद्मपर्यन्तमन्त-
 ध्यायन्तीं ब्रह्मनाद्या स्फुरदमलरुचिप्रख्यरूपां भवानीम् ।
 ये देवीं लिङ्गरूपां भुवि विमलधियो भावनामात्रगम्याम्
 निर्दूताशेषपापा निखिलगुणयुता ज्ञानिनस्ते भवन्ति ॥ २० ॥
 ये गोक्षीरतुषारहारधवलप्रोद्दामतेजस्कृता-
 च्छायोज्जासितरोमकूपविवराशेषाङ्गलिङ्गाकृतिम् ।
 वागीशीं धवलाम्बुजान्तरगलत्पीयूषधाराद्रवे-
 रासिञ्चन्ति समन्ततोऽखिलवपुर्मृत्योश्च ते मृत्यवः ॥ २१ ॥
 लिङ्गाकारधरां सुरासुरयुतां सौषुम्ननाड्यन्तरे
 देवौमञ्जनपुञ्जमेचकरुचिं सिञ्चन्ति शश्वद्वि ।
 ये दिव्यामृतधारया प्रचुरया कालाग्रदूती नृणाम्
 रूपोन्मूलनदृष्टिपाटवधरा तेषां कुतो विस्मया ॥ २२ ॥
 लाक्षारसस्रपितभग्नमृणालनाल-
 तन्तूपमां स्मरति यस्त्रिपुरां कुलान्तः ।
 तं विस्मरन्ति मितचारुदृशः स्मरार्ता
 वामभ्रुवो रतिपतिप्रतिभं स्मरन्ति ॥ २३ ॥
 सिन्दूरपूरपरिपिञ्जरितामिव द्याम्
 लाक्षारसार्द्रतमिव क्षितिमण्डलञ्च ।

यत्स्वगाव्यविन्दुः तत्र विलसन्ती या सुधाधारा तथा देवीं समभिषेचयेत् । ननु
 कुण्डलिनीर्गङ्गा मूलाधारं तत् कथमुक्तमिदं सत्यं मूलादिब्रह्मरन्त्या तं कुण्डली

ध्यायन्ति ये रुचिचयेर्हरवत्सभाया
 लज्जां विहाय भुवि तानुपयान्ति कान्ताः ॥ २४ ॥
 शक्तिं हंसेन युक्तां कमलजनिलयाद् ब्रह्मनाड्यन्तराले
 निथन्दच्चन्द्रविम्बान्तरगलितसुधाविन्दुसन्दोहपद्मम् ।
 नीत्वा तत्रैव नित्यं स्मरति खगगतामात्मना शक्तिमाद्याम्
 यस्तस्याजाण्डखण्डप्रलयमपघ्ननं स्याद् घनं मृत्युमृत्योः ॥ २५ ॥
 पीताभां स्तम्भनादौ शशधरधवलां शान्तिकादौ सुधूम्रा-
 मुच्चाटादौ जवाभां त्रिभुवनजनताकर्षणे कार्मणे च ।
 नित्यां नित्यं विशुद्धस्फटिकमणिनिभां खेचरत्वादिसिद्धौ
 मोक्षे साक्षादपेताम्बुदगगननिभां भावयेद्भक्तिगम्याम् ॥ २६ ॥
 मार्गेऽस्मिन्नवलक्ष्यमक्षयपदप्राप्ती ततो लक्ष्ये-
 न्मन्त्राणामिह येन सिद्धिरतुला पञ्चप्रकारापि च ।
 आधारध्वजनाभिदेशहृदये कण्ठे तथा लम्बिके
 भ्रूमध्येऽपि च भूतनाथनिलये स्थाने नवान्तेऽपि च ॥ २७ ॥
 आधारे कनकप्रभां परिलसद्दीपाकृतिं षण्मुख-
 स्थाने नूतनभानुकान्तिसदृशां नाभौ हृदयोरोरुहे ।

भवनं विदुः । आद्यसाक्षाद्य भवने ज्ञानगीप्सु विराजते । भाग्यादिषुपदं मत्वा
 राजते निजमन्दिरे । ज्ञानदा तत्र सा देवी कुण्डली परदेवता । अविद्याविद्ययो-
 र्दानादुभयव प्रकाशिता । कीडीकृत्य जगत् सर्वे कारागारमिव स्थितेति । शक्ति-
 मिति शक्तिं कुण्डलिनीं हंसेन युक्ताम् आत्मना सह हंसमन्त्रेण मूलादिस्थानात्
 सहस्रदलपद्मं नीत्वा यः स्मरति तस्यापदघ्ननं निवीतं भवति ॥ १७-२५ ॥

कर्मविशेषे ध्यानमाह पीताभासिति । कायजपमाह मार्गेऽस्मिन्निति । अस्मिन्
 मार्गे सुषुप्तावर्त्तन्नि वक्ष्यमाणस्थानेषु अक्षयफलप्राप्ती मोक्षफलप्राप्ती लक्षयेत्
 ध्यायेत् । सिद्धिरतुला पञ्चप्रकारा चेति सिद्धयः । पातालगुटिकाञ्जनखड्गसुद्राद्या
 अधिका मन्त्रयोगात्मज्ञानाख्या चेति ॥ २६ ॥ २७ ॥

कव किं रूपेण ध्यात्वा जप्तव्यमित्याह आधार इति । षण्मुखस्थाने षड्धनीपस्थाने

दीपाकारनिभां तथा खरकरोद्गीतप्रभां भावयेत्
कण्ठे दीपशिखाकृतिं सणिगणोद्योतां भ्रुवोरन्तरे ॥२८॥
नवान्ते च ज्योतिर्भवभयतमोर्ध्वसकुशलम्
तदेतद्विन्दाख्यं निरतिशयशर्मोर्मिजनकम् ।
दुरापं पापैर्यत् त्रिभुवनधरं त्रैपुरमिति
प्रतीतं तत्त्वानां यदुपरिगतं यच्च परमम् ॥ २९ ॥
इति त्रिपुरासारसमुच्चये षष्ठः पटलः ।

सप्तमः पटलः ।

अथामरेन्द्रैरपि दानवेन्द्रैर्धृतं प्रसिद्धैरपि सिद्धवर्गैः ।
सौभाग्यसम्पत्तिगुणैकहेतुं यच्चैपुरं तत् कथयामि मन्त्रम् ॥१॥
कर्पूरचोददिग्धाखिलतनुरमलः स्नानपूतो वसानः
क्षीमं श्रीखण्डपङ्कस्फुटरचितलसच्चित्रको नेत्रयुग्मम् ।
मन्त्री कृत्वाञ्जनाक्तं मधुरसविरसप्राप्तहर्षप्रकर्ष-
स्ताम्बूलयासपूर्णारुणमुखकुहरश्चालिखेन्मन्त्रराजम् ॥२॥

स्वाधिष्ठाने इत्यर्थः । नूतनं प्रातःकालीनसूर्यवर्णसदृशम् । खरकरोद्गीतः खरस्त्रीमूल-
द्योतनं यस्य तत्प्रभां ध्यायेत् । नादान्ते नादान्तपर्थन्तम् ऊर्ध्वं गच्छति यत् ज्योतिस्स-
देव विन्दाख्यम् अतिशयानन्दजनकं पापात्मभिर्न रागं यत्रैश्वरं परमं सहः । प्रतीतं
ज्ञातव्यं चतुर्विंशतितत्त्वानामुपरिगतञ्च ॥ २८ ॥ २ ॥

इति त्रिपुरासारसमुच्चयेटीकायां पदार्थादर्शे षष्ठः पटलः ।

एवं मूलाधारस्थानेषु वाग्भवादिबीजानां स्वयम्भुवाणलिङ्गात्मकले ध्यानविशेषा-
न्नीक्षा अनन्तरं सौभाग्यलक्षणादि सर्वैश्वर्यपदं यन्महाह अथामरेन्द्रैरित्यादिना ॥१॥

कर्पूरचोददिग्धाखिलतनुः कर्पूरचोदेन भग्नकर्पूरेण दिग्धा लिप्ता अखिल-
तनुर्येन सः । अयमिन्द्रियमनोवृत्तिरित्यर्थः । क्षीमं पटवस्त्रं वसानः श्रीखण्ड-

कस्तूरिकागुरुसुधाकरखण्डकुण्डं
गोलोत्थजाङ्गलगुडैः सपटीरपङ्कैः ।
युक्तैः स्वयम्भु कुसुमेन विशालभूज-
पत्रे लिखेदविवरे तपनीयसूच्या ॥ ३ ॥
लिखेद्भूपपत्राणि वृत्तं तदन्त-
र्वहिर्मासपत्राणि तद्वाह्यदेशे ।
पुनर्भूपत्राणि तेषां दलानाम्
वहिर्दन्तपपत्राणि चारुणि धीरः ॥ ४ ॥
ततः कर्णिकायां महायोनिमध्ये
लिखेद्वाग्भवं कामबीजञ्च शक्तिम् ।
तयोरूर्ध्वतः कारयेद्दंसदेवो-
परिष्ठाज्जगन्नायिकां षोडशारे ॥ ५ ॥
ततः षोडशेशस्वरान् द्वादशारे
पुनः कामबीजं लिखेत्तत्र बीजम् ।
लिखेद्वासरेशस्वरैर्भिन्नमेवम्
विधायान्त्यवौजं परे षोडशारे ॥ ६ ॥

पङ्केन स्फुटरचितं लसत्तिलकं पुष्पाकारं येन स तथा । नेत्रयुग्मम् अञ्जनाक्तं
कृत्वा मधुरसविरसपलीयाती यो हर्षः तेन प्रकर्षः प्रकट्यः तथा ताम्बूलयासपूर्णा-
रुणमुखकुहरः ससुदितान्तवृत्तिः खरः स्वरूपवेशीऽम्बिकायाः पादाब्जलक्ष्मणाय-
मानमानसः । खगुरुचरणप्रणामपुरःसरं यन्त्राणि विलिखित् इत्याह कर्पूरचोद-
दिग्धाङ्ग इत्यादिना ॥ २ ॥

यन्त्रलिखनद्रव्याण्याह कस्तूरिकेत्यादि । सुधाकरखण्डं कर्पूरखण्डं पटीरं
रक्तचन्दनं कुण्डगोलादिद्रव्यं गुरुवक्रगम्यं देवतानामपि दुर्लभत्वात् न प्रकाशितम् ।
वह्निर्जपने अविवरे अष्टिद्रे तपनीयसूच्या सुवर्णशलाकया ॥ ३ ॥

यन्त्रलिखनप्रकारमाह लिखेद्भूपपत्राणीत्यादिना । भूपाः षोडशसंख्यका
राजानः । तथाहि मायः अम्बरीशः शशविन्दुः षष्ठः प्रधुः अमरत्मान खरतः स्वाहादः

कलाविन्दुनादैः शिरोदेशलम्बैः

परिभ्राजमानान् ककारादिवर्णान् ।

लिखेदन्तपत्रेषु सर्वं तदेतद्

भुवो मन्दिरस्योदरस्थं विदध्यात् ॥ ७ ॥

शुषिरेण वेष्टयेत् समन्तादथ मन्त्री महनीयमन्तराजम् ।

सुविशुद्धसुवर्णपट्टवच्च विदधीतात्मकतादिसिद्धमेनम् ॥ ८ ॥

इयं रक्षा साक्षात्त्रिपुरमथनेनापि विभुना

श्रियः कान्ते नापि त्रिदशगुरुणा चापि हरिणा ।

धृता कन्दर्पेणाप्यमृतकिरणेनापि विनता

तनूजेनाप्येषा सततमपि शीतेतरुचा ॥ ९ ॥

गन्धर्वैरपि किन्नरैरपि धृता यत्नैः सदा राक्षसैः

सिद्धैः साध्यगणैश्च पन्नगवरैर्विद्याधरैर्गुह्यकैः ।

सौभाग्यार्थिभिरिव शुद्धहृदयैरभ्यर्ज्यैर्जगन्मङ्गलै-

र्मङ्गल्या मनुजोत्तमैरपि नृपैर्विश्वार्थिभिः कामिभिः ॥ १० ॥

वायो दिलीपः गिरिः रत्निदेवः ययातिः आत्मभूः रघुः भगीरथः एते भूपचन्द्राः
षोडशकलात्मकाः षोडश पद्माणीत्यर्थः । तद्वहिर्मांसपत्राणि हाः शपत्राणि तद्वहिः
षोडशपत्राणि तदाहो पुनर्हन्तपत्राणि हाविंशत्यत्राणि । ततः कर्णिकायां महायोगिनि-
मध्ये षट्कोणैर्वाग्भवं कामराजशक्तिकूटरमाविश्याद्वीजपत्रम् । एतयोर्वाग्भवं
कामराजयोरुपरि हंसमन्त्रं तस्योपरि मूलविद्यां लिखेत् । षोडशदले षोडशस्वरा-
ण्येकारान् षोडश स्वरानिति पाठः । षोडशस्वरलिखनं द्वादशारे पुनः कामवीज-
बालाया द्वितीयवीजं ततः परे षोडशारे वासरेश्वरैर्द्वादशस्वरैरैकारैः सभिन्न-
श्रीकारस्थाने आदेशीकृतं रजोवीजं लिखेत् ॥ ४-६ ॥

ततः कलाविन्दुनादैः कलास्वरूपैर्विन्दुनादैः शिरोदेशे लग्नैः ककारादि-
हाविंशद्वर्णैः हाविंशत्यवेषु लिखनम् । अन्ये तु अन्यथा वर्णयन्ति । कलावाग्भ-
विन्दुः सनादौ हकारः ऐकारसकारहकाराभिन्नैः ककारादिवर्णैरित्यर्थः । विन्दु-
नादकलात्मिका इति । भुवो मन्दिरं चतुरस्रं भुवो मन्दिरमिति पाठे मन्द-

इह बन्धुरगन्धसिन्धुरैर्मदधाराविनिलिप्तगण्डपिण्डैः ।

तुमुले युधि यन्त्रराजशक्त्या समवाप्नोति जयश्रियं नरेन्द्रः ॥ ११ ॥

नरपालगृहे दुरोदरे व्यवहारेऽपि च धारणादमुष्य ।

मनुजोऽपि च वादिभिर्विवादे जयमाप्नोति यन्त्रसत्तमस्य ॥ १२ ॥

विपिनेषु लुलापचित्त्रकायद्विपभङ्गुकुलाकुलेषु पुंसाम् ।

चरतां न चिराय विद्यते भीक्षुपुरायन्त्रवरस्य धारणेन ॥ १३ ॥

नरनाथवरा भवन्ति वश्यास्तदधीनाः सचिवाश्च तत्तनूजाः ।

प्रमदाः समदाश्च यौवनाब्द्याः स्तनभारनमिताः सलीलयाताः ॥ १४ ॥

विषमुग्रमपीह कालकूटप्रतिमं संहृतिकर्म कर्मठश्च यत् ।

अमृतं भवति ध्रुवं तदेतद्दधतस्त्रैपुरयन्त्रराजमेनम् ॥ १५ ॥

दहनस्तुहिनत्यसौ दवान्तर्विततोर्द्वीकृतभूरिलोलकीलः ।

धृतयन्त्रवरस्य देहभाजः पयसाञ्चापि निधिः स्थलायतेऽयम् ॥ १६ ॥

हृत्पङ्के रुहकर्णिकोपरिदले मन्त्री तु यन्त्राधिपम्

ध्यात्वा शक्तिगमागमं प्रकुरुते धीरः सुषुम्नान्तरे ।

यस्तं शश्वदखण्डपुण्यनिलयं वाक् कामिनी गोमिनी

सामानाधिकरणसम्पदतुला नोमुञ्चति क्षमातले ॥ १७ ॥

कारः तन्मध्ये इत्यर्थः । तथाच—चकारो मन्दरः प्रोक्तः चकारो मेरुसंज्ञक-
ति । शिवेन हकारेण वेष्टयेत् । आत्मकतादिसिद्धिप्राप्तप्रतिष्ठादिसम्पादि-
कामम् । विभुना ब्रह्मणा स्त्रियः कान्तेन विष्णुना प्रसन्नगुरुणा तद्व्यसतिना इयं
धृता ॥ ७-१० ॥

बन्धुरः भगनीरथः गन्धः येषां हस्तिनां महास्तिभिरित्यर्थः । तुमुले रणे दुरोदरे
व्यवहारे लीकव्यवहारे लुलापो सहिषः चित्रकायो व्याघ्रविशेषः द्विपो हस्तौ
को जनुविशेषः प्रसिद्धः । एतत् कुलाकुलेषु बलेषु सलीलयाता सलीलं गमनं
याः संहृतिकर्म संहृतिकर्मणि मारणकर्मणि कर्मनिपुणं दहनोऽग्निः तुहिनति
स्तुहिनं हिमं हिमवदाचरति । कीदृशी दहनः दवान्तर्विततोर्द्वीकृतपरिखील-
नः । दवीवनाग्निः तदन्तर्मध्ये वितता विसीर्णा ऊर्ध्वं कृता च भूरिलीला

आदौ मन्मथकोष्ठकोदरगतं कामाधिराजं लिखेत्
 कन्दर्पद्वितयेन चाथ पुटितं कुर्यात्तदेतद्वयम् ।
 धीरोथो मकरध्वजं परिलिखेत् कोणेषु षट् स्वादरा-
 मध्ये नाम मनोभवस्य सकुलं कुक्षौ तदेतत् क्षिपेत् ॥ १८ ॥
 यन्त्रं पूर्वोक्तयन्त्राधिपसदृशमिदं चापि मौलौ गले वा
 बाहौ वा यो विभर्ति त्रिभुवनमखिलं तद्वशे वर्तते च ।
 कान्ताः कान्तालकान्ताः पृथुकठिनकुचा नमस्कम्पाङ्गयथ्यः
 कामेनोपद्रवन्त्याकुलितनिजधियस्तं सदोक्षासिचित्तः ॥ १९ ॥
 ध्यात्वैवं मूलचक्रान्तरकमलकुटीकोटरे यन्त्रराजम्
 साध्यं सानन्दमन्दं तरुणतरणिभाभास्वराङ्गञ्च तच्च ।
 यन्त्रान्तः सुखसाध्यामलरुचिविलसच्चेतनामावरूपम्
 हृष्टोऽवष्टभ्य मन्त्री मथनमथशरैराचरेदात्मशक्त्या ॥ २० ॥
 भवत्यवश्यं मथनेन वश्यः साध्यः सदा साधकपुङ्गवस्य ।
 त्रिःसप्तरात्रेण महानुभावो देवोऽपि मर्त्यः किमु मन्दवीर्यः ॥ २१ ॥

चक्षला कौला ज्वाला येन सः । वज्रेदयोज्वालकौला वचिर्हेतिः शिखास्त्रियामिल-
 मरः । हृत्पद्मे भूकर्णिकोपरि हृदयकमलकर्णिकामध्ये यन्त्रराजं ध्यात्वा मूल-
 विद्यां जपन् मूलाधारात् कुण्डलिनीं चिन्तयित्वा शक्तिमुत्पाद्य ब्रह्मनाद्या हादशान-
 नौला तदन्तर्गतया स्तम्भधारया अभिविच्यमानं मूलाधारं नयेत् एवं पुनः पुनरभ्यासा-
 वाक्कामिनी सरस्वती गीमिनी लक्ष्मीः एकाधिकारणे सम्पत् यस्याः सा एवभू-
 तं पुरुषं न सुचति ॥ ११—१७ ॥

यन्त्रान्तरमाह आदाविति । आदौ कामवीजस्यादौ त्रिकोणमध्ये कामवी-
 जौदारं लिखेत् । तच्चिकोणं कन्दर्पान्वितेन षट्कोणाकारेण वेष्टयेत् । षट्कोणे
 मकरध्वजाय वृद्धारं लिखेत् । एतत् सर्वं मनोभवाद्येन स्त्रीकारेण वेष्टयेत्
 मनोभवस्य कुक्षौ मनोभववीजमध्ये साध्यसाधकनाम लिखेत् ॥ १८ ॥ १९ ॥

साध्यस्य मूलाधारे कमलकर्णिकामध्ये इदं कामवीजयन्त्रं ध्यात्वा सा-
 ध्यात्वा बालादिवाकरसङ्काशम् आनन्दमन्दं चेतनामावरूपं ध्यात्वा देशिकोपदे-

कलापत्रोपेतं कमलमभिसंलिख्य सुमना-
 स्तदन्तः शृङ्गाटद्वितयमपि चान्योन्यपुटितम् ।
 लिखेन्मध्ये देवौहृदयमथ कोणेषु मदनान्
 तदन्तः षट्स्वाख्यां समभिमतसाध्यस्य मतिमान् ॥ २२ ॥
 स्वरान् पत्रेष्वे तच्छुषिरजठरान्तः परिलिखे-
 ज्जगत्यस्मिन् यन्त्रं प्रथितमिह यन्त्रासृतमिति ।
 जगत्स्यैतद्वयन्त्रं वरकमलपट्टेषु विहितम्
 जगत् सर्वं शङ्ख भवति वशवर्त्तीह वहतः ॥ २३ ॥
 इति त्रिपुरासारसमुच्चये सप्तमः पटलः ।

अष्टमः पटलः ।

अथ त्रिलोकार्चितशासनाया वक्ष्यामि वाह्यार्चनसम्बिकायाः ।
 यदर्चनीयत्वमुपैति कुर्वन्नुर्वीतले सर्वजनैर्मनुष्यः ॥ १ ॥

क्रमेण स्वशक्त्या मथनं कुर्यादित्याह ध्यात्वैवमित्यादि । आत्मशक्त्या कुण्डलिन्या
 मथनवायुसञ्चारयोगादस्तीति प्रावणम् आचरेत् । दक्षिणवर्त्मना इति केचित् ।
 तच्चिन्त्यम् ॥ २० ॥ २१ ॥

यन्त्रान्तरमाह । कलापत्रं षोडशदलात्मकं पद्मं विलिख्य तत्कर्णिकायां शृङ्गाट-
 द्वितीयाख्यां षट्कोणं विलिख्य तन्मध्ये देवौहृदयं श्रीं श्रीं नमः इति यन्त्रं लिखेत् ।
 षट्कोणेषु पञ्चसु कामञ्च श्रीं श्रीं ऐं वूं स्त्रीं इति विलिख्य अन्तर्मकोणे आख्याम्
 अभिमतसाध्यनाम लिखेत् । षोडशदलेषु स्वरूपान् षोडशस्वरान् सविन्दुकान्
 लिखेत् । शुषिरजठरान्तः प्रविलिखेत् । शुषिरजठरे वृक्षोदरे क्षिपेत् । एतद्वयन्त्रं
 वहतो जनस्य जगद्वशवर्त्ती भवति इह संसारः ॥ २२ । २३ ॥

इति त्रिपुरासारटीकायां पदार्थादर्शे सप्तमः पटलः ।

एवं यन्त्ररचनाकथनानन्तरं वाह्यपूजाविधानं वक्तुमुपक्रमते अथेति । यदिनि

शुद्धे मनोज्ञे पशुदृष्टिपातविवर्जिते भूमिगृहे गृहे वा ।
 पूर्वोक्तमार्गेण कृतात्मशुद्धिः स्थानस्य शुद्धिं विदधीत पश्चात् ॥२॥
 भगतः परमास्यपूर्वयुक्तं गगनं सानलवामदृक् तथैव ।
 कुशलोयसमुच्चणात् क्षमेयं मनुनानेन विशुध्यते समन्तात् ॥३॥
 अकुलं सकुलादितर्कवीजं शिवपूर्वेण युतं सहेन्दुखण्डम् ।
 अमुना मनुना समाहितात्मा तनुयाद् द्रव्यसमुच्चणं कुशाङ्गिः ॥४॥
 पुष्करं शिवमुखादिसंयुतं पात्रशुद्धिमनुरेष कीर्तितः ।
 क्षालयेदमलवारिभिस्ततः पात्रजालममुनैव मानवः ॥ ५ ॥
 विलिम्बे ततः पीठमश्वविधीतं स्वयम्भूतपुष्पेन्दुकस्तूरिकाभिः ।
 सकाश्मोरगोरोचनाभिः समन्ताल्लिखेदत्र यत्नं ततो वक्ष्यमाणम् ॥ ६ ॥

त्रिकोणं विलिख्यानुवृत्तं दलानाम्
 ततः पञ्चकं तद्विह्वलापि वृत्तम् ।

यत् कुर्वन्नरः सर्वजनैरर्चनं यत्नमुपैति प्रथमं क्षानादिनात्मशुद्धिं विधाय भूमिगृहे
 पातालगृहे नौरन्ध्रे गृहे वा यथा उद्दयीविकया केनापि लक्ष्यते ॥ १ ॥
 एतादृशे गृहे यागमण्डलं परिकल्प्यानन्तरं कल्मषमयायां शोधयेदित्याह शुद्ध
 इत्यादिना ॥ २ ॥

भगतः भग एकारः । तत्पर एकारः आस्यं विसर्जनीयः । तत्पूर्वयुक्तम् अनुस्वार-
 युक्तम् । गगनं हकारः अनली रेफः वामदृक् ऊकारः तथैव पूर्वोक्तविन्दुरनुवृत्तः । तेन
 ऐं ह्रीं इति मन्त्रेण कुशलोयसमुच्चणादियं युग्मा पृथिवी अनेन मनुना शुध्यते ॥३॥
 द्रव्यशुद्धिमाह । अकुलं हकारः कुलं सकारः । तस्मादितर्काच्चरं तत्प्राति-
 लीत्येन घष्ठाच्चरं रेफः शिव उकारः तत्पूर्वं ईकारः इन्दुखण्डोविन्दुः तेन ह्रीं इति
 मन्त्रेण द्रव्यशुद्धिं कुर्यात् ॥ ४ ॥

पात्रशुद्धिमाह पुष्करमित्यादिना । पुष्करमाकाशं तद्वीजं हकारः शिव उकारः सुखं
 विसर्जनीयः । तदादिः विन्दुः । तेन हुमिति मनुना पात्रशुद्धिं कुर्यात् ॥ ५ ॥

स्वयम्भूतादिद्रव्यैर्लिप्ते पीठे यत्नं लिखितं । स्वयम्भूतमित्याद्यनुपादेयत्वाच्च
 लिखितं गुरुमुखादेव ज्ञातव्यम् । त्रिकोणं विलिख्य तद्वाह्ये वृत्तं पञ्चदलानि तद्विह्व-

पुनः षड्दलं वाह्यतश्चापि वृत्तम्
 लिखेदष्टपत्राणि तद्वाह्यदेशे ॥ ७ ॥
 पीठस्योत्तरभागे गुरुपंक्तीः पूजयेद्विधिवत् ।
 वायव्यादिभागादारभ्येशानपर्यन्तम् ॥ ८ ॥
 आधारशक्तिमासनमूलोऽनन्तश्च सम्पूज्य कूर्मम् ।
 तदुपरि पृथिवीमपि गन्धाद्यैः समर्चयेन्मन्त्रैः ॥९॥
 पीठस्थाने यादिषु चतुर्षु कोणेषु पूजयेत् क्रमशः ।
 धर्मादीन् गन्धाद्यैश्चतुरोऽधर्मादिकांस्ततोदिक्षु ॥ १० ॥
 पीठस्योपरि सत्त्वरजस्तमसां त्रितयञ्च सम्पूज्य ।
 तदुपरि पद्मं पद्मे वसुरविशशिमण्डलानि यजेत् ॥११॥
 प्रेतं त्रिकोणमध्यगं शशिमण्डलमध्यमे यजेत्तदनु ।
 तदुपरि शङ्करदयितां हृदयाम्बुजगह्वरात् समावाह्य ॥१२॥
 संस्थाप्य सन्निरुध्य सन्निधाप्य च सम्पन्निरुध्य प्रदर्शयेन्मुद्राम् ।

वृत्तं तद्विह्वलं षड्दलं तद्विह्वलं तद्वाह्येऽष्टदलं चतुर्द्वारोपेतं च कार्यमिति
 शेषः ॥ ६ । ७ ॥

अर्घ्यस्थापनादिप्रसिद्धत्वात् लिखितं पीठस्योत्तरभागे गुरुपंक्तीः स्वनामभिः पूज-
 येत् । वायव्यादीशानपर्यन्तं प्रह्लादानन्दनाथ-सकलानन्दनाथ-कुमारानन्दनाथ-
 विश्वेशानन्दनाथ-शंकरानन्दनाथ-विमलानन्दनाथ-व्यालानन्दनाथ-श्रीपादुकां पूजया-
 नीति सर्वत्र योज्यम् ॥ ८ ॥

आसनमूलं आधारशक्तिं पूजयेत् । पीठस्य चतुष्कोणेषु अग्नीशाननिर्गति-
 वायुधु धर्मादीन् धर्मज्ञानवैराग्यैश्वर्याणि दिक्षु पूर्वपश्चिमदक्षिणोत्तरेषु अधर्मादीन्
 अधर्माज्ञानावैराग्यानैश्वर्यान् सत्त्वादित्रितयम् आदिवीजसहितमित्यर्थः । तदु-
 परि पद्मं पद्मे वसुरविशशिमण्डलानि प्रणवत्रितयवीजयुक्तानीति अकारोकार-
 भकारवीजानीत्यर्थः । तदुपरि प्रेतं परमसदाशिवं मन्त्रस्तु ह्रीं सदाशिवमहा-
 प्रेतपद्मासनाय नमः । तदुपरि हृदयानन्दशिवां शङ्करदयितां करस्थपुष्पाञ्जली
 विरेचान्तः संस्थापनमुद्रया संस्थाप्य सन्निधकारिण्या सुद्रया सन्निधाप्य सन्निरोधन-

गुह्याख्यामनुपूजामर्घ्यादि समाचरेद्विधिवत् ॥ १३ ॥
 वामे त्रिकोणकोणे पाशाङ्कुशकरां तप्तहंससङ्काशाम् ।
 रतिमर्चयेन्ननोहरवेशां पश्चात् स्ववीजेन ॥ १४ ॥
 प्रीतिं दक्षिणकोणे निजवीजेनार्चयेच्च शङ्खनिभाम् ।
 अङ्कुशहस्तां सुमुखीमुज्ज्वलवेशां सुगन्धाद्यैः ॥ १५ ॥
 आसीनं कुसुमायुधमग्रे देव्याः समर्चयेन्नन्वी ।
 बन्धूककुसुमवर्णं करधृतकोदण्डशरम् ॥ १६ ॥
 कामस्य कामवीजं वाग्भवं समुद्दिष्टं रतिवीजम् ।
 सम्मोहनाख्यमन्यं प्रीते वीजं तथा प्रोक्तम् ।
 शरपञ्चकदेवताः स्वमन्त्रैरनुपूज्या दलपञ्चकेषु तेषु ॥ १७ ॥
 शशिकाञ्चनसाम्यमेघनीलोत्पलमञ्जिष्ठनिभप्रभास्तरुण्यः ।
 द्राविण्याद्याः क्रमशः सर्वाभरणशोभिताः समदाः ।
 सव्यकरकलितवाणाः शेषकरैः कृतनमस्काराः ॥ १८ ॥

मुद्रया सन्निरुध्य अवगुह्यनमुद्रयावगुह्य शङ्खाख्यां मुद्रां प्रदर्शयेत् । ततो जीव-
 न्यासः । ततः सकलीकरणम् अग्नौशासुर-वायुकीर्णेषु पुरतो नेत्रं दिक्षु चास्त्रञ्च
 पूर्वोक्तपङ्क्तमन्त्रैः क्रमेणाभ्यर्च्य षोडशोपचारैः सम्पूज्य आवरणदेवताः सम्पूज-
 येत् ॥ ८-१३ ॥

तदेवाह वाम इति । देवीवामे प्रकृतवामभाग इत्यर्थः । तप्तहंसप्रभाम् अति-
 रमणीयवेशां पाशाङ्कुशकरां रतिं वाग्भववीजेनाभ्यर्चयेत् ॥ १४ ॥

दक्षिणायामे शङ्खनिभामतिसुन्दरवेशां सुमुखीम् अङ्कुशकरां प्रीतिं तृतीय-
 वीजेनाभ्यर्च्य देव्या-अयेऽयकोणाग्रे बन्धूककुसुमसङ्काशम् इषुचापधरं कामवीजे-
 नाभ्यर्चयेत् ॥ १५ । १६ ॥

एतेषां वीजमाह । कामस्य कामवीजं वाग्भवं सम्मोहनावीजम् अन्यं द्रावण-
 वाणादिपञ्चकान्यं स इति ॥ दलपञ्चकेषु शरान् पूर्वादिक्रमेण पूजयेत् ॥ १७ ॥

द्रां द्राविण्यै नमः । क्लीं चोभिण्यै नमः । क्लीं वशीकरिण्यै नमः । वूं प्रका-
 शिन्यै नमः । कपूर् रकनकसास्यमेघेन्द्रनीलमञ्जिष्ठाः तत्प्रभाः सव्यकरकलित-
 वाणाः शेषकरकृतनमस्काराः प्रमदाः क्रमेणाभ्यर्च्याः ॥ १८ ॥

ततो भगाख्यां भगजिह्विकाञ्च देवीं भगाख्यां भगमालिनीञ्च ।
 यजेद् भगाक्षीञ्च दलेषु षट्सु तथा भगाह्लादिनिकां क्रमेण ॥ १९ ॥
 शरदम्बुदधूम्नसाम्यमेघफलिनीरात्रिसुवर्णवर्णतुल्याः ।
 रुचिराभरणोज्ज्वलास्तरुण्यो मदिरानन्दितमानसा मनोज्ञाः ॥ २० ॥
 करैः खड्गशूलाहिवेतालदण्डान्
 सकुन्तान् निजैर्विभ्रतीं खेटकञ्च ।
 परैर्विस्मयं नुः कपालस्य खण्डम्
 तनुं दुन्दुभिं नादविन्दाख्यमुद्रे ॥ २१ ॥
 कथयामि भगादिदेवतानामिह वीजान्यपि वाग्भवं सदण्डम् ।
 वसुवामदृगिन्दुखण्डयुक्ते कुलपूर्वानलगाम्बरे क्रमेण ॥ २२ ॥
 ब्रह्माणीं हंसयानां द्रुतकनकनिभामश्विवक्तां त्रिनेत्राम्
 हस्ताजैर्ब्रह्मकूर्चं कमलमपि लसत्कुण्डमञ्जालाम् ।
 विभ्राणां चारुवेशामथ हरिहयदिक्पत्रमूले यजेत्ताम्
 गन्धाद्यैर्वन्धुराङ्गीं वहति वरजटाजूटभारं सदा या ॥ २३ ॥

ततो भगादिदेवताः पूजयेत् । ऐं श्रीं क्लीं भगायै नमः । ऐं श्रीं क्लीं भग-
 जिह्विकायै नमः । ऐं श्रीं क्लीं भगाह्लादिन्यै नमः । यथोपदिष्टः सायुधकरा
 भवनधराः पूर्वैर्नैर्हृतवायव्याग्नेयपश्चपतिवारुणेषु क्रमेणाभ्यर्च्याः ॥ १९ ॥

फलिनी प्रियङ्गुः रात्रिर्हरिद्रा क्रमेण क्रमेण वे वे अस्त्रे दधती प्रथमायाः शूल-
 खड्गौ द्वितीयाया अहिवेतालदण्डौ कुन्तखेटके तीसरविस्मयमुद्रे नरखण्डकपाल-
 तनुदुन्दुभिनादविन्दुमुद्रे ॥ २० । २१ ॥

एतासां वीजमाह । वाग्भव ऐकारमात्रं सदण्डं कुलपूर्वानलगाः कुलं दकारः
 तत्प्रातिलीयेन अनलगां तृतीयमक्षरं शकारः । अम्बरं हकारः शकारहकारौ
 रेफेकारविन्दुयुक्ते तेन ऐं श्रीं क्लीं वीजत्रयात्मकेन मन्त्रेण भगादिदेवताः
 पूजयेत् ॥ २२ ॥

ततो देवीपूर्वादिदलेषु ब्रह्माख्याद्यष्टशक्तयः पूज्या इत्याह ब्रह्माणीमित्यादि
 ब्रह्मकूर्चम् । कुशमयब्राह्मणः हरिहयदिक्पत्रमूले पूर्वदले ॥ २३ ॥

माहेशीं तां कपालोज्ज्वलडमरुवराभीतिशूलोरुटङ्गान्
 बिभ्राणां बाहुदण्डैर्निविडहिमनिभामग्निदिक्पत्रमूले ।
 नेत्रैरुद्भासमानां त्रिभिररुणजटाकोटिवहेन्दुखण्डाम्
 गन्धाद्यैः पूजयेत्तां वृषभमुडुनिभं या समारुह्य याति ॥ २४ ॥
 कौमारीं यौवनाढ्यां सुरुचिरवदनां कुङ्कुमाभां सुशोभाम्
 शक्तिं पाशाङ्कुशौ या वहति निजकरैर्दक्षिणे चामयञ्च ।
 हालालोलां विशालामलनयनयुगामर्चयेद् गन्धपुष्पैः
 सर्वालङ्कारयुक्तां शिखिनि यमदिशां पत्रमूले निषण्णाम् ॥ २५ ॥
 रत्नोदिकपत्रमूले सजलजलधरश्यामलाङ्गीं सुकेशीम्
 वण्टां कम्बुं कपालं रथचरणमथो बिभ्रतीं बाहुदण्डैः ।
 आसीनां वैजतेये मणिमयमुकुटोद्भासितां वैष्णवीं ताम्
 गन्धाद्यैरर्चयेत्तां मधुमदमुदितां नित्यमालोलटाष्टम् ॥ २६ ॥
 वाराहीं खेटकास्युद्भटहलमुषलान् बिभ्रतीं पोटिवक्त्राम्
 पाश्चात्ये पत्रमूले मणिमयविलसत्कुण्डलोद्घुष्टगण्डाम् ।
 या शश्वद्विश्वपूज्या गिरिशिखरखरा (धरा) भीमकोले निषण्णा
 गन्धाद्यैरर्चयेत्तां सुरुचिरवदनां धूमधूमाङ्गकान्तिम् ॥ २७ ॥
 इन्द्राणीं चन्द्रविश्वप्रतिमनिजमुखीमिन्द्रनीलाभवणाम्
 कर्णान्ताक्रान्तनेत्रां मणिमयमुकुटां वायुदिक्पत्रमूले ।

अग्निदले माहेशीं पूजयेत् । कौटशी कपाली तमडमरुवराभीमशूलोरुटङ्गान्
 कपालं नरशिरः खर्परम् उत्तमम् उदभटं सडमरुवरं डमरुश्रेष्ठम् आभीमं भया-
 नकं शूलम् उरु महत् टङ्कः पाषाणदारणः । एतान् बिभ्राणां धारयन्तीम् ॥ २४ ॥

यास्ये कौमारीं शिखिनि सयूरे निषण्णाम् ॥ २५ ॥

नेवृते वैष्णवीम् ॥ २६ ॥

पश्चिमे वाराहीं कौटशीं गिरिशिखर इव शिखरः स चासी खरः प्रखरः
 आभीमो भयानकश्च कोलः शृङ्गस्तन्निषण्णां धूमोति अतिमयधूमवर्णांम् ॥ २७ ॥

चापं कम्बुञ्च वज्रं शरमपि दधतीं हस्तपद्मैश्चतुर्भिः
 स्वर्मातङ्गे निषण्णां सुरवरविभुतामर्चयेन्नित्यमत्ताम् ॥ २८ ॥
 चामुण्डां चण्डहासोद्भटविकटरदां भौमवक्त्रां त्रिनेत्राम्
 खड्गं शूलं कपालं निजकरकमलेर्बिभ्रतीं खेटकञ्च ।
 निमांसां रक्तनेत्रां त्रिभुवनभयदां सौम्यदिक्पत्रमूले
 कालीं कङ्कालभूषां पितृवननिलयामर्चयेदूर्ध्वकेशाम् ॥ २९ ॥
 पश्चादाश्चर्यरूपां सुरुचिरवदनां शुद्धजाम्बूनदाभाम्
 हस्ताञ्जैरक्षसूत्राभयकमललसन्मातुलुङ्गीफलानि ।
 बिभ्राणामर्चयेत्तां त्रिभुवनजनताभ्यर्चितां लक्षणाढ्याम्
 लक्ष्मीमुत्तुङ्गपीनस्तनभरनमितामौशदिक्पत्रमूले ॥ ३० ॥
 वीजान्यमूषामथ वचस्यनन्तो दीर्घं नभोऽन्तं नयनान्तमिन्द्रः ।
 प्रांशुर्हृगन्तान्तपरं कुलान्तमनन्तरुद्रेण ततः समेतम् ॥ ३१ ॥
 त्रयोशः सानन्तो भृगुरथ हरोऽनन्तसहितो
 वक्रान्तो भौतीशस्तदनु च वक्रोऽनन्तसहितः ।

वायौ इन्द्राणीं स्वर्मातङ्गे ऐरावते च युक्ताम् ॥ २८ ॥

कौबेरे चामुण्डां कौटशीं चण्डहासीदभटविकटरदां चण्डहासिन उदभटा
 उद्या विकटा भयङ्करा रदा दन्ता यस्याः तां पितृवनं श्मशानम् ॥ २९ ॥

इशाने लक्ष्मीं पूजयेत् । जाम्बूनदाभां सुवर्णवर्णाभामित्यर्थः ॥ ३० ॥

आसां वीजान्याह । अनन्तः आकारः । नभो हकारः । अन्तः लकारः । सदीर्घम्
 आकारेण युक्तं तेन हां चां इति ब्रह्माणीवीजद्वयम् । नयनान्तमीकारः इन्द्रो
 लकारः प्रांशुः आकारः तदयुक्तं तेन ईं लां माहेशीमनुः । टक् उकारः तत्परम्
 उकारः तत्परं सकारः । कुलं सकारः तदन्ती हकारः अनन्तेन आकारेण रुद्रेण
 रद्रेण च समेतः तेन जं ज्ञां कौमारीवीजमुखम् ॥ ३१ ॥

त्रयोशः ऋकारः सानन्तः साकारः । भृगुः सकारः तेन ऋं सां वैष्णवीमन्तः । हरो
 हकारः वक्रः शकारः तदन्तः षः तेन हां सां वाराहीमन्तः । भौतीशः ऐकारः वक्रः
 शकारः अनन्तः आकारः तत्सहितः तेन ऐं सां इन्द्राणीमन्तः । कौ विन्दुः तत्पूर्व

कपूर्वं सूक्ष्मान्तान्वितमथ वनं चानु वदनम्

शचीनाथोपेतं गगनमपि कान्तान्वितमथ ॥ ३२ ॥

अथासिताङ्गं रुरुचण्डसंज्ञी क्रोधीशमुन्मत्तकपालिनी च ।

पलाशमध्येऽपि भीषणाख्यं संहारसंज्ञञ्च यजेत् क्रमेण ॥ ३३ ॥

दधतोऽञ्जनमेघपुञ्जवर्णानुरुवेतालकपालशूलदण्डान् ।

लघुदुन्दुभिसंयुतांस्त्रिनेत्रान् करदण्डैः करिहस्तदण्डचण्डैः ॥ ३४ ॥

गजकृत्तिनिवर्त्तितोत्तरीयान् भुकुटीसङ्घटितैर्ललाटपट्टैः ।

कुटिलालिकुलाभकुन्तलाग्रान् मुदितान्तःकरणान् सुयीवनाढ्यान्

॥ ३५ ॥

हरातृतीयं भगभूतसंयुतं कुलान्तमप्यित्तविलोचनान्तयुक् ।

निशाकरार्द्धाङ्कितमस्तकञ्च मयेह तेषामपि वीजमोरितम् ॥ ३६ ॥

यो हेतुको यस्त्रिपुरान्तकाख्यो यो वङ्गिवेतालहुताशजिह्वी ।

कालः करालश्च तथैकपादो भीमाकृतिर्यः खलु भीमसंज्ञः ॥ ३७ ॥

ततो नीलजीमूतसङ्काशवर्णान्

दलाग्रेषु गन्धादिभिस्तान् क्रमेण ।

औकारः जलं वकारः सूक्ष्मा इकारः स एवास्ती यस्य आकारस्य तेन औं वां वीजं
चामुण्डामन्त्रः । वदनं विसर्जनीयम् । अः अनुवदनम् आकारः शचीनाथोपेतं गगनम्
इकारः कान्तान्वितम् अनुसारेण युतम् अः क्रीं महालक्ष्मीमन्त्रः ॥ ३२ ॥

पवमध्ये अष्टौ भैरवाः सम्पूज्या इत्याह अथेति । असिताङ्गी रुरुचण्डः क्रोधीश
उन्मत्तकपालिभीषणसंहाराः वेतालदण्डकपालशूललघुडमरुदुन्दुभिहस्तान् चतु-
र्भुजान् ॥ ३३-३५ ॥

वीजमाह । हरात् तृतीयं ऐं भग एकारं तत् भूताक्षरं पञ्चाक्षरम् अनुस्वारं तेन
संयुतं तेन ऐं कुली सकारसदस्ती हकारः अप्यित्तः औं अग्निः रेफः । विलोचनम्
ईकारः तदनं जकारः निशाकरार्द्धौ विन्दु स्रदङ्कितमस्तकं तेन ऐं क्रीं एतेन वीज-
वयेनासिताङ्गान् भैरवान् पूजयेत् । ऐं क्रीं असिताङ्गाय भैरवाय नम इत्यादि ॥ ३६ ॥

ततोऽन्तकादीन् पूजयेदित्याह इति । ऐं हेतुकाय नम इत्यादिप्रयोगः । हेतु-

त्रिशूलं कपालं स्फुरन्नागपाशम्

तनुं दुन्दुभिं विभ्रती बाहुदण्डैः ॥ ३८ ॥

दंष्ट्राभौमविशालवक्त्रकुहरान् नेत्रैस्त्रिभिः प्रस्फुर-

द्वक्षैश्च भुकुटीकरालवदनान् कादम्बरीलालसान् ।

ऊर्ध्वीभूतशिरोरुहान् नववयोर्युक्तांश्च भीमाकृतीन्

भौतीशेन निशाकरार्द्धसहितेनाभ्यर्चयेत् साधकः ॥ ३९ ॥

प्रियङ्गुश्यामाङ्गं परिकलितपाणिं मणिमयो-

ल्लसच्चूडापीडं द्विरदनवराधिष्ठिततनुम् ।

सहस्रं विभ्राणं नयनकमलानां हरिहयम्

यजेत्तं पूर्वस्यां दिशि कुसुमगन्धादिभिरथ ॥ ४० ॥

अथ विकसितकिंशुकाभमग्निं छगलपतं शितशक्तियुक्तहस्तम् ।

मणिमयमुकुटं यजेत् सुगन्धैः कुसुमवरेष्टं तरुलकुण्डलञ्च ॥ ४१ ॥

अर्चयेत्तदनु दक्षिणभागे नीलनीरदनभिं पिबनाथम् ।

दण्डहस्तमरुणायतनेत्रं सैरिभाङ्गगतमुज्ज्वलवेशम् ॥ ४२ ॥

नरारूढां रक्षोदिशि विकटदंष्ट्रं सुनियतम्

कृपाणं विभ्राणं सजलजलदश्यामलतनुम् ।

यजेद्दालालोलं पलचपलमारक्तनयनम्

विचित्रालङ्कारं तदनु विधिवद्राक्षसपतिम् ॥ ४३ ॥

शरदभ्रशशाङ्कनिभं वरुणं मकरस्थितमुज्ज्वलवेशधरम् ।

मणिकुण्डलमण्डितगण्डतलम् वरपाशकरञ्च यजेत् स्वदिशि ॥ ४४ ॥

वरसंवरसंशृणिशक्तिकरं शुचिकेतनधूमनिभाङ्गरुचिम् ।

कादित्रिपुरान्तः वङ्गिवेतालः हुताशजिह्वः कालः एकपादः भीमः इत्यष्टौ एतान्
चतुर्भुजान् कादम्बरीलालसान् मदिरालालसान् तेषां मन्त्रमाहं भौतीशेनेति ।

भौतीश ऐकारः निशाकरार्द्धसहितेन सार्द्धचन्द्रेण तेन ऐं ॥ ३७-३९ ॥

तवाह्ये इन्द्रादयः पूज्या इत्याह प्रियङ्गुश्यामिति । द्विरदनवराधिष्ठिततनुं

निजदिश्यनिलं विधिनाथ यजेत् कुसुमप्रमुखेर्मणिहारधरम् ४५

अथोर्णायौ देवं कनकसमवर्णं धनपतिम्

समासीनं यज्ञैः परिवृतमशेषैश्च निधिभिः ।

गदाहस्तं पिङ्गाक्षकमलयुगं तं सुकुसुमै-

र्यजेद् गन्धैर्धूपैः स्वदिशि लसदाकल्पमपि च ॥ ४६ ॥

ऐशान्यां शशिखण्डमण्डितजटाजूटं त्रिनेत्रं हरम्

सिन्दूरारुणविग्रहं दिशि यजेच्छूलं कपालं सदा ।

बिभ्राणं सुभुजैश्चतुर्भिरपरां योगाख्यमुद्रां तथा

भस्मोद्भूतविविधं वृषगतिं गन्धादिभिः साधकः ॥ ४७ ॥

मस्तकादिजलराशिं सकं मस्तकादनलगां वकान्तयुक् ।

सूक्ष्मपूर्वमुखपूर्वसंयुतं लोकपालमनुरेष कौर्त्तितः ॥ ४८ ॥

वटुकगणपदुर्गाक्षेत्रपालान् स्ववोजे-

रपि तदनु नमोऽन्तैः साधकेन्द्रः क्रमेण ।

मलयजकुसुमाद्यैरर्चयेद् भक्तियुक्तो

हुतवहपिशिताशाधीशवायुशेदिक्षु ॥ ४९ ॥

द्विरदनवरोहस्त्रिवरः तमधिष्ठिता तनुर्येन तं पिहनाथं यमं संवरणं स्वयं शुचिकेत-
नीधूमः तद्वाग्नाङ्गरुचयो यस्य तम् ऊर्णायु मेषः तस्मिन् समासीनं पिङ्गक्ष तत्
अक्षकमलयुग्मञ्च ॥ ४०—४७ ॥

लोकपालानां मन्त्रमाह मस्तकादीति । मस्तकं विन्दुः अं तत्प्रातिलीम्येन
चतुर्थमक्षरम् ऐकारं सकं सविन्दुकं मस्तकं विन्दुः तस्मादनलगं तृतीयमक्षरं ककारः
वकः शकारः तदन्तः षकारः तद्व्युक्तः ककारः सूच्चा इकारः तत्पूर्वमाकारं सुखं
विसर्जनीयं तत्पूर्वं विन्दुः संयुतं सविन्दु कमित्यर्थः । तेन लक्षां समुदायेन ऐं चां
इति मन्त्रेण इन्द्रादिलोकपालाः पूज्याः ॥ ४८ ॥

ततो वटुकगणपतिदुर्गाक्षेत्रपालान् स्वस्ववोजैः अग्निनैः च तवाग्नीशानदिक्षु
पूजयेत् । वं वटुगणेश्यो नमः गं गणपतये नमः दुं दुर्गायै नमः इति सम्पूजयेत् ।
कत ऐन्द्रवारुणयाम्यसौम्यदिक्षु अष्टवसुभ्यो नमः । एकादशरुद्रभ्यो नमः ।

वसुभ्यो रुद्रभ्यो दिनपरिवृद्धेभ्योऽपि च वलिम्

सभूतेभ्यो दद्याद् यजनविधिरित्यं निगदितः ।

अमुं कुर्वन्नुर्वीतलमधि बुधो नित्यमपि यः

स सम्पूर्णान् कामान् गिरिश इव सम्प्राप्य रमते ॥ ५० ॥

इति श्रीत्रिपुरासारसमुच्चये सर्वतन्त्रोत्तमोत्तमे अष्टमः पटलः ।

नवमः पटलः ।

अथाग्निकार्यं कथयामि पूजागृहस्य कुर्याद्दिशि वासवस्य ।

ईशस्य यद्वा दिशि वित्तपस्य विभावसोर्मण्डपमश्विकोणम् ॥ १ ॥

नवहस्तमात्रमथ शैलदोर्मितं यदि वा हृषीककरसन्मितं मतम् ।

रुचिरैश्चतुर्भिरपरम्भ्रमुन्नतं कुशतोरणैः सितवितानशोभितम् ॥ २ ॥

वाद्दशादिभ्यो नमः इति क्रमेणाभ्यर्च्य ततः परमानन्दास्तसन्दीहस्यन्दनादखण्ड-
संवित्स्वरूपिणीं भजमानपारिजातलतिकां परमेश्वरीं गन्धपुष्पधूपदीपनैवेद्यान्तरुप-
चारैरभ्यर्च्य सकलभुवनोत्पत्तिविभूतिपरिभूतिसूलीभूतां संहारमुद्रया मण्डलकुसु-
मेनाघ्राय हृदयारविन्दमरविन्दं नीत्वा तन्मयमात्मानं परिभाष्य तदनुगृहीतप्रसादः
स्वयमष्टतानन्दमयी भूत्वा वीजसुक्ती यथासुखं विहरेदिति शुभः ॥ ४९ ५० ॥

इति श्रीत्रिपुरासारसमुच्चयटीकायां पदार्थादर्शः अष्टमः पटलः ।

एवमिहलीकसुखसाधनभूतपरदेवतासमवधानकथनानन्तरं हीमविधानं वक्तु-
मुपक्रमते अथाग्निकार्यमिति । नियमञ्चाह पूजागृहस्येत्यादि । अयमर्थः वक्ष्य-
माणदीक्षामण्डपमध्यस्थवेदिकायाः पूर्वस्यान्दिशि ईशकोणे चासनमपि अग्नौ ईशे
अचिरकोणं चतुरस्रात्मकं मण्डलं कुर्यात् ॥ १ ॥

अथ दीक्षामण्डपलक्षणमाह नवहस्तमात्रमित्यादि । इन्द्रवारुणयाम्यसौम्यश्च नव-
हस्तपरिमितदंढावरणम् । चतुर्द्वारि तीरणोपशोभितं मण्डपं कुर्यादिति । ततः
शैलदोर्मितमिति शैलाय सप्त समाख्याताः सत्यहस्तपरिमितं हृषीकाणि इन्द्रियाणि
ज्ञानि पञ्चहस्तपरिमितमित्यर्थः ॥ २ ॥

चतुर्द्वारयुक्तं ततस्तस्य मध्ये त्रिधा तद्विभागेन भागैकवेदीम् ।
अरन्निप्रमाणोन्नतां दर्पणान्तर्निभां तां मनोहारिणीं चापि कुर्यात्

॥ ३ ॥

वेदासं योनिमर्द्धोपनिभमनलासं च वृत्तं षड्रसम्
पद्माकारं गजासं हरिहयहरिदारभ्य तस्या विदध्यात् ।
मध्ये वृत्तञ्च गौरीपतिसुरपदिशोः पण्डिता केचिदाहु-
र्वायव्ये पञ्चकोणं दिशि मदनरिपोः सप्तकोणञ्च कुण्डम् ॥ ४ ॥
प्राक् सूत्रं प्रथमं निधाय विदधीताङ्गेन तस्याङ्कितम्
मध्ये मत्स्ययुगं दिशोरमलघ्नीः कौनाशवित्तेशयोः ।
ताभ्यां सूत्रमणिं प्रसार्य चतुरः कोणांस्ततो लाञ्छयेत्
क्षेत्रं स्याच्चतुरस्रमत्र रचयेदन्यानि कुण्डान्यपि ॥ ५ ॥
क्षेत्रे क्षिप्त्वा वहिरिह पुरोभूतभागेऽंशमेकम्
कोणाङ्गं सुनिश्चितमति भ्रामयेत् सम्प्रगृह्य ।

वेदिकानिर्माणप्रकारमाह ततस्तस्य मध्य इत्यादिना तन्मण्डपविभागेन
भागेन वेदिकां कुर्यात् यथा प्राक् प्रत्ययसूत्रचतुष्टयेनासकान्या दक्षिणीत्तरा पञ्च
तथैव चानयेत् एवं कृते तन्मण्डपं नवपदालकं जायते तेषु मध्यपदे वेदिकामरनि-
माजीन्नतां दर्पणान्तर्निभां दर्पणमध्यवन्निर्मलीकुर्यात् ॥ ३ ॥

अवशिष्टेषु पूर्वाद्यष्टदिक्पत्रेषु क्षेत्रेण वेदासमित्यादि वक्ष्यमाणेन कुर्यात् ।
वेदासं चतुरस्रं योनिम् अश्वत्थपत्राकारम् अर्द्धोपनिभम् अर्द्धचन्द्राकारम् अनलासं
विकोणं वृत्तं षड्रसं पद्माकारं गजासम् अष्टासं हरिहयहरिदारभ्य प्राचीं दिशमार-
भ्येत्यर्थः । शारदातिलके तु आचार्यकुण्डं मध्ये स्याद्गौरीपतिसमहेन्द्रयोरित्या-
चार्यवृत्तं वर्चुलम् । अन्ये त्वेवसाहुः इन्द्रेशानयोर्मध्यावृत्तं वायव्ये पञ्चकोणम् ईश-
कोणे मण्डलकोणं कुर्यात् ॥ ४ ॥

कुण्डप्रसारमाह प्राक्सूत्रमित्यादिना । प्रथमं प्राक् प्राच्यगसूत्रमास्थाल्य तन्मध्या-
ङ्कितं धृत्वा तन्मानेन दिशीर्दक्षिणीत्तरदिक्षु सूत्रचतुष्टयम् आस्थालयेत् । एवं कृते
चतुर्हस्तपादोपेतं समं चतुरस्रं मण्डलं जायते । एतत् कुण्डं पूर्वदिग्गतं भवति
एतदेव चतुरस्रम् ॥ ५ ॥

यावत् कोणं धरमपि तथा सूत्रयुग्मस्य पातम्
मध्यात् कुर्याद् भवति तदिदं मन्त्रयावासकुण्डम् ॥ ६ ॥

परित्यज्य भागद्वयं पङ्क्तिभागे
कृतेऽत्रोपरिष्ठादधस्ताच्च विद्वान् ।

परिभ्रामयेत्तेन मानेन सम्यग्
भवेदङ्गचन्द्राद्वयं कुण्डमेतत् ॥ ७ ॥

शर्वरीसार्द्धभागीकृतक्षेत्रतः पार्श्वयोन्यस्य भागद्वयं पण्डितः ।
तेन मानेन सूत्रद्वयं विन्यसेत् कुण्डमेतद्भवेद्द्वन्द्वेनत्रासम् ॥ ८ ॥
दिग्गजादधिकपङ्क्तिभागतः क्षेत्रतो निश्चितधीर्वहिन्यसेत् ।
भागमेककमनेन सर्वतो भ्रामयेद् भवति वृत्तसुप्तम् ॥ ९ ॥
भूपांशेऽंशद्वयमिह वहिः पार्श्वयोन्यस्य मध्यात्
क्षेत्रव्यासे सुविमलमतिस्तेन मानेन कृत्वा ।

चतुरस्रञ्च कृतान्यानि कुण्डान्युद्धरेदित्याहुः क्षेत्रे क्षिप्तेति । कृतचतुरस्रे
आग्नेयमारुतनैऋतेऽत्र सूत्रद्वयम् आस्थाल्य पुनश्चतुरस्रं पञ्चावितय एकम् अंशं
वहिः क्षिप्त्वा कोणाङ्गं प्रमाणेन सम्युज्य भ्रामयेत् कोणशब्देन कोणसूत्रं गृह्यते ।
तस्यार्द्धं कोणसूत्रद्वयमध्यसम्यातस्थानं तदङ्गं पश्चिमकीष्टयुगले द्वितीयकोणसूत्रस्थानं
तत्प्रमाणतः तत्स्थानात् कोणसंलग्नं भ्रामयेत् एतदधीनिकुण्डम् अग्निदिग्गतम् ॥ ६ ॥

अर्द्धचन्द्रकुण्डमाह परित्यज्येति । चतुरस्रं कृतं भूभागं दशधा विभज्य अध ऊर्ध्वं
भागद्वयम् ऊर्ध्वं एकम् अध एकं परित्यज्य अग्रे व्यासूत्रं स्त्री स्त्री सप्रमाणं पातयित्वा
तेन सूत्रे व्यासप्रमाणेन भ्रामयेत् । सूत्रखण्डान्यन्यानि परिमार्जयेत् । एतदङ्ग-
चन्द्राद्वयं कुण्डं दक्षिणदिग्गतम् ॥ ७ ॥

असकुण्डमाह शर्वरीति । सार्द्धभागीकृत इति प्रकृतं चतुरस्रं क्षेत्रम् अष्टधा
विभज्य पार्श्वयोः तिर्यक् प्राचीसूत्रपार्श्वयोः प्रत्येकं भागद्वयं वर्धयेत् । सूत्रसकलानि
परिमार्जयेत् । ऐन्द्रकीणकुण्डं निऋतिदिग्गतम् ॥ ८ ॥

वृत्तकुण्डमाह दिगिति । क्षेत्रतोऽष्टाधिकदशभागे कृते एवं भागं चतुःपार्श्वं
वहिन्यस्य वृत्ताकारेण भ्रामयेत् । वृत्तखण्डान्यन्यानि परिवर्जयेत् । एतद्वृत्तकुण्डं
पश्चिमदिग्गतम् ॥ ९ ॥

पार्श्वद्वन्द्वे भूयुगयुगं सूत्रषट्कोणपातम्
कुर्यात् कुण्डं भवति तदिदं तर्ककोणं मनीषम् ॥ १० ॥

दशांशेऽत्र विन्यस्य वाह्येऽंशमेकम्

परिभ्रास्य तेनैव वृत्तं दलानाम् ।

वह्निर्मध्यमे कर्णिकाद्यापि कुर्याद्

भवेदष्टपलं बुधः पञ्चकुण्डम् ॥ ११ ॥

क्षेत्रे क्षिप्यात् वाह्ये दिशि दिशि मिहिरद्वन्द्वकांशेऽंशमेकम्
कृत्वानिनाब्धिकोणं पुनरपि मतिमान् कोणतोऽहं गृहीत्वा ।
तत्कोणाभ्यां विदध्यादिह खलु परितस्तेन मानेन चिह्ना-
नष्टासं स्यात् समन्तादपिच वितनुयादष्टसूत्रप्रयोगम् ॥ १२ ॥
हयांशेऽत्र भागं वह्निर्यस्य वृत्तं परिभ्रास्य भूयो युगांशोक्ततांशैः ।
त्रिभिः पट्टदोर्ध्वं भवेत् पञ्चसूत्रप्रयोगादिहानेन पञ्चासकुण्डम्
॥ १३ ॥

पञ्चकुण्डमाह भूपति । क्षेत्रं दशांशं भूपांशोक्त्य षोडशधा कृत्वा मध्यसूत्रात् ।
पार्श्वमेवेकमेकं विन्यस्य पार्श्वद्वन्द्वे मध्यचतुष्कं ततः षट्पलं पातयेत् । तेन षट्-
कोणात्मकं कुण्डं भवेत् तद्व्याप्यदिगतम् ॥ १० ॥

पञ्चकुण्डमाह दशांशेति । चतुरस्रं क्षेत्रं दशांशोक्त्य वडैयिला वर्तुलाकारेण
भ्रामयित्वा पुनरपि तेन मानेन भ्रामयित्वा कुण्डात्मकमध्यवृत्तेन कर्णिकाद्वितयवृत्ते-
केशराणि तृतीये चाष्टदलानि पञ्चकुण्डं कौत्तरदिगतम् ॥ ११ ॥

अष्टास्रमाह क्षेत्र इति । चतुरस्रं क्षेत्रं मिहिरद्वन्द्वं चतुर्विंशं विधाय
दिशि दिशि एकमेकम् अलं चिह्ना वडैयिला अम्बिकोणं कृत्वा ततः कोणतो-
ऽहं गृहीत्वा अन्तश्चतुरस्रकोणाहं गृहीत्वा कोणाभ्यां वाह्यचतुरस्रकोणाभ्यां
दिशि दिशि चिह्नानि कृत्वा अष्टवृत्ते पातिनाष्टास्रं कुण्डं ईशदिगतम् ॥ १२ ॥

पञ्चासकुण्डमन्याचार्यमतमाह हयांशे इति चतुरस्रं सप्तभागं विधाय एकम्
अंशं वह्निर्वर्तुलनेन वडैयिला पुनरपि युगांशोक्त्य चतुर्धा विभज्य त्रिभिर्गैरायास-
दैर्भ्यः कृत्वा तच्च सूत्रप्रयोगं पञ्चकोणात्मकं कुण्डं वायुकोणगतम् ॥ १३ ॥

क्षेत्रव्यासे दशांशैर्वहिरिह विनिधायैकमंशं सुवृत्तम्
मानेनानेन कृत्वा पुनरपिच चतुःषष्टिभागोक्तयेऽत्र ।
पट्टायामप्रमाणं दृढमतिरमुना सत्रिकैस्त्रिंशदंशैः
कुर्यात् सप्तासकुण्डं भवति हि तदिदं सप्तसूत्रप्रयोगात् ॥ १४ ॥
यावन्मानं कुण्डविस्तारकस्य तावत् खातस्यापि मानं प्रदिष्टम् ।
कुण्डाकारं पण्डितो यादृशं तत् तादृश्रूपं मेखलाया निदध्यात्
॥ १५ ॥

तिस्रः कुण्डे मेखलामेखले द्वे यद्वा चैकां मेखलां वापि कुर्यात् ।
कुर्याद्दूर्ध्वं मेखलाया गजौष्ठाकारं योनिं चापि होतुर्दिशीह ॥ १६ ॥
सुष्टिमात्रे तु ता मेखला द्वाङ्गुलैका-
ङ्गुलार्द्धाङ्गुलोत्सेधताराः क्रमात् स्युः ।
रत्निमात्रे तु तास्त्राङ्गुलद्वाङ्गुलैका-
ङ्गुलोत्सेधतारा भवेयुः पुनस्ताः ॥ १७ ॥

युगाप्यित्तेनद्वाङ्गुलोत्सेधताराः स्युरिताः क्रमाद्वस्तमात्रेऽत्र कुण्डे ।
करद्वन्द्वमात्रे रसाभोधिवङ्गाङ्गुलोत्सेधतारा भवेयुः पुनस्ताः ॥ १८ ॥
वेदकरेऽस्मिन् सिन्धुरतर्काव्याङ्गुलतारोत्सेधयुताः स्युः ।
षट्करमात्रेऽस्मिन् दशवस्त्रुलतारोत्सेधसमेताः ॥ १९ ॥
भास्करपंक्तिगजाङ्गुलतारोत्सेधयुताः स्युरिमा वसुहस्ते ।
नाभिमिहाम्बुजवच्च विदध्यादष्टदलं सह कर्णिकयान्तः ॥ २० ॥

सप्तासकुण्डमाह क्षेत्रव्यास इति । अत्र व्यासप्रकृतं चतुरस्रं दशधा विभज्य
एकांशेन वह्निर्वडैयिला पुनस्तेनैव मानेन परितो वृत्तं भ्रामयेत् । पुनरपि चतुरस्रं
चतुःषष्टि विभज्य तेष्वेकत्रिंशदंशं परित्यज्य अवशिष्टेन त्रयस्त्रिंशदंशेन वृत्तरेखां
सप्तधा प्रणीय सप्तचिह्नानि कृत्वा सप्तसूत्राख्यास्फालयेत् । एवं सप्तकोणम् असङ्क-
चिताय कुर्यादिति ॥ १४ ॥

खातमानमाह यावदिति । युगं चत्वारि अर्पितं द्वाङ्गुलं नैव द्वाङ्गुलं सिन्धु-
वाचौ तर्काः षट् अक्षयश्चत्वारः । नाभिप्रसरमाह नाभिमिहिति । अतः कुण्डमध्ये

मुष्टिमात्रे रसाभोधिनेत्राङ्गुलायामतारोन्नतिर्योनिरुक्ता बुधैः ।
 नेत्रवेदाङ्गुलीस्त्रे धतारान्विता नाभिरप्यत्र योन्यग्रमेकाङ्गुलम् २१
 योन्यामेतद्गदितं रत्निमात्रस्य कुण्डस्य ।
 यन्मयोक्तं तदेव खलु हस्तमात्रस्य ॥ २२ ॥
 एकैकेनाङ्गुलीनामलनिशितमतिर्वर्द्धयेदन्यकुण्डे-
 ध्वेनां योनिञ्च नाभिं खलु यवयुगलेनेह योन्यास्तथाग्रम् ।
 कुर्यान्नाभिञ्च वृन्ताकृतिमपि यदि वा कुण्डरूपस्वरूपम्
 योन्याकारेऽत्र योनिं सरसिजसदृशे नो विदध्याच्च नाभिम् ॥ २३ ॥
 कुण्डस्यैकं हस्तमात्रस्य योनिं प्राहुर्भूतान्यङ्गुलायामताराम् ।
 व्यासस्यैकांशकोलेधयुक्तां कुर्याद् बोधिह्माजपत्रानुरूपाम् ॥ २४ ॥
 नेत्रभूताङ्गुलीस्त्रे धतारान्वितां नाभिर्मंशद्वये तद्वह्निनि ।
 व्यासवक्त्रांशतोऽंशेन तत्कर्णिकां मध्यभागे विदध्याधुधः कुण्डतः २५
 कुण्डस्यैककरस्य चारु परितो नेमिर्भवेदङ्गुले-
 नैकेनैव ततो विलोचनकरादारभ्य संवर्द्धयेत् ।
 कुण्डे दिक्करकुण्डकावधि बुधः प्रत्येकमर्द्धाङ्गुलम्
 तद्वाह्ये खलु मेखलावितयकं कुर्याद्वयथोक्तक्रमात् ॥ २६ ॥

योनिप्रकारमाह मुष्टीति । दैर्घ्यरणविस्तारः नेत्रः षट्चतुर्दशङ्गुलायामः यथा-
 संख्यम् । नाभिमानमाह नेत्रेति । योन्यग्रमाह योन्यग्रमिति योनिर्कुण्डे योनिं
 पञ्चकुण्डं नाभिञ्चाविहिते इत्याह इत्येकाङ्गुल इत्यादि विदध्याच्च नाभिमित्यन्तेन
 च । कुण्डस्येति एके आगमविदः हस्तपरिमितकुण्डस्य योनिमानम् अन्यथा वर्ण-
 यन्ति भूत-अग्नि-अङ्गुलायामताराम् । व्यासः आयामः तस्मिन् आयामे तां षट्-
 संख्यां षडङ्गुलां बोधिह्माजपत्रानुरूपाम् अश्वत्थपत्राकाराम् एतदुक्तं भवति । एक-
 हस्तमात्रस्य षडङ्गुलविस्तरां द्वाङ्गुलीन्ततमश्वत्थपत्रवत् ॥ २५—२४ ॥

नेत्रेति । द्वाङ्गुलपञ्चाङ्गुलैरुत्सेधतारान्वितां कुर्यात् । भागद्वयेऽष्टदलानि च
 व्यासस्य विस्तारस्य वक्त्रांशभागेन ततोऽग्रभागेन मध्यकुण्डे कर्णिकां कुर्यात् । एक-
 हस्तकुण्डस्य परितः सर्वत्र एकेन अंशेन अनेन नेमिः एवं विलोचनात् विकरादारभ्य

शतार्द्धहोमे खलु मुष्टिमात्रमरत्निमात्रं शतहोमकुण्डम् ।
 हस्तं सहस्रे त्वयुते द्विहस्तं लक्षे चतुर्हस्तमिदं प्रदिष्टम् ॥ २७ ॥
 दशलक्षे रसहस्तं वसुहस्तं कोटिहोमे स्यात् ।
 कोट्यर्द्धे चाष्टकरं होमेष्वगमविदो ब्रुवते ॥ २८ ॥
 केचिद्वस्तं लक्षहोमे द्विहस्तं लक्षद्वन्द्वे वज्रिलक्षे त्रिहस्तम् ।
 होमे कुण्डं वेदलक्षेऽग्निहस्तं प्राहुर्दीर्घां पञ्चकं पञ्चलक्षे ॥ २९ ॥
 वसुलक्षे वसुहस्तं सप्तकरं सप्तलक्षे स्यात् ।
 वसुहस्तं वसुलक्षे नवलक्षे नवहस्तम् ॥ ३० ॥
 दशहस्तं दशलक्षे दशकरमेवेह कोटिहोमेऽपि ।
 दशहस्तान्नहि कुण्डं परमस्ति महीतलेऽमुष्मिन् ॥ ३१ ॥
 सर्वसिद्धिकरमम्बु धिकोणं पुत्रदं मनसिजालयमथोक्तम् ।
 अर्द्धचन्द्रसदृशं शुभदं स्यादग्निकोणमरिमर्दनहेतुः ॥ ३२ ॥
 शान्तिकर्मणि भवेत् सुवर्तुलं छेदमारणकरं षडस्रकम् ।
 पञ्चकुण्डमिह व्युष्टिकारकं रोगशान्तिकरमष्टकोणकम् ॥ ३३ ॥
 चतुरस्रं विप्राणां राज्ञामिह वर्तुलं कुण्डम् ।
 वणिजामर्द्धशशाङ्काकारं चासं तु शूद्राणाम् ॥ ३४ ॥
 चतुरस्रं सर्वेषां प्रशस्तमिति केचिदाहुराचार्याः ।
 वाञ्छितफलदं यच्च कुण्डं हयमपि भुक्तिमुक्तिकरम् ॥ ३५ ॥
 षट्कोणमर्द्धचन्द्राकारञ्चापि प्रजाकरकुण्डम् ।

वर्द्धयेत् । एवं दिक्करकुण्डावधि दशहस्तकुण्डपर्यन्तं प्रत्येकम् अर्द्धाङ्गुलं न वर्द्धयेत् ।
 तद्वाह्ये खलु मेखलावितयं कुर्यात् ॥ २५ ॥ २६ ॥
 होमसंख्यानुरूपकुण्डमाह शतार्द्धेति । द्विहस्तमयुते द्विहस्तं हस्तकुण्डकोणसूत्र-
 परिमितं तथाच सूत्रप्रमाणेन द्विहस्तकुण्डसुद्धरेत् । एकहस्तस्य कुण्डस्य कर्णसूत्र-
 प्रमाणतः । द्विहस्तसुद्धरेत् कुण्डमेवं तन्मविदो विदुः ॥ २७—३१ ॥

मुक्तिकरं पञ्चास्रं हयकोणञ्चेह राज्यदा योनिः ॥ ३६ ॥

इति श्रीत्रिपुरासारसमुच्चये नवमः पटलः ।

दशमः पटलः ।

नित्ये नैमित्तिके च प्रविमलमतयः प्राहुरेकेऽश्विकोणम्
कुण्डं हस्तप्रमाणं स्मरगृहसदृशं चाथ वृत्तं प्रशस्तम् ।
षट्कोणं चार्द्धदोषाकरसदृशमथ स्थण्डिलं रत्निमात्रा-
यामं चाङ्गुष्ठपूर्वोन्वतमपि सुषमं निर्मितं वालुकाभिः ॥ १ ॥

चतुष्कोणमध्याङ्गुलोत्सेधमेके

बुधा हस्तविस्तारयुक्तं तदाङ्गुः ।

ततः शोधनं चालनं न्वापि कुर्या-

त्तथा प्लावनं चापि कुण्डस्य विद्वान् ॥ २ ॥

तिस्रस्तत्र लिखेदुदगतशिखरिखाहृदा वर्हिषा
प्रागग्राश्च तथा चतुर्मुखयमश्यामाकरा देवताः ।

तासां वृत्तरिपोर्हरिदुदगतशिखायामध्यसव्योत्तराः ।

कास्यविशेषे कुण्डविशेषमाह सर्वसिद्धिकरमिति । मनसिजकरसंख्यातयोनि-

कुण्डं जातिविशेषे कुण्डविशेषमाह चतुरस्रमिति ॥ ३२-३६ ॥

इति श्रीत्रिपुरासारसमुच्चयटीकायां पदार्थादर्शे नवमः पटलः ॥ २ ॥

एवं मण्डपकुण्डविधानानन्तरं स्थण्डिलविधानं ह्रीमविधानञ्च वक्तुमुपक्रमते
नित्येत्यादिना । नित्ये नैमित्तिके हस्तप्रमाणं कुण्डमाचार्याः प्राहुः । वालुकानिर्मित-
स्थण्डिलप्रमाणमाह स्थण्डिलमिति ॥ १ ॥

कुण्डशोधनप्रकारमाह तत इति, कुण्डं स्थण्डिलं च कला नखकेशलोद्गाश्यादीन्
संशोध्य गोमयाभसा कुण्डमुपलिप्य स्थण्डिलं चाभ्युक्ष्य वायुवीजेन संशोध्य
वरुणवीजेनाप्लावनं कला हृदा हृदयमन्त्रेण नम इति मन्त्रेण वर्हिषा विष्णु-
ष्णितकुशेन दक्षिणाय पश्चिमादिपूर्वाग्रक्रमेण रेखावयं त्रिलिख्य तासां दक्षिणा-

श्रीशार्दूलसुराधिपा इति तथा प्रागग्ररेखाधिपाः ॥ ३ ॥

अभ्युक्ष्य मूलेनाभोभिर्गन्धादैस्तस्य मध्यमभ्यर्च्य ।

इह नौलनौरदाभां ध्यायेद्वागीश्वरीमृतुस्नाताम् ॥ ४ ॥

जातं मार्त्तण्डकान्ताद्भुतवह्नमरणेः श्रोत्रियागारतो वा

क्षेत्रान्निक्षिप्य पात्रे वरकनकमये ताम्रपात्रेऽथवापि ।

मृतुपात्रे वा निधायामलविपुलमतिर्वर्जिवीजेन मन्त्री

क्रव्यादांशं त्वजंस्तत्तदनु च मनुना शोधयेदस्त्रकेण ॥ ५ ॥

कवचेन ततोऽवगुण्ठा पश्चाद् यतात्मा परिदर्श्य धेनुमुद्राम् ।

अमृतौकरणं ततो विदध्याज्जलवीजेन सविन्दुना कृशानोः ॥ ६ ॥

प्रादक्षिण्याच्चिः परिभ्राज्य सम्यग्-

वागीश्वर्याः कुण्डमध्ये स्थितायाः ।

योनावेन विन्यसेत् स्वाभिवक्तम्

पश्चादग्निं मूलमन्त्रेण मन्त्री ॥ ७ ॥

उत्तराग्रेषु मध्यपश्चिमपूर्वभागगतानां क्रमेण ब्रह्मयमसीमाः पश्चिमादिपूर्वाग्रेषु मध्य-

दक्षिणोत्तराणां दिशः श्रीशुराधिपादेवताः करेत् ततो दक्षिणभागेन गन्धपुष्पा-

क्षतादीनि ह्रीमद्रव्याणि संस्थाप्य वामभागे पूर्वाग्रान् दर्शनास्तौर्ध्वं तदुपरि यथोक्त-

निपातान् तीर्थजलेनापूर्य पूर्वोक्तद्रव्यजातम् । पात्राणि च पूर्वोक्तमन्त्रेण समीक्ष्य

कुण्डस्थण्डिलशेरान्तरे मध्ये गन्धादिभिरभ्यर्च्य ॥ २ ॥ ३ ॥

वागीश्वरीमृतुस्नातां वागीश्वरेण संयुक्तां दिग्भुजाम् उत्पलवारिणीमिति

ध्यात्वा ॥ ४ ॥

सूर्यकान्तसम्भवं अरणेः श्रोत्रियगृहावा एकमग्निमान्नीय वर्जिवीजेन पात्रे

निधाय क्रव्यादने किञ्चिद्वाक्कुण्डं परिलिख्य अस्त्रेण सञ्चाल्य ॥ ५ ॥

कवचेनावगुण्ठा अमृतवीजेन धेनुमुद्रया अमृतौक्य उत्थाप्य प्रादक्षिण्यक्रमेण

स्थण्डिलकुण्डं परिभ्राज्य स्वसम्मुखं कृत्वा । स्ववीजबुद्ध्या कुण्डमध्ये देव्या योनौ

तत् समर्पयेत् ॥ ६ ॥ ७ ॥

हृन्मन्त्रेण समाहितोऽथ जुहुयादाज्येन सप्ताहुती-
गर्भाधानमिदं सितेतरगतेः सम्यक् कृतं स्यादिह ।

एवं पुंसवनं ततो वितनुयामन्त्री तु सीमन्तकम्
तेनैवास्य तु जातकर्मविधिना वक्त्रेर्विदध्यादिह ॥ ८ ॥

ततः सप्तहस्तं त्रिपादं द्विशीर्षं चतुर्भिर्विषाणैस्त्रिधावद्धमिदम् ।
पिशङ्गैर्युतं लोचनैस्तर्कसंख्यैर्विनाशं रणन्तं चतुःश्रोत्रमग्निम् ॥ ९ ॥

रक्ताम्बुजास्यं परिसम्बितैकपादञ्च पृष्ठेन गतं वृषेन्द्रम् ।
स्वसम्भुखं दक्षिणैश्चतुर्भिर्वागैस्त्रिभिर्बाहुभिरप्युपेतम् ॥ १० ॥

शक्तिं रन्ध्रं सुक्सुवौ सव्यहस्तैर्वागैर्हस्तैस्तीमरं तालवृन्तम् ।
सर्पिः पूर्णं तप्तसौवर्णवर्णं पात्रं स्वाञ्च सप्तजिह्वां दधानम् ॥ ११ ॥

या सा हिरण्या कनका च रक्ता हृष्टा च सव्यान्ननगा रसज्ञा ।
या सुप्रभाख्या रसनातिरक्ता वामाननस्या बहुरूपिका च ॥ १२ ॥

तत्र योगपीठमर्थ्यं पश्चाद्देवस्य देव्याश्च दद्यादाचमनादिकम् । ज्वालेन्मनु-
नानेन वसन्निमग्नं देशिकः । ओं चित् पिङ्गलं हन हन दह दह पच पच सर्वा-
ङ्गानि ज्ञापय स्वाहा । अग्निं प्रज्वलितं वन्दे जातवेदी हुताशनम् । सुवर्णवर्ण-
ममलं समिद्धं सर्वतो मुखम् । उपतिष्ठेत् विधिना मनुनानेन पावकम् । विन्य-
सिदात्मनो देहे मन्त्रैर्जिह्वाहविर्भुजः । लिङ्गपायुशिरीषकृत्वाणनैत्रेषु सर्वतः ।
वज्रिर्घोशसंयुक्ताः सादिवर्णाः सविन्दवः । तेन स्यू ध्रुं ध्रुं ध्रुं ध्रुं मर्णामन्ताः ससु-
हिष्टा जिह्वाग्रेः सप्तदेशिकैः । पूर्वोक्तहृन्मन्त्रेण गर्भाधानपुंसवनसीमन्तीन्नयनजात-
कर्मणां मन्त्रैः सप्ताहुतीः कृत्वा तत्र गायत्र्यानुष्टुप्बृहतीपंक्तिविष्टुब्जगौर्च्छन्दीमय-
सप्तधातुम् ॥ ८ ॥

गार्हपत्याहवनीयदक्षिणाग्निमयं त्रिपादं यजमानं प्रत्यात्मकं द्विशीर्षं चतुःशङ्खम् ।
वेदचतुष्टयं चतुःक्षत्वं प्रातर्मध्याह्नसायमिति श्वलत्रयवद्धशरीरं वेदालोकाय पञ्च-
रात्रवौद्वाह्विर्द्वम् । हव्यस्यात्मकं विना पुंसवनवयेषु ऋग्यजुःसामाथर्वात्मकं चतुः-
श्रोत्रं जङ्गमदौष्यमानवपुष्पं वृषेन्द्रपृष्ठेन गतं वृषेन्द्रस्य पृष्ठगतं तथालम्बितकपालम्,
अधः दक्षिणभागैश्चतुर्भुजैः शक्तिं वीजं सुक्सुवौ । वामकारैस्त्रिभिल्लीमरतालवृन्तं
तद्वर्णपुसौवर्णपात्रञ्च दधानमित्यादि ॥ ९-११ ॥

सुतप्तचामीकरचारुवर्णा स्थिता हिरण्या दिशि शूलपाणेः ।
वैदूर्यवर्णा कनकाभिधाना या सा निषणा दिशि वासवस्य ॥ १३ ॥

या रक्ता तरुणदिवाकराभवर्णा
सा जिह्वा हरिति सुसंस्थिता कृशानोः ।

या कृष्णा विकसितनीलनीरजाभा
सा रक्षःपरिवृद्धदिग्विभागलम्ना ॥ १४ ॥

पद्मरागसदृशप्रभोज्ज्वला सुप्रभा वरुणदिश्यवस्थिता ।
या महारजतपुष्पसन्निभा गन्धवाहदिशि सातिरक्तिका ॥ १५ ॥

यथार्थसंज्ञा बहुरूपिका या जिह्वोत्तरे दक्षिणतः स्थिता सा ।
कुण्डस्य मध्ये त्वय सा प्रशस्ता जिह्वा हिरण्या भुवि कार्म-
णादौ ॥ १६ ॥

स्तम्भनादिषु मता कनकाख्या द्वेषणादिषु मता खलु रक्ता ।
मारणे निगदिता भुवि कृष्णा सुप्रभा बध्वरैरिह शान्त्याम् ॥ १७ ॥

उच्चाटनेऽतिरक्ता या बहुरूपोत्तरे सिद्धिम् ।
ऋद्धिं दक्षिणतः सा तनुते मध्ये शुभानि सदा ॥ १८ ॥

अन्ये त्वागमपारगामलधियः प्राहुर्बुधाः सुप्रभाम्
वृत्रारेः ककुभि स्थितां पितृपतेः कृष्णां हिरण्यां पुनः ।

वारुण्यां बहुरूपिकां पुरभिदो रक्तामुदौच्यां श्रिता-
मान्नेत्यामतिरक्तिकाञ्च कनकां कुण्डस्यमध्ये स्थिताम् ॥ १९ ॥

जिह्वान्तु हिरण्याख्यां शान्तिकर्मणि तथा कनकाख्याम् ।
रक्तां कार्मणकर्मणि कृष्णां क्षुद्रक्रियासु बुधः ॥ २० ॥

जातवेदसं ध्यात्वा पाद्यादिषूपदीपानैरुपचारैरभ्यर्च्य ततः प्राग्यैरुदगं दर्भै-
रेकमेखलाकुण्डे मेखलाधस्तात् । द्विमेखले द्वयोर्मध्ये त्रिमेखले मेखलायां परि-
क्षीर्य यदि स्थण्डिले तदा दक्षिणीतरपश्चिमभागेषु वीन् परिधीन् विन्यस्य पविषिच्य
ततो गर्भाधानं पुंसवनं सीमन्तीन्नयनं पुनः । अनन्तरं जातकर्म स्यान्नामकरणं तथा ।

या सुप्रभेति गदिता तामाहुर्मोक्षकारिणीं जिह्वाम् ।
 अतिरक्तामाकृष्टौ बहुरूपामखिलसिद्धिदां जिह्वाम् ॥ २१ ॥
 सर्वालङ्करणान्वितां सर्वकर्मस्वेवं रूपं साधकश्चित्रभानुम् ।
 सम्यग्ध्यायेत् सप्तजिह्वाभिर्युक्तं ज्ञात्वा वाग्यतोत्तानवक्तम् ॥ २२ ॥
 कुर्यान्मन्त्री जातकर्मावसाने पाद्यार्घ्याद्यै रर्चयित्वा यथावत् ।
 हृन्मन्त्रेणाज्याहुतीः सप्त कृत्वा श्रीमन्नामासु धूमध्वजस्य ॥ २३ ॥
 प्रागग्रैरुदगग्रैः परिस्तरेदथ कुशैः सम्यक् ।
 एकमेखलकुण्डे निशितमतिर्मेखलाधस्तात् ॥ २४ ॥
 परिस्तरेद्विमेखले द्वितीयमेखलोपरि ।
 त्रिमेखले तु मध्यमेखलोपरि परिस्तरेत् ॥ २५ ॥
 स्थण्डिलके सिकतानामग्रे पार्श्वेऽथ विन्यसेत् परिधीन् ।
 कुण्डस्य दक्षिणोत्तरपश्चिमभागेषु साधको मतिमान् ॥ २६ ॥
 होतुः पूर्वं पूर्वभागं प्रदिष्टं सव्यं भागं दक्षिणं भागमग्नेः ।
 वामं विद्यादुत्तरं भागमग्रं प्रज्ञावद्भिः पश्चिमं भागमुक्तम् ॥ २७ ॥
 ततो वामभागे परिस्तोर्यं दर्भान्
 पुलोमात्मजावल्गुभाशागताग्रान् ।
 तदूर्ध्वं न्यसेद्वन्द्वरूपेण पात्रा-
 ख्यथोऽधोगतास्यानि सर्वाणि धीमान् ॥ २८ ॥
 सौवर्णाख्यपि राजतान्यपि तथा पात्राणि शौत्वानि वा
 मृत्पात्राण्यपि शान्तिकादिषु परं शस्तानि कर्मस्निह ।
 शैल्वक्षद्रुमशिशूभूरुहकृतान्ये तानि विवेषणो-
 चाटोच्छादनमारणादिषु भृशं शस्तानि पात्राण्यपि ॥ २९ ॥

उपनिष्क्रमणं पथादन्नप्राशनमौचितम् । चौड़ीपनयने भूयो महानग्निमहाव्रत-
 मित्यादि । प्रयोगान्ते मङ्गलनाम्नोऽग्नेर्गोर्भाधानं करोति नमः स्वाहा इत्यादि ।
 तथाच शतं मङ्गलनामानं कुण्डेऽग्निस्थापनं तथेति । उत्तरे सिद्धिमिति दक्षिणतः

अथोत्तानितेष्वेषु पात्रेषु विद्वान्
 जलेनैकमापूर्य्य तीर्थानि तत्र ।
 सुसञ्चिन्त्य तैः प्रोक्षयेत् कूर्चदर्भै-
 स्तदा सव्यभागस्थितं द्रव्यजातम् ॥ ३० ॥
 कृतघृतशुद्धिः प्रविमलबुद्धिर्जुहुयादाहुतिसप्तकमतः ।
 अन्नप्राशनमथचूडोपनयनयोरपि विदधीतेत्यम् ॥ ३१ ॥
 गोदानमङ्गलादिषु सर्वेषु सहृदयेन ।
 तेनैव समावर्तनविवाहयोराहुतीर्जुहुयात् ॥ ३२ ॥
 असूनिमिति सुसंस्कृते क्षशानौ विधिना पूर्वसमौरितासनं तत् ।
 परिकल्प्य यथावदर्चयेत्तां परिवारेण सहाम्बिकामथात् ॥ ३३ ॥
 परिवारस्यैकैकां देव्याश्च दशाहुतीर्जुहुयात् ।
 एवं भैरव्यग्निर्जनितः स्यान्नोमसाचरेताथ ॥ ३४ ॥
 पालाशैर्मधुरतयेण कुसुमैः सितैरशेषान्नरः
 कामांश्चक्रकपाटलाविचिकिलैः प्राप्नोति होमश्रियम् ।
 राज्यं विष्वदलैः फलैरपि तथा सामान्यमश्वोरुहै
 वायुः शाहलपल्लवैः सह गुडैः शान्तिं सहास्रैस्त्रिलैः ॥ ३५ ॥
 अघोरेण द्रविणं विगदत्वं प्राप्याच्च सिद्धार्थैः ।
 प्रीतिं प्रियङ्गुपत्रैः पुत्तान् सौख्यं फलैर्मनुजाः ॥ ३६ ॥
 लाजैः सौभाग्यं धान्यहोमेन
 होमात् पुष्पैर्यक्षलोकाधिपत्यम् ।
 मर्त्यैः पुन्नागैरतिविद्याधरत्वम्
 पुष्पैर्मालयाः सिद्धगन्धर्वलोकान् ॥ ३७ ॥

स्थिता सा उत्तरे मध्ये च ऋद्धिं सिद्धिञ्च तनुते । श्रीमन्नामिति असुष्य धम-
 ध्वजस्य वक्त्रेः श्रीमन्नामासि मङ्गलनामासीति शारदातिलके राघवभट्टः । परिधी-
 निति प्रादेशव्यपरीतयज्ञीयकाष्ठं शैलुः वृक्षविशेषः । शैलुः शेषातकः शीत

आकृष्टिर्यक्षिणीनां त्रिमधुरसहितैर्जुनैः सर्षपैः स्याद्
 वेश्या वश्या भवेयुर्हयरिपुकुसुमैः किंशुकैश्चापि होमात् ।
 वश्याः स्युः कर्णिकारैरथ धरणिमुराः क्षत्रियाः कासमर्द-
 वैश्यानां किङ्किरातैर्गण इह वशगः पाटलाभैश्च शूद्राः ॥३८॥
 कागलाङ्गजजाङ्गलहोमात् परराष्ट्रं स्ववशं भवेदशेषम् ।
 अथवारिवलं पराङ्मुखं स्यान्मधुराक्तेन महापललेन वापि ॥३९॥
 कटुव्यपन्ननिम्बकेशैः सगुडैर्नारपलान्वितैर्निशासु ।
 कटुतैलविमिश्रितैश्च होमादरयस्त्रिमुनिवासरान् स्त्रियन्ते ॥४०॥
 गन्गजिदस्थजरो हरिद्राकण्डनकैर्विहितः किल होमः ।
 सप्तदिनात् प्रतिपच्चतुर्पाणां स्तम्भनकृत् प्रबलस्य बलस्य ॥४१॥

माषैर्मूकत्वं कोद्रवैर्याधिबाधाम्

आतङ्गार्तिः स्यात् कलायैस्तु होमात् ।

उन्मत्तः स्यादक्षजाभिः समिद्धि-

मृत्युः सप्ताहाच्छालीवृक्षजाभिः ॥ ४२ ॥

कपिलाष्टतसंयुतैर्मनुष्यो यवगोधूमतिलैः षड्सकुण्डे ।
 निधुतं खचरत्वमेति हुत्वा निशि चारेण समाहितान्तरात्मा ॥४३॥
 पलाशस्य काष्ठैः परिज्वाल्य हव्यासनं चन्दनाम्बूक्षितैर्वन्धुजीवैः ।
 समस्तानि भूतानि वश्यानि होमाद्भवेयुः प्रियङ्गुप्रसूतैश्च तद्वत्
 ॥ ४४ ॥

उद्दालो बहुवारकः इत्यमरः । चुद्रमंशता इति यस्य प्रसिद्धिः । ऋक्षशाखः
 शिफः क्षुप इत्यमरः । शिष्युः शैलज इति ख्याते । विचिकिलः पुष्पविशेषः बन्धुजीव
 इति केचित् । कासमर्दः कालकासुन्दापुष्पैः । किङ्किरातः पुष्पविशेषः कागलाङ्गजं
 कागमांसं जङ्गली द्रव्यविशेषः पूर्ववत् । अथवेति अरिवलं शत्रुबलं पराङ्मुखं स्यात्
 मधुराक्तेन महापललेन महामांसम् अतएव वैद्योक्तशास्त्रे ब्राह्मणे च तथा तैले मांसं
 जैलादिषु महच्छब्दो न दीयते, तथा, कटुव्यनिम्बपत्रकेशैर्नारपलान्वितैः

नरो भक्ष्यभोज्यान्नपानानि हुत्वा परां सम्पदां प्राप्नुयादन्न लोके ।
 वटोडुखरायङ्कुरैः स्वादुवर्गान्वितैः कल्पातां मल्लिकाभिर्यशः स्यात्
 ॥ ४५ ॥

तुष्टिर्नीलाम्बुजैर्होमात् स्यादचिरेण स्वशक्तिमुपेतुम् ।
 घृताहुतिद्विगुणितषोडशाङ्गुलीन्नतिर्वरा तत इह मध्यमार्द्धतः ४६
 गजाङ्गुलीन्नतिरधमा तिलोद्भवं तथैव माध्विकमपि पञ्चगव्ययुक् ।
 एकं बुल्लकं पयसो दध्नी रसमैश्च वच्च तद्वत् ॥ ४७ ॥

एकैकापूपलिकापायसमक्षप्रमाणञ्च ।

कदलीफलमेकैकं नागरङ्गं मातुलुङ्गञ्च ॥ ४८ ॥

पनसं दशखण्डं स्यादगुणखण्डं स्यात् फलं वैल्बम् ।

कर्कटिकागुणखण्डात् दलपुष्पफलान्यखण्डानि ॥ ४९ ॥

चतुरङ्गुष्ठसमानव्यञ्जनपिण्याककशराश्च ।

चुल्बकार्वा हि तिलाः प्रसूतिमिताः शक्तवो गदिताः ॥ ५० ॥

लाजाः स्युर्मुष्टिमिताः कर्षार्द्धाः सर्षपाः प्रोक्ताः ।

कर्षप्रतिमा मुन्ना माषाश्च ब्रीहयो मुष्टिमिताः ॥ ५१ ॥

षोडशनरपतिमाषा गोधूमाश्च रक्तशालयस्तद्वत् ।

सप्ताष्टौ वाथ वा यवाः पञ्चशो भणिताः ॥ ५२ ॥

अर्धपलं गुडमांसं मुद्ग्यर्द्धं तण्डुलाः प्रोक्ताः ।

कुङ्कुममृगमदचन्दनघनसाराश्चनकमात्राः स्युः ॥ ५३ ॥

नरमांसं ह्रीमात् अवयवः तिसप्तवासरात् एकविंशतिदिवसात् प्राक् स्त्रियन्ते । तथा
 नयजिदस्थि कर्पासबीजं केचिद्द्रवाचफलम् अजलोम हरिद्राखण्डनकैर्विहितो होमः
 सप्ताहात् प्रति प्रतिपच्चतुर्पाणां स्तम्भनकृत् प्रबलस्य मांसहोमात् सुकरम् । अच-
 जावहेङ्गासमिद्धिः निशिचारेण इडायां वायौ गते ॥ १२—४४ ॥

द्रव्यपरिमाणमाह । घृताहुतिद्विगुणितषोडशाङ्गुलीन्नतिः द्वाविंशदङ्गुलीन्नति-
 ष्वं वधारा एवभूता आहुतिर्वरा षोष्ठा अर्द्धेन मध्यं तथा तिलोद्भवं तैलं माध्विकं

वदरफलप्रमाणं पुरं द्विखण्डं कपित्थफलकम् ।
 श्लेष्मातकं पिशाचतरुं त्यक्तान्येभ्यः समाहरत् समिधः ॥५४॥
 गोपुच्छमीषिकांश्च त्यक्तान्यटणं परिस्तरणम् ।
 एधांसि हिरण्यायां चरुमाधारांश्च कनकायाम् ॥ ५५ ॥
 बहुरुपायां जुहुयात् सिद्धार्थवैणवांश्च रक्तायाम् ।
 कृष्णायामिह लाजान् शक्तून् वैशुप्रभायाञ्च ॥ ५६ ॥
 अतिरक्तायां तु तिलान् सर्वद्रव्याणि कनकायां वज्रैः ।
 कर्णे होमे व्याधिबाधा नेत्रेऽन्धं नासिकायाञ्च व्याधिः ॥ ५७ ॥
 द्रव्यच्छेदो मस्तके स्यान्मुखान्तर्होमं कुर्यात्तेन नित्यं विप्रश्चित् ॥ ५८ ॥

भेरीवारणवारिदध्वनिनिभो वज्रैर्ध्वनिः शोभनो-
 वर्णः स्वर्णनिभः शुभोदयकरः सिन्दूरवर्णः समम् ।
 उद्यद्भास्करसन्निभश्च घुसृणक्षौद्रेन्द्रगोपारुणो
 गन्धश्चम्पकपाटलाविचिकिलैराज्येन तुल्योऽपि च ॥५९॥

मधु पञ्चगव्यं मूकलहरणे तथैव पूर्ववज्ज्ञेयम् । उडुम्बरायान् उडुम्बरसमिधः
 तथा एकमेकं जुहुयात् । व्यञ्जनं सपादि पिण्याकमन्नं कैशराखिलतण्डुलाः चतु-
 रङ्गुलसमानाः चतुःपूर्वपरीताः । कर्षाद्वे इति अशीतिगुञ्जापरिमितशास्त्रीक-
 तोलकवर्षं कर्ष इति अतएव शुबलक्षणे कर्षाद्युगादि तच्छिर इत्युक्तं कर्षद्वयं शक्तिः ।
 षोडशमाषकपरिमिता राजमाषाः । रेणुयवाः चूर्णयवाः पुरं गुग्गुलुः श्लेष्मातकं
 पूर्वोक्तवृक्षविशेषः । पिशाचतरुः वहेड़ा । गोपुरमीषिकान् टणशेषान् त्यक्त्वा अन्य-
 टणपरिस्तरणम् एधांसि संतजिह्वायां पृथग् द्रव्येण हीतव्यं तदेवाह हिरण्यायां
 चरुं कनकायाम् आधारां तप्तवृत्तं दद्यात् । कर्णादिहीमे मूषणमाह वज्र-
 रिति ॥ ४५—५६ ॥

वज्रैर्ध्वनिफलमाह भेरीति । भेरी वाद्यविशेषः वारणी हस्ती । वर्णफलमाह
 वर्ण इति । अस्त्रेण अस्त्रमन्त्रेण चक्रपूजां दशदिग्बन्धनञ्च कुर्यात् । दीपशाली

पुन्नागनागकेशरगुग्गुलुगन्धोपमश्च सिद्धिकरः ।
 कृत्वाकारा तु शिखा शिखिनः शुभदाय कल्पना च भवेत् ॥६०॥
 धूमोऽग्नेः कुन्दनिभः शुभफलदः काशकुसुमसङ्काशः ।
 खरवायसरवसदृशो वज्रैः शब्दो विनाशकरः ॥ ६१ ॥
 कृष्णो हुतवहवर्णो यजमानं नाशयेदचिरात् ।
 पिङ्गो बहुरोगकरो रौप्याभो राष्ट्रहानिमपि तनुयात् ॥ ६२ ॥
 विष्ठासदृशो गन्धो वज्रैर्दुःखानि विदधाति ।
 मूत्रसमो बलहानिं खेदजे शुभविनाशनं कुर्यात् ॥ ६३ ॥
 विच्छिन्नाग्ने र्मृत्युं शिखा सुवृत्ता करोति बलहानिम् ।
 शुकपिच्छाभो धूमो वज्रैर्वहानिहाश नाशयति ॥६४॥
 कुर्यात् कपीतसदृशः कृपीटयोनिर्गवां नाशम् ।
 शार्वर्तः शुभफलदः प्रदक्षिणो वीतिहोत्रस्य ॥ ६५ ॥
 विद्युत्पाते ददुर्ग्रे विस्फूलिङ्गे आनर्थ्यं स्याद्भोमकाले कृशानोः ।
 वामावर्त्तो विग्रहो हासयुक्ते होतुर्भीतिः सम्भवद्भूतसङ्घात् ॥६६॥
 वस्त्रधिकं शतमाज्यैर्जुहुयात् शान्तिकामेषु दोषेषु ।
 अस्त्रेण साधकेन्द्रस्तुयादथ चक्रपूजाञ्च ॥ ६७ ॥
 वशो भवत्यवश्यं भूमिपतिर्लक्षहोमेन ।
 लक्षाईनामात्यः सामन्तो लक्षपादेन ॥ ६८ ॥
 षड्भिः सहस्रैर्भूपतिपत्न्यो वश्यास्तदीयपुत्राश्च ।
 एकसहस्रहोमात् सुभगा गणिकाश्च वश्याः स्युः ॥ ६९ ॥
 नियुतैर्दशभिर्भवन्ति सर्वे वशा नाकसदः सुरेन्द्रमुखाः ।
 नियुतैस्त्रिभिरेव देवपत्न्यो मुनयश्चापि अग्रान्यदेवता ॥ ७० ॥
 गन्धर्वसिद्धचारणगणास्तरसो हृषीकलक्षेण ।
 विंशतिलक्षैर्वशगा भवन्ति विद्येश्वराः सर्वे ॥ ७१ ॥

जपानन्तरं नित्यजपप्रकारमाह जन्मेति । जन्माधारगृहीदरात् मूलाधारकीटरात्

नित्यैः शतार्द्धसंख्यैः सदाशिवाभोजनेत्रकमलभवाः ।
 वश्या भवन्ति लक्षैः कीटिभिराप्नोति शाश्वतं धाम ॥ ७२ ॥
 पूर्णाहुतिमथ हुत्वा पुररिमुदयितां विस्तृज्य दृढभक्तिः ।
 तदनु समाहितबुद्धिः स्वाहानाथं विसर्जयेन्नन्वी ॥ ७३ ॥
 सपरिस्तराननुहोमे नित्ये परिधीन् दहेन्नतिमान् ।
 नैमित्तिके तु होमे परिधीन् परिस्तरान् दहेन्नन्वी ॥ ७४ ॥
 सुधाकरे चाथ समर्च्य देवीं नृत्यैश्च गीतैः स्तुतिभिः प्रणम्य ।
 उद्वास्य मूलेन गुरुपदिष्टकादम्बरीभिर्जुहुयान्नन्वी ॥ ७५ ॥
 जन्माधारगृहोदरादजमुखव्रत्तान्तमात्रान्तया
 वृत्त्या जल्पति शक्तितन्त्रनियतः सूत्राक्षमालायुतः ।
 मन्त्रश्च स्ववशोद्गतः प्रतिपदं तत्प्रत्यगाशासुखम्
 लिङ्गञ्च स्थितमव्ययं विजयते नित्यो जपात् त्रैपुरः ॥ ७६ ॥
 इति श्रीनागभट्टविरचिते त्रिपुरासारसमुच्चये होमविधानं
 नाम दशमः पटलः ।

अजमुखव्रत्तान्तमात्रान्तया अजमुखं मूलाधारस्थब्रह्मरन्ध्रं तदन्तर्गतं त्रैपुरं तदन्त-
 र्गतमात्रया तेजोरूपसूक्ष्मशिखया आहृत्वा पौनःपुन्ये स्वरशी मन्त्रः प्रतिपदं प्रत्येक-
 द्रव्यं लिङ्गस्थितं लिङ्गत्रयीपरि यत्तेजः तस्योपरिस्थितं प्रत्यगाशासुखं सर्वतोमुखं
 तेजोविशेषणं जल्पति तद्वोधं करोति कीदृक्मन्त्रः शक्तितन्त्रनिहितः कुशलः तथा
 सूत्राक्षमालायुक्तः सूत्ररूपाकारा अकारादिचकारान्तवर्णमालायुक्तः । एवं चिन्तनं
 नित्यजपरूपी भवति ॥ ५७—७६ ॥

इति श्रीगीविन्दाचार्यविरचितायां त्रिपुरासारसमुच्चयटीकायां पदार्था-

दर्शं दशमः पटलः ।

समाप्तोऽयं ग्रन्थः ।



पण्डितकुलपतिः

श्रीजीवानन्दविद्यासागर वि, ए,

PANDITA KULAPATI

JIBANANDA VIDYASAGARA, B. A.

Superintendent, Free Sanskrit College, Calcutta.